

ভাৰতীয় সাক্ষ্য অধিনিয়ম, ১৮৭২

অধ্যায় - ৫

দস্তাবেজী সাক্ষ্যৰ বিষয়ে

৬১। দস্তাবেজবোৰৰ অন্তৰ্বস্তৰ প্ৰমাণ - দস্তাবেজবোৰৰ অন্তৰ্বস্তৰ প্ৰাথমিক বা দ্বিতীয়ক সাক্ষ্যৰে প্ৰমাণ কৰিব পাৰি।

৬২। প্ৰাথমিক সাক্ষ্য - প্ৰাথমিক সাক্ষ্য মানে ন্যায়ালয়ৰ পৰিদৰ্শনৰ বাবে দাখিল কৰা স্বয়ং দস্তাবেজবোৰ।

স্পষ্টীকৰণ ১- যেতিয়া কোনো এক দস্তাবেজ কেইবাটাও ভাগত নিষ্পাদিত হয়, তেতিয়া দস্তাবেজখনৰ প্ৰত্যেকটো ভাগেই প্ৰাথমিক সাক্ষ্য ;

যেতিয়া দস্তাবেজখন প্ৰতিকপত নিষ্পাদিত হয়, প্ৰত্যেকটো প্ৰতিকপ পক্ষবিলাকৰ কেৱল এজন বা কেইজনমানৰ দ্বাৰা নিষ্পাদিত হয়, তেনেক্ষেত্ৰত তাৰ প্ৰত্যেকটো প্ৰতিকপ নিষ্পাদনকাৰী পক্ষসমূহৰ বিৰুদ্ধে প্ৰাথমিক সাক্ষ্য।

স্পষ্টীকৰণ ২- মুদ্ৰণ, লিখোগ্ৰাফী বা আলোক চিত্ৰত কৰাৰ দৰে য'ত কেইবাখনো দস্তাবেজৰ আটাইকেইখনেই একেটা সমৰূপ প্ৰক্ৰিয়াৰে কৰা হয়, প্ৰত্যেকখনেই বাকী কেইখনৰ অন্তৰ্বস্তবোৰৰ প্ৰাথমিক সাক্ষ্য হয় কিন্তু য'ত সেইবোৰ সকলো একেখন মূলৰ প্ৰতিলিপি হয়, তেতিয়া সেইবোৰ সেই মূলখনৰ অন্তৰ্বস্তৰ প্ৰাথমিক সাক্ষ্য নহয়।

### দৃষ্টান্ত

একেখন মূলৰ পৰা একে সময়তে মুদ্ৰিত কিছুমান প্লেকাৰ্ড এজন ব্যক্তিৰ দখলত থকা বুলি দেখুওৱা হৈছে। প্লেকাৰ্ডবোৰৰ যি কোনো এখনেই অন্য যি কোনো এখনৰ অন্তৰ্বস্তৰ প্ৰাথমিক সাক্ষ্য, কিন্তু সেইবোৰৰ কোনোখনেই মূলখনৰ অন্তৰ্বস্তৰ প্ৰাথমিক সাক্ষ্য নহয়।

৬৩। দ্বিতীয়ক সাক্ষ্য - দ্বিতীয়ক সাক্ষ্যই নিম্নোক্তসমূহক বুজায় আৰু অন্তৰ্ভুক্ত কৰে -

(১) এতৎপশ্চাৎ অন্তৰ্বস্তৰ উপবন্ধবোৰৰ মতে দিয়া প্ৰমাণিত প্ৰতিলিপিবোৰ ;

(২) যান্ত্ৰিক প্ৰক্ৰিয়াৰে মূলৰ পৰা কৰা প্ৰতিলিপিবোৰ, যিবোৰে স্বয়ং প্ৰতিলিপিৰ শুদ্ধতা সুনিশ্চিত কৰে আৰু তেনে প্ৰতিলিপিৰ লগত মিলাই লোৱা প্ৰতিলিপিবোৰ ;

(৩) মূলৰ পৰা কৰা আৰু মূলৰ লগত মিলাই লৈ কৰা প্ৰতিলিপিবোৰ ;

(৪) যি নিষ্পাদন কৰা নাছিল তেনে পক্ষবিলাকৰ বিৰুদ্ধে দস্তাবেজবোৰৰ প্ৰতিকপ ;

(৫) যি নিজেই দেখিছে তেনে কোনো ব্যক্তিয়ে দস্তাবেজৰ অন্তৰ্বস্তৰ বিষয়ে দিয়া মৌখিক বিৱৰণবোৰ।

### দৃষ্টান্ত

(ক) কোনো মূলৰ আলোক চিত্ৰ ইয়াৰ অন্তৰ্বস্তৰ দ্বিতীয়ক সাক্ষ্য, যদিও সেই দুটা মিলোৱা নাই, যদি এইটো প্ৰমাণিত হয় যে আলোক চিত্ৰিত বস্তুটো মূল আছিল।

(খ) যদি এইটো দেখুওৱা হয় যে প্ৰতিলিপি কৰা যন্ত্ৰটোৰ দ্বাৰা কৰা প্ৰতিলিপিখন মূলখনৰ পৰা কৰা হৈছিল, তেন্তে এটা প্ৰতিলিপি কৰা যন্ত্ৰৰ দ্বাৰা কৰা চিঠি এখনৰ প্ৰতিলিপিৰ লগত মিলাই চোৱা এখন প্ৰতিলিপি চিঠিখনৰ অন্তৰ্বস্তৰ দ্বিতীয়ক সাক্ষ্য।

(গ) এখন প্ৰতিলিপিৰ পৰা প্ৰতিলেখন কৰা, কিন্তু পিছত মূলখনৰ লগত মিলাই চোৱা, কোনো এটা প্ৰতিলিপি দ্বিতীয়ক সাক্ষ্য, কিন্তু এনেদৰে মিলাই নোচোৱা প্ৰতিলিপিখন মূলখনৰ দ্বিতীয়ক সাক্ষ্য নহয় যদিও য'ৰ পৰা ইয়াক প্ৰতিলেখন কৰা হৈছিল সেই প্ৰতিলিপিখন মূলখনৰ সৈতে মিলোৱা হৈছিল।

(ঘ) মূলখনৰ লগত মিলোৱা প্ৰতিলিপি এখনৰ মৌখিক বিৱৰণ নতুবা মূলখনৰ কোনো আলোক চিত্ৰ বা যান্ত্ৰিক প্ৰতিলিপি সম্পৰ্কে কোনো মৌখিক বিৱৰণ কোনোটোৱেই মূলখনৰ দ্বিতীয়ক সাক্ষ্য নহয়।

৬৪। প্ৰাথমিক সাক্ষ্যৰ দ্বাৰা দস্তাবেজৰ প্ৰমাণ - দস্তাবেজবোৰ এতৎপশ্চাৎ উল্লিখিত ক্ষেত্ৰবোৰৰ ব্যতিৰেকে প্ৰাথমিক সাক্ষ্যৰ দ্বাৰা প্ৰমাণ কৰিব লাগিব।

৬৫। যিবোৰ ক্ষেত্ৰত দস্তাবেজবোৰৰ সম্পৰ্কে দ্বিতীয়ক সাক্ষ্য দিব পাৰি - নিম্নোক্ত বিষয়বোৰত কোনো দস্তাবেজৰ অস্তিত্ব, অৱস্থা বা অন্তৰ্বস্তৰ বিষয়ে দ্বিতীয়ক সাক্ষ্য দিব পাৰি -

(ক) যেতিয়া এইটো দৰ্শিত হয় বা প্ৰতীত হয় যে মূল দস্তাবেজ এনে ব্যক্তিৰ অভিবক্ষণত বা ক্ষমতাহীনত আছে -

যাৰ বিৰুদ্ধে দস্তাবেজখন প্ৰমাণিত কৰিবলৈ বিচৰা হৈছে তেনে ব্যক্তিৰ, বা

ন্যায়ালয়ৰ আদেশিকাই ঢুকি নোপোৱা, বা এনে আদেশিকাৰ অধীনত নোহোৱা কোনো ব্যক্তিৰ, বা

সেইখন দাখিল কৰিবলৈ বিধি মতে বাধ্য, আৰু যেতিয়া, ধাৰা ৬৬ত উল্লিখিত সূচনাৰ পিছত তেনে ব্যক্তিয়ে সেইখন দাখিল নকৰে

তেনে ব্যক্তিৰ ;

## ভাৰতীয় সাক্ষ্য অধিনিয়ম, ১৮৭২

(খ) যেতিয়া মূলখনৰ অস্তিত্ব, অৱস্থা বা অন্তৰ্বস্তৰ, যাৰ বিৰুদ্ধে সেইখন প্ৰমাণিত হৈছে তেওঁ বা তেওঁৰ স্বাৰ্থৰ প্ৰতিনিধিৰ দ্বাৰা লিখিতভাবে স্বীকৃত বুলি প্ৰমাণ কৰা হৈছে ;

(গ) যেতিয়া মূলখন নষ্ট হৈছে বা হেৰাই গৈছে, বা যেতিয়া তাৰ অন্তৰ্বস্তৰ বিষয়ে সাক্ষ্য দিয়া পক্ষটোৱে তেওঁৰ নিজা ক্ৰটি বা অৱহেলাৰ কাৰণে উক্ত নোহোৱা অন্য যি কোনো কাৰণৰ বাবে যুক্তিযুক্ত সময়ত সেইখন দাখিল কৰিব নোৱাৰে ;

(ঘ) যেতিয়া মূলখন এনে প্ৰকৃতিৰ হয় যে তাক সহজে স্থানান্তৰ কৰিব নোৱাৰি ;

(ঙ) যেতিয়া মূলখন ধাৰা ৭৪ৰ অৰ্থৰ অন্তৰ্গত এখন লোক দস্তাবেজ হয় ;

(চ) যেতিয়া মূলখন এনে এখন দস্তাবেজ যিখনৰ প্ৰমাণিত প্ৰতিলিপি এই অধিনিয়মৰ দ্বাৰা বা ১[ ভাৰতত ] বলবৎ থকা অন্য যি কোনো বিধিৰ দ্বাৰা সাক্ষ্যদানত দাখিল কৰিবলৈ অনুজ্ঞাত হয় ;

(ছ) যেতিয়া মূল দস্তাবেজসমূহ অসংখ্য হিচাপেৰে বা অন্য দস্তাবেজেৰে গঠিত হয়, যিবোৰ সুবিধাজনকভাবে ন্যায়ালয়ত পৰীক্ষা কৰিব নোৱাৰি আৰু প্ৰমাণিত হব লগা তথ্যটো গোটেই সংগ্ৰহটোৰ সাধাৰণ ফলাফল হয়।

(ক), (গ) আৰু (ঘ) ক্ষেত্ৰকেইটাত, দস্তাবেজৰ অন্তৰ্বস্তৰ বিষয়ে দ্বিতীয়ক সাক্ষ্য গ্ৰহণীয় হব।

(খ) ৰ ক্ষেত্ৰত, লিখিত স্বীকৃতিটো গ্ৰহণীয়।

(ঙ) বা (চ) ৰ ক্ষেত্ৰত, দস্তাবেজৰ প্ৰমাণিত প্ৰতিলিপি গ্ৰহণীয়, কিন্তু অন্য কোনো ধৰণৰ সাক্ষ্য গ্ৰহণীয় নহয়।

(ছ) ৰ ক্ষেত্ৰত, যি সেইবোৰ পৰীক্ষা কৰিছে আৰু যি তেনেবোৰ দস্তাবেজ পৰীক্ষা কৰাত পাৰদৰ্শী তেনে যিকোনো ব্যক্তিৰ দ্বাৰা দস্তাবেজবোৰৰ সাধাৰণ ফলাফলৰ বিষয়ে সাক্ষ্য দিব পাৰে।

২[৬৫ক। ইলেকট্ৰ'নিক ৰেকৰ্ড সম্পৰ্কে সাক্ষ্যৰ বিষয়ে বিশেষ উপৰক্ষাৱলী - ইলেকট্ৰ'নিক ৰেকৰ্ডৰ অন্তৰ্বস্ত, ধাৰা ৬৫ খৰ উপৰক্ষাৱলীৰ অনুসৰণত প্ৰমাণিত হব পাৰে।

৬৫খ। (১) ইলেকট্ৰ'নিক ৰেকৰ্ডৰ স্বীকাৰ্যতা - এই অধিনিয়মত কোনো কথা থকা স্বত্বেও, এটা ইলেকট্ৰ'নিক ৰেকৰ্ডত থকা তথ্যকো, যিটো বাতৰি কাকতত ছপা হৈছে, এটা কম্পিউটাৰৰ দ্বাৰা উৎপাদিত (ইয়াত ইয়াৰ পিছত কম্পিউটাৰৰ উৎপাদনৰ দৰে নিৰ্দেশিত) কোনো দৃষ্টি বিষয়ক বা চুহুকীয় মাধ্যমত জমা কৰা হৈছে, ৰেকৰ্ড কৰা বা প্ৰতিলিপি কৰা হৈছে, দস্তাবেজ বুলি গণ্য কৰা হব যদিহে এই ধাৰাত উল্লিখিত চৰ্তাৱলীয়ে তথ্য আৰু প্ৰশ্নগত কম্পিউটাৰ সম্পৰ্কে সন্তুষ্ট হয় আৰু ইয়াত বৰ্ণিত কোনো মূল বা কোনো তথ্যৰ সাক্ষ্যৰূপে যাৰ প্ৰত্যক্ষ সাক্ষ্য গ্ৰহণীয় হ'লহেতেন, মূলৰ অতিৰিক্ত প্ৰমাণ বা উপস্থাপন বিনা, কোনো কাৰ্য্যবাহীত গ্ৰহণ যোগ্য নহব।

(২) এটা কম্পিউটাৰৰ উৎপাদন সম্বন্ধে উপ-ধাৰা (১)ত নিৰ্দেশিত চৰ্তাৱলী নিম্নলিখিতসমূহ হব অৰ্থাৎ :-

(ক) তথ্য অন্তৰ্বিষ্ট কম্পিউটাৰৰ নিগম কম্পিউটাৰৰ ব্যৱহাৰৰ ওপৰত বিধিপূৰ্ণ নিয়ন্ত্ৰণ থকা কোনো ব্যক্তিৰ দ্বাৰা সেই সময়ছোৱাত নিয়মিতভাবে চলোৱা কোনো কাৰ্য্যকলাপৰ প্ৰয়োজনৰ্থে তথ্য সঞ্চয় কৰিবলৈ বা প্ৰক্ৰিয়া কৰিবলৈ নিয়মিতভাবে ব্যৱহৃত হোৱা সময়ছোৱাত কম্পিউটাৰৰ দ্বাৰা উৎপাদিত হৈছিল ;

(খ) উক্ত সময়ছোৱাত ইলেকট্ৰ'নিক ৰেকৰ্ডত অন্তৰ্বিষ্ট বস্তুৰ বা এনেদৰে আহৰণ কৰা অন্তৰ্বিষ্ট তথ্যৰ বস্তু উক্ত কাৰ্য্যকলাপৰ সাধাৰণ ক্ৰমত নিয়মিতভাৱে কম্পিউটাৰক যোগান ধৰা হয় ;

(গ) উক্ত সময়ছোৱাৰ সমগ্ৰ তাত্ত্বিক ভাগত কম্পিউটাৰ সমুচিত ভাবে প্ৰৱৰ্ত্তন হৈছিল বা, যদি হোৱা নাছিল তেতিয়া কোনো সময়ছোৱাৰ সম্বন্ধত য'ত ই সমুচিত ভাবে প্ৰৱৰ্ত্তন হোৱা নাছিল বা সময়ছোৱাৰ সেই ভাগৰ কালত প্ৰৱৰ্ত্তন হোৱা নাছিল, তেন্তে ইলেকট্ৰ'নিক ৰেকৰ্ড বা ইয়াৰ অন্তৰ্বস্তৰ শুদ্ধতা সম্পৰ্কে প্ৰভাৱিত কৰা নাছিল ; আৰু

(ঘ) ইলেকট্ৰ'নিক ৰেকৰ্ডত অন্তৰ্বিষ্ট তথ্য, উক্ত কাৰ্য্যকলাপৰ সাধাৰণ ক্ৰমত কম্পিউটাৰলৈ যোগান ধৰা এনে তথ্যৰ পৰা পুনৰ উৎপাদন কৰে বা আহৰণ কৰে।

১। ১৯৫১ৰ অধিনিয়ম ৩ ৰ ধাৰা ৩ আৰু অনুসূচীৰ দ্বাৰা 'ৰাজ্য সমূহ' স্থানত প্ৰতিষ্ঠাপিত।

২। ২০০০ৰ অধিনিয়ম ২১ৰ ধাৰা ৯২ আৰু অনুসূচী II ৰ দ্বাৰা অন্তঃস্থাপিত (১৭-১০-২০০০ৰ পৰা প্ৰভাৱী হোৱাকৈ)।

## ভাৰতীয় সাক্ষ্য অধিনিয়ম, ১৮৭২

(৩) য'ত কোনো সময়ছোৱাৰ ওপৰত উপ-ধাৰা (২)ৰ খণ্ড (ক)ত উল্লিখিত দৰে সেই সময়ছোৱাত নিয়মিতভাৱে কাৰ্য্যকৰী হোৱা কোনো কাৰ্য্যকলাপৰ প্ৰয়োজনাত্মে তথ্য সঞ্চয় বা প্ৰসংস্কৰণ কৰা কাৰ্য্য কম্পিউটাৰৰ দ্বাৰা নিম্নলিখিতসমূহ নিয়মিতভাৱে সম্পৰ্কিত কৰা হৈছিল -

- (ক) সেই সময়ছোৱাত প্ৰৱৰ্ত্তন হোৱা কম্পিউটাৰৰ এটা সংযোগৰ দ্বাৰা ; বা
- (খ) সেই সময়ছোৱাত একেৰাহে প্ৰৱৰ্ত্তন হোৱা বিভিন্ন কম্পিউটাৰৰ দ্বাৰা ; বা
- (গ) সেই সময়ছোৱাত একেৰাহে প্ৰৱৰ্ত্তন হোৱা কম্পিউটাৰৰ বিভিন্ন সংযোগৰ দ্বাৰা ; বা

(ঘ) এক বা ততোধিক কম্পিউটাৰ আৰু এক বা ততোধিক কম্পিউটাৰৰ সংযোগ যি ক্ৰমতেই নাথাকক কিয়, সেই সময়ছোৱাত অনুক্ৰমিক প্ৰৱৰ্ত্তন জড়িত থকা কোনো আন ৰীতিত,

সেই সময়ছোৱাত সেই প্ৰয়োজনৰ বাবে ব্যৱহৃত সকলো কম্পিউটাৰ, এটা গঠিত হোৱা একক কম্পিউটাৰ ৰূপে, এই ধাৰাৰ প্ৰয়োজনাত্মে ব্যৱহৃত হব ; আৰু এটা কম্পিউটাৰলৈ এই ধাৰাত থকা নিৰ্দেশৰ, তদনুসাৰে অৰ্থ হব।

(৪) কোনো কাৰ্য্যবাহীত, এই ধাৰাৰ বলত যেতিয়া সাক্ষ্যত এটা বিবৃতি দিবলৈ ইচ্ছা কৰা হয়, নিম্নলিখিত কাৰ্য্যসমূহৰ যিকোনোটা কৰিবলৈ এখন প্ৰমাণপত্ৰ, অৰ্থাৎ :-

(ক) বিৱৰণ অন্তৰ্ভুক্ত ইলেকট্ৰ'নিক ৰেকৰ্ড চিনাক্ত কৰা আৰু ইয়াক উপস্থাপিত ৰীতিৰ বৰ্ণনা কৰা ;

(খ) ইলেকট্ৰ'নিক ৰেকৰ্ড, এটা কম্পিউটাৰৰ দ্বাৰা উৎপাদিত বুলি দেখুওৱাৰ প্ৰয়োজনাত্মে, সমুচিত হোৱা দৰে সেই ইলেকট্ৰ'নিক ৰেকৰ্ডৰ উৎপাদনত জড়িত কোনো কৌশলৰ এনে সবিশেষ দাখিল কৰা ;

(গ) বিষয়সমূহৰ যিকোনোটাৰ সৈতে সংবন্ধিত য'ত উপধাৰা (২)ত উল্লিখিত সম্পৰ্কিত চৰ্ত্তাৱলী, আৰু সুসঙ্গ কৌশলৰ প্ৰৱৰ্ত্তন বা সুসঙ্গ কাৰ্য্যকলাপৰ পৰিচালনাৰ (যিটোৱেই সমুচিত হয়) সম্পৰ্কে দায়িত্বপূৰ্ণ প্ৰশাসনীয় পদ ধাৰণ কৰা কোনো ব্যক্তিৰ দ্বাৰা স্বাক্ষৰিত হবলৈ তাৎপৰ্য্যিত চৰ্ত্তাৱলী, প্ৰমাণ পত্ৰ বৰ্ণিত কোনো বিষয়ৰ সাক্ষ্য হব ; আৰু এই উপ-ধাৰাৰ প্ৰয়োজনাত্মে ইয়াক বৰ্ণনা কৰা ব্যক্তিৰ সৰ্ব্বোত্তম জ্ঞান আৰু বিশ্বাসলৈ বৰ্ণিত হবলৈ এটা বিষয়ৰ বাবেই পৰ্য্যাপ্ত হব।

(৫) এই ধাৰাৰ প্ৰয়োজনাত্মে, -

(ক) তথ্যটোক, এটা কম্পিউটাৰলৈ যোগান ধৰিবলৈ নিয়া হব যদিহে ইয়াক কোনো সমুচিত ৰীতিত তালৈ যোগান ধৰা হয় আৰু ই এনেদৰে প্ৰত্যক্ষভাৱে বা কোনো সমুচিত সৰঞ্জামৰ মাধ্যমেৰে যোগান ধৰা হওঁক বা নহওঁক (মানৱ হস্তক্ষেপ সহ বা বিনা) ;

(খ) কোনো প্ৰশাসকৰ দ্বাৰা কাৰ্য্যকৰী কৰা কাৰ্য্যকলাপৰ ক্ৰমত হওঁকই বা নহওঁক সেই কাৰ্য্যকলাপৰ ক্ৰমত অন্যথা প্ৰৱৰ্ত্তিত এটা কম্পিউটাৰৰ দ্বাৰা সেই কাৰ্য্যকলাপসমূহৰ প্ৰয়োজনাত্মে সঞ্চয় বা প্ৰসংস্কৰণ, কৰাৰ বাবে তথ্য যোগান ধৰা হয়, যদিহে সেই কম্পিউটাৰলৈ সমুচিত ভাৱে যোগান ধৰা হয়, তেন্তে সেই তথ্য সেই কাৰ্য্যকলাপসমূহৰ ক্ৰমত ইয়ালৈ যোগান ধৰা বুলি গণ্য কৰা হব ;

(গ) এটা কম্পিউটাৰ নিৰ্গম (মানৱ হস্তক্ষেপ সহ বা বিনা) ই প্ৰত্যক্ষভাৱে বা কোনো সমুচিত সৰঞ্জামৰ মাধ্যমেৰে যি ভাৱেই ই উৎপাদন নহওঁক কিয়, এটা কম্পিউটাৰৰ দ্বাৰা উৎপাদন কৰিবলৈ নিয়া হব।

স্পষ্টীকৰণ - এই ধাৰাৰ প্ৰয়োজনাত্মে আন তথ্যৰ পৰা আহৰণ হোৱা তথ্যৰ কোনো নিৰ্দেশ, গণনা, তুলনা বা কোনো আন প্ৰক্ৰিয়াৰ দ্বাৰা তাৰ পৰা আহৰণ হোৱাত ইয়ালৈ থকা প্ৰসঙ্গ নিৰ্দেশ হব।]

৬৬। দাখিল কৰিবলৈ সূচনা দিয়াৰ বিষয়ে নিয়মাৱলী :- ধাৰা ৬৫ৰ খণ্ড (ক)ত উল্লিখিত দস্তাবেজবোৰৰ অন্তৰ্ভুক্তবোৰৰ বিষয়ে দ্বিতীয়ক সাক্ষ্য দিব নোৱাৰিব, যদিহে তেনে দ্বিতীয়ক সাক্ষ্য দিব খোজা পক্ষটোৱে যাৰ দখলত বা ক্ষমতায়ীনত দস্তাবেজখন আছে তেওঁক, <sup>১</sup>[ বা তেওঁৰ এটনিক বা উকীলক ] সেইখন দাখিল কৰিবলৈ বিধিৰ দ্বাৰা বিহিত ব্যৱস্থা মতে, আৰু যদি কোনো সূচনা বিধিৰ দ্বাৰা বিহিত কৰা হোৱা নাই, তেন্তে বাদটোৰ পৰিস্থিতিত ন্যায়ালয়ে যুক্তিযুক্ত বুলি বিবেচনা কৰা মতে তেনে সূচনা পূৰ্বে দিয়া হোৱা নাই :

পৰন্ত তলত দিয়া ক্ষেত্ৰবোৰত, বা ন্যায়ালয়ে ইয়াক অভিমুক্তি দিবলৈ উপযুক্ত বুলি ভবা অন্য যি কোনো ক্ষেত্ৰত দ্বিতীয়ক সাক্ষ্য গ্ৰহণীয় কৰিবৰ বাবে এনে সূচনা প্ৰয়োজনীয় নহব :-

(১) যেতিয়া প্ৰমাণ কৰিবলগীয়া দস্তাবেজখন স্বয়ং এখন সূচনা ;

(২) যেতিয়া বাদটোৰ প্ৰকৃতিৰ পৰা প্ৰতিপক্ষই তেওঁ যে এইখন দাখিল কৰাটো প্ৰয়োজন হব সেইটো নিশ্চয় জানিব লাগে ;

## ভাৰতীয় সাক্ষ্য অধিনিয়ম, ১৮৭২

- (৩) যেতিয়া এইটো প্ৰতীত হয় বা প্ৰমাণিত হয় যে প্ৰতিপক্ষই প্ৰতাৰণাৰ বা শক্তি প্ৰয়োগৰ দ্বাৰা মূলখনৰ দখল পাইছে ;
- (৪) যেতিয়া প্ৰতিপক্ষ বা তেওঁৰ অভিৰ্ত্তাজনৰ হাতত মূলখন ন্যায়ালয়ত আছে ;
- (৫) যেতিয়া প্ৰতিপক্ষই বা তেওঁৰ অভিৰ্ত্তাই দস্তাবেজখন হেৰোৱাটো স্বীকাৰ কৰে ;
- (৬) যেতিয়া দস্তাবেজখনৰ দখলত থকা ব্যক্তিজন ন্যায়ালয়ৰ আদেশিকাই ঢুকি পোৱাৰ বাহিৰত বা এনে আদেশিকাৰ অধীন নহয়।

৬৭। দাখিলীকৃত দস্তাবেজত স্বাক্ষৰ কৰা বা লিখা বুলি অভিৰ্ত্তিত ব্যক্তিজনৰ স্বাক্ষৰ আৰু হস্তলিপিৰ প্ৰমাণ – যদি এখন দস্তাবেজ সামগ্ৰিক ভাৱে বা আৰ্গুণিতভাৱে যিকোনো ব্যক্তিৰ দ্বাৰা স্বাক্ষৰিত বা লিখিত বুলি অভিৰ্ত্তিত হয়, স্বাক্ষৰটো বা দস্তাবেজখনৰ যিমানখিনি সেই ব্যক্তিজনৰ হস্তলিপিৰ বুলি অভিৰ্ত্তিত হৈছে ঠিক সিমানখিনি হস্তলিপি সেই ব্যক্তিজনৰ হস্তলিপি বুলি প্ৰমাণ কৰিব লাগিব।

১[৬৭ক। ২[ইলেকট্ৰ'নিক চিগনেচাৰ]ৰ সম্পৰ্কে প্ৰমাণ –প্ৰতিভূত ডিজিটেল চিগনেচাৰৰ ক্ষেত্ৰ ব্যতিৰেকে যদিহে কোনো গ্ৰাহকৰ ২[ইলেকট্ৰ'নিক চিগনেচাৰ] এটা ইলেকট্ৰ'নিক ৰেকৰ্ডত সংযোজিত কৰা বুলি অভিৰ্ত্তিত হৈছে সেই তথ্যটো, যে এনে ২[ইলেকট্ৰ'নিক চিগনেচাৰ] গ্ৰাহকৰ এনে ২[ইলেকট্ৰ'নিক চিগনেচাৰ] হয় সেইটো প্ৰমাণিত হব লাগিব।]

৬৮। প্ৰত্যায়িত হব লাগে বুলি বিধিৰ দ্বাৰা অপেক্ষিত দস্তাবেজৰ নিষ্পাদনৰ প্ৰমাণ – যদি কোনো দস্তাবেজ প্ৰত্যায়িত হোৱাটো বিধিৰ দ্বাৰা অপেক্ষিত হয়, তেন্তে যদি কোনো প্ৰত্যায়নকাৰী সাক্ষী জীৱিত থাকে আৰু ন্যায়ালয়ৰ আদেশিকাৰ অধীন হয়, আৰু সাক্ষ্য দানৰ বাবে সমৰ্থবান হয় তেতিয়া সেইখনৰ নিষ্পাদন প্ৰমাণ কৰিবৰ বাবে কম পক্ষেও এজন প্ৰত্যায়নকাৰী সাক্ষী যেতিয়ালৈকে মতা নহয় এইখন সাক্ষ্য হিচাবে ব্যৱহৃত কৰিব নোৱাৰিব :

৩[পৰন্ত কোনো ইচ্ছাপত্ৰ নোহোৱা, ভাৰতীয় পঞ্জীয়ন অধিনিয়ম, ১৯০৮ ৰ উপবন্ধ অনুসৰি পঞ্জীয়ন কৰা, যিকোনো দস্তাবেজৰ নিষ্পাদনৰ প্ৰমাণত কোনো প্ৰত্যায়নকাৰী সাক্ষীক মতাটো প্ৰয়োজনীয় নহব, যদিহে এইখন যিজন ব্যক্তিৰ দ্বাৰা নিষ্পাদন কৰা হৈছে বুলি তাৎপৰ্য্যিত তেওঁ ইয়াৰ নিষ্পাদন সম্পৰ্কে বিনিৰ্দিষ্ট ভাৱে অস্বীকাৰ নকৰে।]

৬৯। যেতিয়া কোনো প্ৰত্যায়নকাৰী সাক্ষীক বিচাৰি পোৱা নাযায় তেনে ক্ষেত্ৰত প্ৰমাণ – যদিহে তেনে কোনো প্ৰত্যায়নকাৰী সাক্ষী বিচাৰি পোৱা নাযায়, বা যদি দস্তাবেজখন ব্ৰিটিশ যুক্তৰাজ্যত নিষ্পাদিত হোৱা বুলি তাৎপৰ্য্যিত, তেনেহলে কম পক্ষেও এজন প্ৰত্যায়নকাৰী সাক্ষীৰ প্ৰত্যায়ন তেওঁৰ হস্তলিপিৰ বুলি আৰু দস্তাবেজখন নিষ্পাদন কৰা ব্যক্তিজনৰ স্বাক্ষৰটো সেই ব্যক্তিজনৰ হস্তলিপিৰ বুলি প্ৰমাণ কৰিবই লাগিব।

৭০। প্ৰত্যায়িত দস্তাবেজৰ পক্ষৰ দ্বাৰা নিষ্পাদনৰ স্বীকৃতি – যদিও দস্তাবেজখন বিধি মতে প্ৰত্যায়িত হব লাগে, তথাপি এখন প্ৰত্যায়িত দস্তাবেজৰ নিষ্পাদন তেওঁৰ নিজৰ দ্বাৰা কৰাব বুলি কোনো এটা পক্ষই কৰা স্বীকৃতি তেওঁৰ বিৰুদ্ধে দস্তাবেজখনৰ নিষ্পাদনৰ পৰ্য্যাপ্ত প্ৰমাণ হব।

৭১। যেতিয়া প্ৰত্যায়নকাৰী সাক্ষীয়ে নিষ্পাদন অস্বীকাৰ কৰে, তেনে ক্ষেত্ৰত প্ৰমাণ – যদি প্ৰত্যায়নকাৰী সাক্ষীজনে দস্তাবেজখনৰ নিষ্পাদন অস্বীকাৰ কৰে বা স্মৰণ কৰিব নোৱাৰে, তেতিয়া তাৰ নিষ্পাদন অন্য সাক্ষ্যৰ দ্বাৰা প্ৰমাণ কৰিব পাৰি।

৭২। প্ৰত্যায়িত হব লাগে বুলি বিধিৰ দ্বাৰা অপেক্ষিত নোহোৱা দস্তাবেজৰ প্ৰমাণ – প্ৰত্যায়িত হব লাগে বুলি বিধিমতে অপেক্ষিত নোহোৱা প্ৰত্যায়িত দস্তাবেজ এখন যেনিবা অপ্ৰত্যায়িতহে আছিল এনে ধৰণে প্ৰমাণ কৰিব পাৰি।

৭৩। স্বাক্ষৰ, লিখনি বা চাব-মোহৰৰ, স্বীকৃত বা প্ৰমাণিত অন্যৰ লগত তুলনা – কোনো স্বাক্ষৰ, লিখনি বা চাবমোহৰ যাৰ দ্বাৰা লিখিত বা কৃত বুলি তাৎপৰ্য্যিত হৈছে তেনে ব্যক্তিৰ হয় নে নহয়, এইটো সুনিশ্চিত কৰিবৰ কাৰণে কোনো স্বাক্ষৰ, লিখনি বা চাবমোহৰ সেই ব্যক্তিজনৰ দ্বাৰা লিখিত বা কৃত বুলি ন্যায়ালয়ক সন্দেহ কৰাকৈ স্বীকৃত বা প্ৰমাণিত হলে প্ৰমাণ কৰিবলগীয়া সেই স্বাক্ষৰ, লিখনি বা চাবমোহৰ তাৰ লগত মিলাই চাব পাৰি, যদিও সেই স্বাক্ষৰ, লিখনি বা চাবমোহৰ অন্য কোনো উদ্দেশ্যৰ বাবে দাখিল কৰা বা প্ৰমাণ কৰা হোৱা নাই।

ন্যায়ালয়ত উপস্থিত থকা কোনো ব্যক্তিক ন্যায়ালয়ে যি কোনো শব্দ বা সংখ্যা লিখিবলৈ নিৰ্দেশ দিব পাৰে, যাতে তেনেদৰে লিখা শব্দ বা সংখ্যাবোৰ তেনে ব্যক্তিয়ে লিখা বুলি অভিৰ্ত্তিত কোনো শব্দ বা সংখ্যাবোৰৰ লগত মিলাই চাবলৈ ন্যায়ালয় সমৰ্থ হয়।

৪[ এই ধাৰাটো কোনো প্ৰয়োজনীয় সালসলনিৰে আঙুলি চিহ্নৰ ক্ষেত্ৰটো প্ৰয়োগ হয়। ]

- ১। ২০০০ৰ অধিনিয়ম ২১ৰ ধাৰা ৯২ আৰু অনুসূচী II ৰ দ্বাৰা অন্তঃস্থাপিত (১৭-১০-২০০০ৰ পৰা প্ৰভাৱী হোৱাকৈ)।
- ২। তথ্য প্ৰযুক্তি বিজ্ঞান (সংশোধন) অধিনিয়ম, ২০০৮ (২০০৯ৰ ১০)ৰ ধাৰা ৫২ৰ দ্বাৰা “ডিজিটেল” শব্দৰ স্থানত প্ৰতিষ্ঠাপিত।
- ৩। ১৯২৬ৰ ৩১ নং অধিনিয়মৰ ধাৰা ২ দ্বাৰা অন্তঃস্থাপিত।
- ৪। ১৮৯৯ৰ ৫নং অধিনিয়মৰ ধাৰা ৩ৰ দ্বাৰা অন্তঃস্থাপিত।

## ভাৰতীয় সাক্ষ্য অধিনিয়ম, ১৮৭২

১[৭৩ক। ডিজিটেল চিগনেচাৰৰ প্ৰমাণীকৰণৰ সম্পৰ্কে প্ৰমাণ - এটা ডিজিটেল চিগনেচাৰ যাৰ দ্বাৰা সংযোজিত বুলি তাৎপৰ্য্যিত হৈছে, তেনে ব্যক্তিৰ হয়নে নহয়, সেইটো সুনিশ্চিত কৰিবৰ কাৰণে, ন্যায়ালয়ে -

(ক) ডিজিটেল চিগনেচাৰৰ প্ৰমাণপত্ৰ উপস্থাপন কৰিবলৈ সেই ব্যক্তিক বা নিয়ন্ত্ৰকক বা প্ৰমাণীকৰণ প্ৰাধিকাৰীক নিৰ্দেশ দিব পাৰে ;

(খ) ডিজিটেল চিগনেচাৰ প্ৰমাণ পত্ৰত তালিকাভুক্ত হোৱা “পাল্লিক কি” প্ৰয়োগ কৰিবলৈ কোনো আন ব্যক্তিক নিৰ্দেশ দিব পাৰে আৰু সেই ব্যক্তিজনৰ দ্বাৰা সংযোজিত কৰিবলৈ তাৎপৰ্য্যিত হোৱা ডিজিটেল চিগনেচাৰ প্ৰমাণ কৰে।

স্পষ্টীকৰণ - এই ধাৰাৰ প্ৰয়োজন্যে, “নিয়ন্ত্ৰক” মানে সংবাদ প্ৰযুক্তি বিজ্ঞান অধিনিয়ম, ২০০০ৰ ধাৰা ১৭ৰ উপ-ধাৰা (১)ৰ অধীনত নিয়োজিত নিয়ন্ত্ৰক। ]

## লোক দস্তাবেজ

৭৪। লোক দস্তাবেজবোৰ - নিম্নলিখিত দস্তাবেজবোৰ লোক দস্তাবেজ :-

(১) এনে দস্তাবেজসমূহ যিবোৰ -

(I) সাক্ষ্যপ্ৰমাণ প্ৰাধিকাৰৰ,

(II) চৰকাৰী নিকায়, আৰু ন্যায়াধিকাৰবোৰৰ, আৰু

(III) <sup>২</sup> [ ভাৰতৰ যিকোনো ভাগৰ বা কমনৱেলথ দেশ ] বা এখন বিদেশী ৰাষ্ট্ৰৰ বিধায়িনী, ন্যায়িক আৰু কাৰ্য্যপালিকাৰ লোক পদাধিকাৰী সমূহৰ,

কাৰ্য্যবোৰেৰে বা কাৰ্য্যবোৰৰ অভিলেখেৰে গঠিত হোৱা দস্তাবেজ,

(২) <sup>৩</sup> [ যি কোনো ৰাজ্যত ] ৰখা নিজস্ব দস্তাবেজবোৰৰ লোক অভিলেখ।

৭৫। নিজস্ব দস্তাবেজ - আন সকলোবোৰ দস্তাবেজ নিজস্ব।

৭৬। লোক দস্তাবেজৰ প্ৰমাণিত প্ৰতিলিপি - প্ৰত্যেক লোক পদাধিকাৰীয়ে তেওঁৰ অভিবক্ষণত থকা লোক দস্তাবেজৰ, যিখন কোনো ব্যক্তিৰ পৰিদৰ্শন কৰাৰ অধিকাৰ আছে, সেই ব্যক্তিজনক খোজা মাত্ৰে ইয়াৰ ওপৰত বিধিক মাচুল আদায় দিলে প্ৰতিলিপি, যথাস্থিতি এনে দস্তাবেজ বা তাৰ কোনো ভাগৰ সত্য প্ৰতিলিপি বুলি তলত লিখিত এখন প্ৰমাণ পত্ৰ সহ দিব লাগিব আৰু এনে প্ৰতিলিপিখন এনে পদাধিকাৰীৰ দ্বাৰা তেওঁৰ নাম আৰু চৰকাৰী পদবী সহ দিনাক্ষিত আৰু স্বাক্ষৰিত কৰিব আৰু যেতিয়াই এনে পদাধিকাৰী কোনো বিধিৰ দ্বাৰা চাবমোহৰ ব্যৱহাৰ কৰিবলৈ প্ৰাধিকৃত, তেতিয়া তাত চাবমোহৰ মাৰি দিব ; আৰু তেনে দৰে প্ৰমাণিত প্ৰতিলিপি বিলাক প্ৰমাণিত প্ৰতিলিপি বুলি অভিহিত হব।

স্পষ্টীকৰণ - যি কোনো পদাধিকাৰী যি পদীয় কৰ্তব্যৰ সাধাৰণ অনুক্ৰমত তেনে ধৰণৰ প্ৰতিলিপি প্ৰদান কৰিবলৈ প্ৰাধিকৃত হয়, তেওঁ এই ধাৰাটোৰ অন্তৰ্গত এনে ধৰণৰ দস্তাবেজবোৰৰ অভিবক্ষা কৰ্তা বুলি গণ্য হব।

৭৭। প্ৰমাণিত প্ৰতিলিপি দাখিলেৰে দস্তাবেজৰ প্ৰমাণ - তেনেবোৰ প্ৰমাণিত প্ৰতিলিপি তেনে লোক দস্তাবেজৰ বা লোক দস্তাবেজবোৰৰ ভাগবোৰত থকা অন্তৰ্বস্তৰ প্ৰতিলিপিৰ প্ৰমাণ হিচাবে দাখিল কৰিব পাৰি যিবোৰৰ সেইবোৰ প্ৰতিলিপি বুলি তাৎপৰ্য্যিত হয়।

৭৮। অন্যান্য চৰকাৰী দস্তাবেজবোৰৰ প্ৰমাণ - নিম্নোক্ত লোক দস্তাবেজবোৰ তলত দিয়া মতে প্ৰমাণিত কৰিব পাৰি :-

(১) <sup>৪</sup> [ কেন্দ্ৰীয় চৰকাৰৰ ] যিকোনো বিভাগৰ <sup>৫</sup> [ বা ক্ৰাউন ৰাজপ্ৰতিনিধিৰ ] বা যিকোনো ৰাজ্য চৰকাৰৰ বা যি কোনো ৰাজ্য চৰকাৰৰ যিকোনো বিভাগৰ অধিনিয়ম, আদেশ বা অধিসূচনাবোৰ সেই বিভাগবোৰৰ,-

১। ২০০০ৰ অধিনিয়ম ২১ৰ ধাৰা ৯২ আৰু অনুসূচী II ৰ দ্বাৰা অন্তঃস্থাপিত। (১৭-১০-২০০০ৰ পৰা প্ৰভাৱী হোৱাকৈ)।

২। “ব্ৰিটিশ ভাৰতৰে ই হওঁক বা সম্ৰাজ্যৰ উপনিবেশবোৰৰ অন্য যি কোনো এখনেই হওঁক” এই মূল পদসমূহ বিধি অনুকূলন আদেশ, ১৯৪৮ আৰু আৰু বিধি অনুকূলন আদেশ, ১৯৫০ৰ দ্বাৰা একাদিক্ৰমে সংশোধিত হৈ উপৰোক্ত পাঠকপ পাইছে।

৩। বিধি অনুকূলন আদেশ, ১৯৫০ৰ দ্বাৰা “কোনো প্ৰদেশ”ৰ স্থানত প্ৰতিষ্ঠাপিত।

৪। “ব্ৰিটিশ ভাৰতৰ কাৰ্য্যবাহী চৰকাৰ”ৰ স্থানত বিধি অনুকূলন আদেশ, ১৯৩৭ৰ দ্বাৰা প্ৰতিষ্ঠাপিত।

৫। উপৰোক্তৰ দ্বাৰা অন্তঃস্থাপিত।

## ভাৰতীয় সাক্ষ্য অধিনিয়ম, ১৮৭২

অভিলেখৰ দ্বাৰা যিবোৰ যথাক্ৰমে বিভাগীয় প্রধানসকলৰ দ্বাৰা প্ৰমাণিত কৰা হয় বা যথাস্থিতি তেনে কোনো চৰকাৰ বা <sup>১</sup>[ক্ৰাউন ৰাজ প্ৰতিনিধিৰ] আদেশৰ দ্বাৰা মুদ্ৰিত হোৱা বুলি তাৎপৰ্য্যিত কোনো দস্তাবেজৰ দ্বাৰা ;

(২) বিধান মণ্ডলবোৰৰ কাৰ্য্যবাহীবোৰ, -

যথাক্ৰমে সেই নিকায়বোৰৰ পত্ৰিকাবোৰৰ দ্বাৰা বা প্ৰকাশিত হোৱা অধিনিয়মবোৰ বা সাৰাংশবোৰৰ দ্বাৰা বা <sup>২</sup>[সংলিষ্ট চৰকাৰৰ আদেশৰ দ্বাৰা] মুদ্ৰিত হোৱা বুলি তাৎপৰ্য্যিত প্ৰতিলিপিবোৰৰ দ্বাৰা ;

(৩) <sup>৩</sup>[ মহামান্য্য সন্মাজী ] বা প্ৰিভি কাউন্সিল বা <sup>৩</sup>[ মহামান্য্য সন্মাজী]ৰ চৰকাৰৰ কোনো বিভাগৰ দ্বাৰা জাৰি কৰা ঘোষণা, আদেশ বা বিনিয়মবোৰ

লণ্ডন ৰাজপত্ৰত অন্তৰ্ভুক্ত বা মহাৰাণীৰ মুদ্ৰকৰ দ্বাৰা মুদ্ৰিত হোৱা বুলি তাৎপৰ্য্যিত প্ৰতিলিপি বা উদ্ধৃতিবোৰৰ দ্বাৰা ;

(৪) কোনো বিদেশী ৰাষ্ট্ৰৰ কাৰ্য্যপালিকাৰ কাৰ্য্যবোৰ বা বিধান মণ্ডলৰ কাৰ্য্যবাহীবোৰ,-

তেওঁলোকৰ প্ৰাধিকাৰৰ দ্বাৰা প্ৰকাশিত বা সাধাৰণতে সেই দেশত সেই ৰূপত গৃহীত পত্ৰিকাবোৰৰ দ্বাৰা বা সেই দেশৰ বা সাৰ্বভৌমৰ চৰমোহৰৰ অধীনত প্ৰমাণিত প্ৰতিলিপিৰ দ্বাৰা বা কিছুমান <sup>৪</sup>[ কেন্দ্ৰীয় অধিনিয়মত ] তাৰ স্বীকৃতিৰ দ্বাৰা,

(৫) <sup>৫</sup>[ কোনো ৰাজ্যৰ ] পৌৰ নিকায়ৰ কাৰ্য্যবাহীবোৰ, -

সেইবোৰৰ বিধিক ৰক্ষকৰ দ্বাৰা প্ৰমাণিত তেনে কাৰ্য্যবাহীবোৰৰ প্ৰতিলিপিৰ দ্বাৰা বা তেনেকুৱা নিকায়ৰ প্ৰাধিকাৰৰ দ্বাৰা প্ৰকাশিত হোৱা বুলি তাৎপৰ্য্যিত কোনো মুদ্ৰিত পুস্তকৰ দ্বাৰা,

(৬) বিদেশী ৰাষ্ট্ৰৰ কোনো অন্য শ্ৰেণীৰ লোক-দস্তাবেজবোৰ, -

মূলখনৰ দ্বাৰা, বা মূলখনৰ বিধিক ৰক্ষকৰ দ্বাৰা যথাবিহিত ভাৱে প্ৰমাণিত প্ৰতিলিপিৰ দ্বাৰা যাৰ লগত কোনো ন'টীৰী পাল্লিকৰ অথবা কোনো <sup>৬</sup>[ ভাৰতীয় বাণিজ্য দূতৰ ] বা কূটনৈতিক অভিকৰ্ত্তাৰ মোহৰ সহ এই বুলি প্ৰমাণ পত্ৰ থাকিব যে প্ৰতিলিপিখন, মূলখন যি অধিকাৰীৰ বিধিক ৰক্ষণত আছে তেওঁৰ দ্বাৰা যথাবিহিত ভাৱে প্ৰমাণিত কৰা হৈছে ; আৰু সেই বিদেশী ৰাষ্ট্ৰৰ বিধি অনুসাৰে সেই দস্তাবেজৰ প্ৰকৃতি প্ৰমাণিত হৈছে।

১। বিধি অনুকূলন আদেশ, ১৯৩৭ৰ দ্বাৰা অন্তঃস্থাপিত।

২। উপৰোক্তৰ দ্বাৰা “চৰকাৰৰ আদেশৰ দ্বাৰা”ৰ স্থানত প্ৰতিষ্ঠাপিত।

৩। “মহামান্য্য সন্মাজী” শব্দৰলীৰ সালসলনি কৰা হোৱা নাই বিধি অনুকূলন আদেশ, ১৯৫০ চাওঁক।

৪। বিধি অনুকূলন আদেশ, ১৯৩৭ ৰ দ্বাৰা “ভাৰতৰ স-পৰিষদ গৱৰ্ণৰ জেনেৰেলৰ লোক অধিনিয়ম”ৰ স্থানত প্ৰতিষ্ঠাপিত।

৫। বিধি অনুকূলন আদেশ, ১৯৫০ ৰ দ্বাৰা ‘কোনো প্ৰদেশৰ’ স্থানত প্ৰতিষ্ঠাপিত।

৬। অনুকূলন আদেশ, ১৯৫০ৰ দ্বাৰা “ব্ৰিটিশ বাণিজ্যদূতৰ” স্থানত প্ৰতিষ্ঠাপিত।

## দস্তাবেজ সম্পর্কে প্রাক্‌ধাৰণা

৭৯। প্রমাণিত প্রতিলিপিবোৰ আচলী হোৱা সম্পর্কে প্রাক্‌ধাৰণা - প্রমাণ পত্ৰ, প্রমাণিত প্রতিলিপি বুলি তাৎপৰ্য্যিত প্রতিখন দস্তাবেজ, বা অন্য দস্তাবেজ, যিখন কোনো বিশেষ তথ্যৰ সাক্ষ্য হিচাবে গ্রহণীয় বুলি বিধিৰ দ্বাৰা ঘোষিত আৰু যি <sup>১</sup>[কেন্দ্ৰীয় চৰকাৰ বা ৰাজ্য চৰকাৰৰ কোনো পদাধিকাৰীৰ দ্বাৰা বা <sup>২</sup>[জম্মু আৰু কাশ্মীৰ ৰাজ্যৰ] কোনো পদাধিকাৰী যি সম্যক ৰূপে তাৰ বাবে কেন্দ্ৰীয় চৰকাৰৰ দ্বাৰা প্রাধিকৃত তেনে পদাধিকাৰীৰ দ্বাৰা] সম্যক ৰূপে প্রমাণিত বুলি তাৎপৰ্য্যিত ন্যায়ালয়ে <sup>৩</sup>[আচলী] বুলি প্রাক্‌ধাৰণা কৰিব :

পৰন্তু, এনে দস্তাবেজবোৰ, বিধিৰ দ্বাৰা সেই নিমিত্তে নিৰ্দেশিত কৰা মতে সাবতঃ এনে আকাৰত থাকিব লাগিব আৰু সেই নীতিৰে নিষ্পাদিত হোৱা বুলি তাৎপৰ্য্যিত হ'ব লাগিব।

ন্যায়ালয়ে এইটোও প্রাক্‌ধাৰণা কৰিব যে কোনো পদাধিকাৰী যাৰ দ্বাৰা এনে কোনো দস্তাবেজ স্বাক্ষৰিত বা প্রমাণিত বুলি তাৎপৰ্য্যিত, তেওঁ, যেতিয়া ইয়াত স্বাক্ষৰ কৰিছিল তেতিয়া এনে কাগজত দাবী কৰা মতে পদীয় সত্তা তেওঁৰ আছিল।

৮০। সাক্ষ্যৰ অভিলেখ হিচাপে দাখিল কৰা দস্তাবেজ সম্পর্কে প্রাক্‌ধাৰণা - যেতিয়াই কোনো ন্যায়িক কাৰ্য্যবাহীত বা তেনে সাক্ষ্য লবলৈ বিধিৰ দ্বাৰা প্রাধিকৃত কোনো পদাধিকাৰীৰ সমক্ষত কোনো সাক্ষীয়ে দিয়া সাক্ষ্যৰ বা সাক্ষ্যটোৰ কোনো এভাগৰ অভিলেখ বা স্মাৰক লিপি বুলি বা বিধি অনুসৰি লোৱা আৰু কোনো ন্যায়াধীশ বা দণ্ডাধীশ বা পূৰ্বোক্ত কোনো পদাধিকাৰীৰ দ্বাৰা স্বাক্ষৰিত বুলি তাৎপৰ্য্যিত কোনো কয়েদীৰ বা অভিযুক্ত ব্যক্তিয়ে দিয়া কোনো উক্তি বা স্বীকাৰোক্তি বুলি তাৎপৰ্য্যিত যি কোনো দস্তাবেজ ন্যায়ালয়ৰ আগত দাখিল কৰা হয়, তেতিয়া ন্যায়ালয়ে প্রাক্‌ধাৰণা কৰিব -

যে দস্তাবেজখন আচলী, যে যি পৰিস্থিতিৰ অধীনত এনে কোনো উক্তি লোৱা হৈছিল সেই সম্পর্কে তাত স্বাক্ষৰিত কৰা বুলি তাৎপৰ্য্যিত ব্যক্তিজনৰ দ্বাৰা দিয়া কোনো উক্তি সত্যত আৰু যে এনে সাক্ষ্য, উক্তি বা স্বীকাৰোক্তি সম্যকভাবে লোৱা হৈছিল।

৮১। ৰাজপত্ৰ, সংবাদপত্ৰ, সংসদৰ বেচৰকাৰী বিধিবোৰ আৰু অন্যান্য দস্তাবেজবোৰ সম্পর্কে প্রাক্‌ধাৰণা - ন্যায়ালয়ে, লণ্ডন ৰাজপত্ৰ বা বৃটিশ ক্ৰাউনৰ কোনো উপনিবেশৰ আশ্ৰিত দেশৰ বা দখলাধীন দেশৰ <sup>৪</sup>[শাসকীয় ৰাজপত্ৰ বা চৰকাৰী ৰাজপত্ৰ] অথবা সংবাদ পত্ৰ বা পত্ৰিকা বা সশ্ৰাজীৰ মুদ্ৰকৰ দ্বাৰা মুদ্ৰিত <sup>৫</sup>[বৃটিশ যুক্তৰাজ্য] ৰ সংসদৰ কোনো বেচৰকাৰী অধিনিয়মৰ প্রতিলিপি বুলি তাৎপৰ্য্যিত প্রত্যেক দস্তাবেজৰ, আৰু বিধিৰ দ্বাৰা নিৰ্দেশিত কোনো ব্যক্তিৰ দ্বাৰা ৰাখিব লগা বুলি তাৎপৰ্য্যিত প্রত্যেকখন দস্তাবেজৰ আচলীৰ বিষয়ে প্রাক্‌ধাৰণা কৰিব, যদি তেনে দস্তাবেজ সাবতঃ বিধিমতে ৰাখিবলগীয়া আকাৰতে ৰখা হয় আৰু উপযুক্ত অভিবক্ষ্যৰ পৰা দাখিল কৰা হয়।

<sup>৬</sup>[৮১ ক। ইলেকট্ৰনিক প্ৰ-পত্ৰত, ৰাজপত্ৰ সম্পর্কে প্রাক্‌ধাৰণা - ন্যায়ালয়ে বিধিৰ দ্বাৰা নিৰ্দেশিত কোনো ব্যক্তিৰ দ্বাৰা ৰাখিব লগা বুলি তাৎপৰ্য্যিত হোৱা শাসকীয় ৰাজপত্ৰ বা ইলেকট্ৰ'নিক প্ৰ-পত্ৰৰ আচলীৰ বিষয়ে প্রাক্‌ধাৰণা কৰিব, যদি তেনে ইলেকট্ৰ'নিক প্ৰ-পত্ৰ সাবতঃ বিধিমতে ৰাখিবলগীয়া আকাৰতে ৰখা হয় আৰু উপযুক্ত অভিবক্ষ্যৰ পৰা দাখিল কৰা হয়।]

৮২। চাবমোহৰ বা স্বাক্ষৰৰ প্রমাণ নোহোৱাকৈয়ে ইংলেণ্ডত গ্রহণীয় হোৱা দস্তাবেজ সম্পর্কে প্রাক্‌ধাৰণা - যেতিয়া কোনো ন্যায়ালয়ৰ সমক্ষত কোনো দস্তাবেজ দাখিল কৰা হয়, যিখন ইংলেণ্ড বা আয়াৰলেণ্ডৰ কোনো ন্যায়ালয়ত কোনো বিৱৰণৰ প্রমাণত সেই দস্তাবেজক অধিপ্রমাণী কৰা চাবমোহৰ মুদ্ৰাঙ্ক বা স্বাক্ষৰৰ অথবা সেইখন যাৰ দ্বাৰা স্বাক্ষৰিত বুলি তাৎপৰ্য্যিত তেনে ব্যক্তিৰ দ্বাৰা দাবীকৃত ন্যায়িক বা চৰকাৰী সত্তাৰ প্রমাণ ব্যতিৰেকে ইংলেণ্ড বা আয়াৰলেণ্ডত তৎসময় বলৱৎ থকা বিধিৰ দ্বাৰা গ্রহণীয় হয়, তেতিয়া তেনেকুৱা চাবমোহৰ, মুদ্ৰাঙ্ক বা স্বাক্ষৰ আচলী বুলি আৰু সেইখন স্বাক্ষৰ কৰা ব্যক্তিজন, যেতিয়া তেওঁ স্বাক্ষৰ কৰে সেই সময়ত তেওঁ দাবী কৰা ন্যায়িক বা চৰকাৰী সত্তা ধাৰণ কৰিছিল বুলি ন্যায়ালয়ে প্রাক্‌ধাৰণা কৰিব। আৰু দস্তাবেজখন যি প্রয়োজন্যার্থে ইংলেণ্ড বা আয়াৰলেণ্ডত গ্রহণীয় হ'লহেঁতেন সেই একেটা প্রয়োজন্যার্থে গ্রহণীয় হ'ব।

৮৩। চৰকাৰৰ প্রাধিকাৰৰ দ্বাৰা তৈয়াৰ কৰা মানচিত্ৰ বা নক্সা সম্পর্কে প্রাক্‌ধাৰণা - <sup>৭</sup>[কেন্দ্ৰীয় চৰকাৰ বা কোনো ৰাজ্য চৰকাৰ] ৰ প্রাধিকাৰৰ দ্বাৰা তৈয়াৰ কৰা বুলি তাৎপৰ্য্যিত মান চিত্ৰ বা নক্সাবোৰ তেনেধৰণে তৈয়াৰ কৰা বুলি আৰু সঠিক বুলি ন্যায়ালয়ে প্রাক্‌ধাৰণা কৰিব; কিন্তু কোনো বাদৰ প্রয়োজন্যার্থে তৈয়াৰ কৰা মানচিত্ৰ বা নক্সাবোৰ সঠিক বুলি প্রমাণিত কৰিব লাগিব।

৮৪। বিধিৰ সংগ্ৰহ আৰু সিদ্ধান্তৰ প্ৰতিবেদনবোৰৰ সম্পর্কে প্রাক্‌ধাৰণা - কোনো দেশৰ চৰকাৰৰ প্রাধিকাৰৰ অধীনত মুদ্ৰিত বা প্রকাশিত আৰু সেই দেশৰ বিধিবোৰৰ যিকোনো বিধি অন্তৰ্ভুক্ত কৰে বুলি তাৎপৰ্য্যিত প্রত্যেক পুস্তক,

- ১। "বৃটিশ ভাৰত" ৰ পৰা আৰম্ভ কৰি আৰু "আচল" বুলি শেষ হোৱা মূল শব্দবোৰৰ পিছত বিধি অনুকূলন আদেশ, ১৯৩৭, বিধি অনুকূলন আদেশ, ১৯৪৮ আৰু বিধি অনুকূলন আদেশ, ১৯৫০ৰ দ্বাৰা সংশোধিত।
- ২। "কোনো খ ভাগৰ ৰাজ্যত" ৰ স্থানত ১৯৫১ৰ অধিনিয়ম ৩ৰ ধাৰা ৩ আৰু অনুসূচীৰ দ্বাৰা প্রতিষ্ঠাপিত।
- ৩। বিধি অনুকূলন আদেশ, ১৯৪৮ৰ দ্বাৰা অন্তঃস্থাপিত।
- ৪। "ভাৰত শাসন" (ভাৰতীয় বিধি অনুকূলন) আদেশ, ১৯৩৭ৰ দ্বাৰা (ভাৰতৰ ৰাজপত্ৰ বা কোনো স্থানীয় চৰকাৰৰ "ৰাজপত্ৰ বা" ৰ স্থানত প্রতিষ্ঠাপিত।
- ৫। বিধি অনুকূলন আদেশ, ১৯৫০ৰ দ্বাৰা অন্তঃস্থাপিত।
- ৬। ২০০০ৰ অধিনিয়ম ২১ৰ ধাৰা ৯২ আৰু অনুসূচী - II ৰ দ্বাৰা অন্তঃস্থাপিত (১৭-১০-২০০০ৰ পৰা প্ৰভাৱী হোৱাকৈ)।
- ৭। মূল শব্দ "চৰকাৰ" বিধি অনুকূলন আদেশ, ১৯৩৭, ১৯৪৮, ১৯৪৯ৰ অধিনিয়ম ৪০ৰ ধাৰা ৩ আৰু অনুসূচী ২ৰ আৰু বিধি অনুকূলন আদেশ, ১৯৫০ৰ দ্বাৰা ক্ৰমশঃ সংশোধিত হৈ উপৰোক্ত পাঠৰ ৰূপ পাইছে।

আৰু তেনে দেশৰ ন্যায়ালয়বোৰৰ সিদ্ধান্তসমূহৰ প্ৰতিবেদনবোৰ অন্তৰ্বিষ্ট হোৱা বুলি তাৎপৰ্যিত প্ৰত্যেক পুস্তক আচল বুলি ন্যায়ালয়ে প্ৰাক্‌ধাৰণা কৰিব।

৮৫। আমোক্তাৰ নামা সম্পৰ্কে প্ৰাক্‌ধাৰণা - ন্যায়ালয়ে আমোক্তাৰ নামা বুলি তাৎপৰ্যিত প্ৰত্যেক দস্তাবেজ যি দস্তাবেজ কোনো ন'টীৰী পাব্লিক বা যি কোনো ন্যায়ালয়, ন্যায়াধীশ, দণ্ডাধীশ <sup>১</sup>[ভাৰতীয় বাণিজ্যদূত বা বাণিজ্য উপদূত বা] <sup>২</sup>[XXX] <sup>৩</sup>[কেন্দ্ৰীয় চৰকাৰৰ] প্ৰতিনিধিৰ সমক্ষত নিষ্পাদিত বা তেওঁলোকৰ দ্বাৰা অধিপ্ৰমাণীকৃত বুলি তাৎপৰ্যিত তাক তেনেদৰে নিষ্পাদিত আৰু অধিপ্ৰমাণীকৃত বুলি প্ৰাক্‌ধাৰণা কৰিব।

<sup>৪</sup>[৮৫ ক। <sup>৫</sup>ইলেকট্ৰ'নিক চুক্তি সম্পৰ্কে প্ৰাক্‌ধাৰণা - ন্যায়ালয়ে, পক্ষসমূহৰ <sup>৬</sup>[ইলেকট্ৰ'নিক চিগনেচাৰ] সংযোগৰ দ্বাৰা তেনেদৰে সমাপ্ত কৰা পক্ষসমূহৰ <sup>৭</sup>[ইলেকট্ৰ'নিক চিগনেচাৰ] অন্তৰ্বিষ্ট হোৱা এখন চুক্তি হ'বলৈ তাৎপৰ্যিত প্ৰত্যেক ইলেকট্ৰ'নিক ৰেকৰ্ড সম্পৰ্কত প্ৰাক্‌ধাৰণা কৰিব।

৮৫ খ। ইলেকট্ৰ'নিক ৰেকৰ্ড আৰু <sup>৮</sup>[ইলেকট্ৰ'নিক চিগনেচাৰ] সম্পৰ্কে প্ৰাক্‌ধাৰণা - (১) প্ৰতিভূত ইলেকট্ৰ'নিক ৰেকৰ্ড জড়িত থকা কোনো কাৰ্য্যবাহীত ন্যায়ালয়ে, প্ৰতিকূল প্ৰমাণিত নোহোৱালৈকে প্ৰতিভূত প্ৰতিষ্ঠাৰ সম্পৰ্কিত প্ৰতিভূত ইলেকট্ৰ'নিক ৰেকৰ্ড, কোনো বিনিৰ্দিষ্ট সময়ৰ পৰা পৰিৱৰ্তিত হোৱা নাই বুলি প্ৰাক্‌ধাৰণা কৰিব।

(২) প্ৰতিভূত ডিজিটেল চিগনেচাৰ জড়িত কোনো কাৰ্য্যবাহীত, ন্যায়ালয়ে, প্ৰতিকূল প্ৰমাণিত নোহোৱা পৰ্য্যন্ত -

(ক) ইলেকট্ৰ'নিক ৰেকৰ্ড স্বাক্ষৰ বা অনুমোদনৰ অভিপ্ৰায়সহ গ্ৰাহকৰ দ্বাৰা সংযোজিত কৰা প্ৰতিভূত ডিজিটেল চিগনেচাৰ বুলি প্ৰাক্‌ধাৰণা কৰিব;

(খ) প্ৰতিভূত ইলেকট্ৰ'নিক ৰেকৰ্ড বা প্ৰতিভূত ডিজিটেল চিগনেচাৰৰ ক্ষেত্ৰ ব্যতিৰেকে, এই ধাৰাত থকা কোনো কথাই, ইলেকট্ৰ'নিক ৰেকৰ্ড বা কোনো <sup>৯</sup>[ইলেকট্ৰ'নিক চিগনেচাৰ]ৰ অধিপ্ৰমাণীকৰণ আৰু সত্যনিষ্ঠাৰ সম্পৰ্কে কোনো প্ৰাক্‌ধাৰণা কৰিব।

৮৫গ। <sup>১০</sup>[ইলেকট্ৰ'নিক চিগনেচাৰ প্ৰমাণপত্ৰ] ৰ সম্পৰ্কে প্ৰাক্‌ধাৰণা - ন্যায়ালয়ে প্ৰতিকূল প্ৰমাণিত নোহোৱালৈকে, প্ৰমাণিত নোহোৱা গ্ৰাহক তথ্যৰূপে বিনিৰ্দিষ্ট কোনো তথ্যৰ ব্যতিৰেকে, <sup>১১</sup>[ইলেকট্ৰ'নিক চিগনেচাৰ প্ৰমাণপত্ৰ]ৰ তালিকাভুক্ত হোৱা তথ্য শুদ্ধ বুলি প্ৰাক্‌ধাৰণা নকৰিব, যদিহে প্ৰমাণপত্ৰখন গ্ৰাহকৰ দ্বাৰা গ্ৰহণ কৰা হয়।]

৮৬। বিদেশী ন্যায়িক অভিলেখবোৰৰ প্ৰমাণিত প্ৰতিলিপি সম্পৰ্কে প্ৰাক্‌ধাৰণা - ন্যায়ালয়ে ভাৰতৰ বা মহামান্য সম্ৰাজ্ঞীৰ অধিক্ষেত্ৰ বোৰৰ ভাগ নোহোৱা <sup>১২</sup>[XXX] কোনো দেশৰ কোনো ন্যায়িক অভিলেখৰ প্ৰমাণিত প্ৰতিলিপি বুলি তাৎপৰ্যিত কোনো দস্তাবেজক আচলী আৰু শুদ্ধ বুলি প্ৰাক্‌ধাৰণা কৰিব পাৰে যদি দস্তাবেজখন এনে কোনো ধৰণে প্ৰমাণিত হোৱা বুলি তাৎপৰ্যিত হয় যিটো <sup>১৩</sup>[তেনে দেশত বা <sup>১৪</sup>তেনে দেশৰ কাৰণে থকা] <sup>১৫</sup>[কেন্দ্ৰীয় চৰকাৰৰ] কোনো <sup>১৬</sup>[XXX] প্ৰতিনিধিৰ দ্বাৰা <sup>১৭</sup>[সেই দেশৰ] ন্যায়িক অভিলেখবোৰৰ প্ৰতিলিপিবোৰৰ প্ৰমাণৰ বাবে তাত সাধাৰণতে প্ৰচলিত ৰীতি বুলি প্ৰমাণিত হয়।

<sup>১৮</sup>[কোনো পদাধিকাৰী যি <sup>১৯</sup>[ভাৰতত বা] মহামান্য সম্ৰাজ্ঞীৰ অধিক্ষেত্ৰবোৰৰ ভাগ নোহোৱা <sup>২০</sup>[XXX] কোনো ৰাজ্যক্ষেত্ৰ বা স্থানৰ সম্পৰ্কত সাধাৰণ খণ্ড অধিনিয়ম, ১৮৯৭, (১৮৯৭ৰ ১০) ৰ ধাৰা ৩ৰ <sup>২১</sup>[খণ্ড (৪০)] ত মথা পৰিভাষিত এজন ৰাজনৈতিক অভিকৰ্তা হয়, তেওঁ এই ধাৰাৰ প্ৰয়োজনাত্মে সেই ৰাজ্যক্ষেত্ৰ বা স্থান সমাৰিষ্ট <sup>২২</sup>[দেশত বা দেশৰ কাৰণে] <sup>২৩</sup>[কেন্দ্ৰীয় চৰকাৰৰ] এজন প্ৰতিনিধি বুলি গণ্য হ'ব]

১। "ব্ৰিটিশ"ৰ স্থানত বিধি অনুকূলন আদেশ, ১৯৫০ৰ দ্বাৰা প্ৰতিষ্ঠাপিত।

২। "মহামান্য সম্ৰাজ্ঞীৰ বা" এই শব্দবোৰ বিধি অনুকূলন আদেশ, ১৯৫০ৰ দ্বাৰা লোপ কৰা হৈছে।

৩। "ভাৰত চৰকাৰ"ৰ স্থানত অনুকূলন আদেশ, ১৯৩৭ৰ দ্বাৰা প্ৰতিষ্ঠাপিত।

৪। ২০০০ৰ ২১ অধিনিয়মৰ ধাৰা ৯২ আৰু অনুসূচী II ৰ দ্বাৰা অন্তঃস্থাপিত (১৭-১০-২০০০ৰ পৰা প্ৰভাৱী হোৱাকৈ)।

৫। তথ্য প্ৰযুক্তি বিজ্ঞান (সংশোধন) অধিনিয়ম, ২০০৮ (২০০৯ৰ ১০)ৰ ধাৰা ৫২ৰ দ্বাৰা "ডিজিটেল" শব্দৰ স্থানত প্ৰতিস্থাপিত।

৬। "ভাগ নোহোৱা যিকোনো দেশ"ৰ বাবে বিধি অনুকূলন আদেশ, ১৯৫০ৰ দ্বাৰা প্ৰতিষ্ঠাপিত।

৭। "ভাগ খ ৰাজ্য বা ইয়াৰ" এই শব্দবোৰ ১৯৫১ৰ ৩ নং অধিনিয়মৰ ধাৰা ৩ আৰু অনুসূচীৰ দ্বাৰা লোপ কৰা হৈছে।

৮। ১৯৫১ৰ ৩ নং অধিনিয়মৰ ধাৰা ৩ আৰু অনুসূচীৰ দ্বাৰা "তেনে ভাগ খ ৰাজ্য বা দেশৰ" স্থানত প্ৰতিষ্ঠাপিত।

৯। "বাসিন্দা"ৰ স্থানত ১৮৯১ৰ অধিনিয়ম ৩ৰ ধাৰা ৮ৰ দ্বাৰা প্ৰতিষ্ঠাপিত।

১০। বিধি অনুকূলন আদেশ, ১৯৫০ৰ দ্বাৰা "মহামান্য সম্ৰাজ্ঞী বা" শব্দসমূহ লোপ কৰা হৈছে।

১১। "সেই ৰাজ্য বা দেশ"ৰ বাবে ১৯৫১ৰ অধিনিয়ম ৩ৰ ধাৰা ৩ আৰু অনুসূচীৰ দ্বাৰা প্ৰতিষ্ঠাপিত।

১২। ১৮৯১ৰ ৩ নং অধিনিয়মৰ ধাৰা ৩ৰ দ্বাৰা অন্তৰ্ভুক্ত কৰা আগৰ অনুচ্ছেদটোৰ বাবে ১৮৯৯ৰ অধিনিয়ম ৩ৰ ধাৰা ৪ৰ দ্বাৰা প্ৰতিষ্ঠাপিত।

১৩। বিধি অনুকূলন আদেশ, ১৯৫০ৰ দ্বাৰা অন্তঃস্থাপিত।

১৪। বিধি অনুকূলন আদেশ, ১৯৫০ৰ দ্বাৰা "ভাগ খ ৰাজ্য বা" শব্দসমূহ অন্তঃস্থাপিত কৰা হৈছিল যিটো ১৯৫১ৰ অধিনিয়ম ৩ৰ ধাৰা ৩ আৰু অনুসূচীৰ দ্বাৰা লোপ হৈছে।

১৫। বিধি অনুকূলন আদেশ, ১৯৫০ৰ দ্বাৰা "খণ্ড (৪০)"ৰ স্থানত প্ৰতিষ্ঠাপিত।

১৬। ১৯৫১ৰ অধিনিয়ম ৩ৰ ধাৰা ৩ আৰু অনুসূচীৰ দ্বাৰা "সেই ভাগ খ ৰাজ্য বা দেশত বা ইয়াৰ বাবে"ৰ স্থানত প্ৰতিষ্ঠাপিত।



৮৭। পুস্তক, মানচিত্ৰ আৰু চাৰ্ট সম্পৰ্কে প্ৰাক্‌ধাৰণা - ন্যায়ালয়ে প্ৰাক্‌ধাৰণা কৰিব পাৰে যে, কোনো পুস্তক যিখন লোক বা সাধাৰণ স্বাৰ্থৰ বিময়ৰ ওপৰত তথ্যৰ বাবে ন্যায়ালয়ে উল্লেখ কৰিব পাৰে, আৰু যে, কোনো প্ৰকাশিত মানচিত্ৰ বা চাৰ্ট যিবোৰৰ উক্তিবিবোৰৰ প্ৰাসংগিক তথ্য আৰু যিবোৰ ন্যায়ালয়ৰ পৰিদৰ্শনৰ বাবে দাখিল কৰা হৈছে, সেইবোৰ যাৰ দ্বাৰা বা যি সময়ত আৰু যি ঠাইত লিখিত বা প্ৰকাশিত বুলি তাৎপৰ্য্যিত, তেনে ব্যক্তিৰ দ্বাৰা তেনে সময়ত আৰু তেনে ঠাইত লিখিত আৰু প্ৰকাশিত হৈছিল।

৮৮। ভাৰতবৰ্তী সম্পৰ্কে প্ৰাক্‌ধাৰণা - কোনো ভাৰতীয় কাৰ্যালয়ৰ পৰা কোনো ব্যক্তিলৈ, যালৈ তেনে বাৰ্তাটো সন্মোখিত হৈছে বুলি তাৎপৰ্য্যিত, প্ৰেৰণ কৰা কোনো বাৰ্তা, সেই কাৰ্যালয়ত, য'ৰ পৰা বাৰ্তাটো পঠোৱা হৈছে বুলি তাৎপৰ্য্যিত, প্ৰেৰণৰ বাবে প্ৰদান কৰা কোনো বাৰ্তাৰ সৈতে অনুৰূপ বুলি ন্যায়ালয়ে প্ৰাক্‌ধাৰণা কৰিব পাৰে, কিন্তু প্ৰেৰণৰ বাবে এনে বাৰ্তা যাৰ দ্বাৰা দিয়া হ'ল সেই ব্যক্তিৰ সম্পৰ্কে ন্যায়ালয়ে কোনো প্ৰাক্‌ধাৰণা নকৰিব।

৮৮ক। ইলেকট্ৰ'নিক বাৰ্তা সম্পৰ্কে প্ৰাক্‌ধাৰণা - ন্যায়ালয়ে প্ৰাৰম্ভিকৰ দ্বাৰা সংপ্ৰেৰিত ইলেকট্ৰ'নিক বাৰ্তা ইলেকট্ৰ'নিক ডাক জাৰীকাৰকৰ জৰিয়তে সন্মোখিতলৈ সন্মোখিত কৰা বুলি তাৎপৰ্য্যিত বাৰ্তা তেওঁৰ কম্পিউটাৰত সংপ্ৰেৰণৰ বাবে যোগান থকা বাৰ্তাৰ সৈতে অনুৰূপ বুলি প্ৰাক্‌ধাৰণা কৰিব, কিন্তু এনে বাৰ্তা যি ব্যক্তিৰ দ্বাৰা প্ৰেৰিত হৈছিল সেই ব্যক্তিৰ সম্পৰ্কে ন্যায়ালয়ে কোনো প্ৰাক্‌ধাৰণা নকৰিব।

স্পষ্টীকৰণ - এই ধাৰাৰ প্ৰয়োজন্যৰ্থে, “সন্মোখিত” আৰু “প্ৰাৰম্ভিক অভিব্যক্তিৰ তথ্য প্ৰযুক্তি বিজ্ঞান অধিনিয়ম, ২০০০ৰ ধাৰা ২ৰ উপধাৰা (১)ৰ খণ্ড (খ) আৰু খণ্ড (ঘ)ত সেইবোৰলৈ যথাক্ৰমে আৰোপিত কৰা ধৰণে একে অৰ্থ হব।

৮৯। দাখিল নকৰা দস্তাবেজৰ সম্যক নিষ্পাদন আদি সম্পৰ্কে প্ৰাক্‌ধাৰণা :- ন্যায়ালয়ে বিচৰা আৰু দাখিল কৰিবলৈ সূচনা দিয়াৰ পিছতো দাখিল নকৰা প্ৰত্যেক দস্তাবেজ বিধি মতে প্ৰয়োজনীয় ধৰণে প্ৰত্যায়িত, মুদ্ৰাঙ্কিত আৰু নিষ্পাদিত আছিল বুলি প্ৰাক্‌ধাৰণা কৰিব।

৯০। ত্ৰিশ বছৰ পূৰ্ণ দস্তাবেজ সম্পৰ্কে প্ৰাক্‌ধাৰণা - য'ত ত্ৰিশবছৰৰ পূৰ্ণ বুলি তাৎপৰ্য্যিত প্ৰমাণিত হোৱা কোনো দস্তাবেজ এনে কোনো অভিৰক্ষাৰ পৰা দাখিল কৰা হয় যিটো ন্যায়ালয়ে সেই বিশেষ বাদটোত উপযুক্ত বুলি বিবেচনা কৰে, তেতিয়া এজন বিশেষ ব্যক্তিৰ হস্তলিপিৰ বুলি তাৎপৰ্য্যিত তেনেকুৱা দস্তাবেজৰ স্বাক্ষৰটো বা অন্যান্য প্ৰত্যেক অংশ সেই ব্যক্তিজনৰ হস্তলিপিৰ বুলি, আৰু নিষ্পাদিত বা প্ৰত্যায়িত, কোনো দস্তাবেজৰ ক্ষেত্ৰত যিজন ব্যক্তিৰ দ্বাৰা সেইখন নিষ্পাদিত আৰু প্ৰত্যায়িত হৈছিল বুলি তাৎপৰ্য্যিত, সেই ব্যক্তিজনৰ দ্বাৰাই সম্যক ৰূপে নিষ্পাদিত আৰু প্ৰত্যায়িত হৈছিল বুলি ন্যায়ালয়ে প্ৰাক্‌ধাৰণা কৰিব পাৰে।

স্পষ্টীকৰণ - দস্তাবেজবোৰ সমুচিত অভিৰক্ষাত থকা বুলি কোৱা হয়, যদি সেইবোৰ এনে স্থানত আৰু এনে ব্যক্তিৰ তত্ত্বাৱধানত থাকে যাৰ লগত সেইবোৰ স্বাভাৱিকতে থাকে, কিন্তু কোনো বিধিসম্মত উৎস থকা বুলি বা যদি বিশেষ বাদটোৰ পৰিহিতিবোৰ এনেকুৱা যে তেনে কোনো বিধিসম্মত উৎস সম্ভৱপৰ কৰি তেনে বুলি প্ৰমাণিত হয়, তেন্তে কোনো অভিৰক্ষা অসমুচিত নহয়।

এই স্পষ্টীকৰণটো ৮১ ধাৰাতো প্ৰয়োগ হয়।

### দুষ্টাভ

(ক) বহুদিনৰ পৰা ‘ক’ ই ভূ-সম্পত্তি দখল কৰি আছে। তেওঁ তেওঁৰ অভিৰক্ষাৰ পৰা মাটিখিনি সম্পৰ্কত তেওঁৰ স্বত্ব দেখুৱাই দলিলবোৰ দাখিল কৰিলে। অভিৰক্ষাটো সমুচিত।

(খ) ‘ক’ যিখিনি সম্পত্তিৰ বন্ধক গ্ৰহীতা সেইখিনি সম্পৰ্কীয় দলিলবোৰ তেওঁ দাখিল কৰিলে। বন্ধকদাতাজন দখলত আছে। অভিৰক্ষাটো সমুচিত।

(গ) ‘খ’ ৰ সম্বন্ধীয় ‘ক’ই ‘খ’ৰ দখলত থকা মাটি সম্পৰ্কীয় দলিলবোৰ যিবোৰ ‘খ’ই নিৰাপদ অভিৰক্ষাৰ বাবে তেওঁৰ তাত জমা থৈছিল, দাখিল কৰিলে। অভিৰক্ষাটো সমুচিত।

৯০ক। পাঁচ বছৰ পূৰ্ণ ইলেকট্ৰ'নিক ৰেকৰ্ডৰ সম্পৰ্কে প্ৰাক্‌ধাৰণা - য'ত পাঁচ বছৰ পূৰ্ণ বুলি তাৎপৰ্য্যিত বা প্ৰমাণিত কোনো ইলেকট্ৰ'নিক ৰেকৰ্ড, এনে কোনো অভিৰক্ষাৰ পৰা দাখিল কৰা হয়, যিটো ন্যায়ালয়ে সেই বিশেষ বাদটোত উপযুক্ত বুলি বিবেচনা কৰে, ন্যায়ালয়ে, তেওঁৰ দ্বাৰা বা ইয়াৰ হ'কে তেওঁৰ দ্বাৰা প্ৰাধিকৃত কোনো ব্যক্তিৰ দ্বাৰা এনেদৰে সংযোজিত কৰা, কোনো বিশেষ ব্যক্তিৰ [ইলেকট্ৰ'নিক চিগনেচাৰ] হ'বলৈ তাৎপৰ্য্যিত হোৱা [ইলেকট্ৰ'নিক চিগনেচাৰ] বুলি প্ৰাক্‌ধাৰণা কৰিব পাৰে।

১। ২০০০ৰ অধিনিয়ম ২১ৰ ধাৰা ৯২ আৰু অনুসূচী II ৰ দ্বাৰা অন্তঃস্থাপিত (১৭-১০-২০০০ৰ পৰা প্ৰভাৱী হোৱাকৈ)।

২। ২০০০ৰ অধিনিয়ম ২১ৰ ধাৰা ৯২ আৰু অনুসূচীৰ -II ৰ দ্বাৰা অন্তঃস্থাপিত (১৭-১০-২০০০ৰ পৰা প্ৰভাৱী হোৱাকৈ)।

৩। তথ্য প্ৰযুক্তি বিজ্ঞান (সংশোধন) অধিনিয়ম ২০০৮ (২০০৯ৰ ১৯)ৰ ধাৰা ৫২ৰ দ্বাৰা “ডিজিটেল” শব্দৰ স্থানত প্ৰতিষ্ঠাপিত।

স্পষ্টীকৰণ - ইলেকট্ৰ'নিক ৰেকৰ্ড সমুচিত অভিবক্ষাত থকা বুলি কোৱা হয়, যদি সেইবোৰ এনে স্থানত আৰু এনে ব্যক্তিৰ তত্ত্বাৱধানত থাকে যাব লগত সেইবোৰ স্বাভাৱিকতে থাকে, কিন্তু কোনো বিধিসম্মত উৎস থকা বুলি বা যদি বিশেষ বাদটোৰ পৰিস্থিতিবোৰ এনেকুৱা যে তেনে কোনো বিধিসম্মত উৎস সম্ভৱপৰ কৰি তোলে বুলি প্ৰমাণিত হয়, তেন্তে কোনো অভিবক্ষা অসমুচিত নহয়।

এই স্পষ্টীকৰণটো ধাৰা ৮১কতো প্ৰযোজ্য।]

### অধ্যায় - ৬

#### দস্তাবেজী সাক্ষ্যৰ দ্বাৰা মৌখিক সাক্ষ্য বহিৰ্ভূতিৰ বিষয়ে

৯১। দস্তাবেজৰ আকাৰত পৰিণত সংবিদা, অনুদান আৰু সম্পত্তিৰ অন্যান্য ব্যয়নৰ নিবন্ধনবোৰৰ সাক্ষ্য - যেতিয়া কোনো সংবিদাৰ বা অনুদানৰ বা সম্পত্তিৰ অন্য কোনো ব্যয়নৰ, নিবন্ধন দস্তাবেজৰ আকাৰত পৰিণত কৰা হৈছে, আৰু সেই সকলো ক্ষেত্ৰতে য'ত কোনো বিষয় দস্তাবেজৰ আকাৰত পৰিণত কৰাটো বিধিৰ দ্বাৰা অপেক্ষিত হয়, তেতিয়া এনে সংবিদা, অনুদান বা সম্পত্তিৰ অন্য ব্যয়নৰ নিবন্ধনবোৰৰ বা এনে বিষয়ৰ প্ৰমাণত স্বয়ং সেই দস্তাবেজখন বা য'ত এতৎ পূৰ্বে অন্তৰ্ভুক্ত উপবন্ধবোৰৰ অধীনত দ্বিতীয়ক সাক্ষ্য গ্ৰহণীয় হয় সেই ক্ষেত্ৰত তাৰ অন্তৰ্ভুক্তৰ বিষয়ে, দ্বিতীয়ক সাক্ষ্যৰ ব্যতিৰেকে, এনে কোনো সাক্ষ্য দিয়া নাযাব।

ব্যতিক্ৰম-১ যেতিয়া কোনো এজন চৰকাৰী পদাধিকাৰী লিখিতভাৱে নিযুক্ত হোৱাটো বিধিৰ দ্বাৰা অপেক্ষিত হয়, আৰু যেতিয়া কোনো এজন নিৰ্দিষ্ট ব্যক্তিয়ে তেনে পদাধিকাৰী হিচাপে কাম কৰিছে বুলি দেখুওৱা হয়, তেতিয়া যি লিখনিৰ দ্বাৰা তেওঁ নিযুক্ত হৈছে সেইখন প্ৰমাণ কৰাৰ আৱশ্যক নকৰে।

ব্যতিক্ৰম-২ যিবিলাক ইচ্ছাপত্ৰ 'ভাৰতত' ২ [প্ৰবেট প্ৰাপ্ত হৈছে] সেই বিলাক প্ৰবেটৰ দ্বাৰা প্ৰমাণিত হ'ব পাৰে।

স্পষ্টীকৰণ ১ - যি ক্ষেত্ৰসমূহত উল্লিখিত সংবিদা, অনুদান, বা সম্পত্তিৰ ব্যয়নবোৰ একেখন দস্তাবেজতে অন্তৰ্ভুক্ত আৰু যি ক্ষেত্ৰ সমূহত সেইবোৰ এখনতকৈ বেছি দস্তাবেজত অন্তৰ্ভুক্ত সেই দুয়ো ক্ষেত্ৰত সেই ধাৰাটো সমানে প্ৰয়োগ হ'ব।

স্পষ্টীকৰণ ২ - য'ত একাধিক মূল থাকে, এখন মূল মাত্ৰ প্ৰমাণ কৰাৰ আৱশ্যক হয়।

স্পষ্টীকৰণ ৩ - এই ধাৰাটোত উল্লিখিত তথ্যবোৰৰ বাহিৰে, যিকোনো তথ্যৰ বিষয়ে কোনো দস্তাবেজত থকা উক্তিৰে সেই একেটা তথ্যৰ বিষয়ে মৌখিক সাক্ষ্য গ্ৰহণত নিবাৰণ নকৰিব।

### দৃষ্টান্ত

(ক) যদি কোনো সংবিদা, কেইবাখনো চিঠিত অন্তৰ্ভুক্ত হয়, তেন্তে সেইটো অন্তৰ্ভুক্ত হোৱা আটাইকেইখন চিঠি প্ৰমাণ কৰিবই লাগিব।

(খ) যদি কোনো সংবিদা এখন বিনিময় পত্ৰত থাকে, তেন্তে বিনিময় পত্ৰখন প্ৰমাণ কৰিবই লাগিব।

(গ) যদি এখন বিনিময় পত্ৰ তিনিখনীয়াকৈ লিখা হয়, মাত্ৰ এখন প্ৰমাণ কৰিব লাগিব।

(ঘ) কিছুমান নিবন্ধনৰ ওপৰত নীল প্ৰদানৰ বাবে 'ক' ই 'খ' ৰ লগত লিখিত সংবিদা কৰিলে। অন্য এবাৰ মৌখিক ভাবে সংবিদা কৰা অন্য নীলৰ দাম যে 'খ'ই 'ক' ক আদায় দিছিল এই তথ্যটো এই সংবিদাত উল্লেখ কৰিলে। সেই আন নীলাবোৰৰ বাবে কোনো টকা দিয়া নাছিল বুলি মৌখিক সাক্ষ্য আগবঢ়োৱা হ'ল। এই সাক্ষ্যটো গ্ৰহণীয়।

(ঙ) 'খ'ই আদায় দিয়া ধনৰ বাবে 'ক'ই 'খ' ক এখন ৰচিদ দিলে। ধন দিয়াটোৰ বিষয়ে মৌখিক সাক্ষ্য আগবঢ়োৱা হ'ল। এই সাক্ষ্যটো গ্ৰহণীয়।

৯২। মৌখিক চুক্তিৰ সাক্ষ্যৰ বহিৰ্ভূতি - যেতিয়া তেনে কোনো সংবিদা, অনুদান বা সম্পত্তিৰ অন্যান্য ব্যয়নৰ নিবন্ধনবোৰ বা বিধিৰ দ্বাৰা দস্তাবেজৰ আকাৰত পৰিণত কৰিবলগীয়া যিকোনো বিষয় অন্তিম ধাৰাটো অনুসৰি প্ৰমাণ কৰা হৈছে, তেতিয়া তেনে লেখাবোৰৰ পক্ষবোৰ বা তেওঁলোকৰ স্বাৰ্থৰ প্ৰতিনিধিবোৰৰ মাজত তাৰ নিবন্ধনবোৰৰ খণ্ডন কৰাৰ, পৰিৱৰ্ত্তন কৰাৰ, যোগ দিয়াৰ বা বাদ দিয়াৰ উদ্দেশ্যে, কোনো মৌখিক চুক্তি বা উক্তি সাক্ষ্য হিচাবে গৃহীত নহব :

পৰন্তুক (১) - এনে কোনো তথ্য প্ৰমাণ কৰিব পাৰি, যিবোৰ দস্তাবেজক অবিধিমান্য কৰিব বা যিবোৰে কোনো ব্যক্তিক সেইবোৰৰ সম্পৰ্কত কোনো ডিক্ৰী বা আদেশৰ বাবে স্বত্বান কৰিব, যেনে প্ৰতাৰণা, ভাবুকি প্ৰদৰ্শন, অবৈধতা, সম্যক নিষ্পাদনৰ অভাৱ, কোনো সংবিদাকাৰী পক্ষৰ সক্ষমতাৰ অভাৱ, প্ৰতিদানৰ [অভাৱ বা ব্যৰ্থতা] বা তথ্যক বা বিধিক ভুল :

১। "ৰাজ্যখন"ৰ স্থানত ১৯৫১ৰ অধিনিয়ম ৩ৰ ধাৰা ৩ আৰু অনুসূচীৰ দ্বাৰা প্ৰতিষ্ঠাপিত।

২। "ভাৰতীয় উত্তৰাধিকাৰ অধিনিয়মৰ অধীনত"ৰ স্থানত ১৮৭২ৰ অধিনিয়ম ১৮ৰ ধাৰা ৭ দ্বাৰা প্ৰতিষ্ঠাপিত।

৩। "ব্যৰ্থতাৰ অভাৱৰ বাবে" এই পদাৱলীৰ স্থানত ১৮৭২ৰ অধিনিয়ম ১৮ৰ ধাৰা ৮ৰ দ্বাৰা প্ৰতিষ্ঠাপিত।

ভাৰতীয় সাক্ষ্য অধিনিয়ম, ১৮৭২

পৰৱৰ্ত্তক (২) - কোনো বিষয় সম্পৰ্কে কোনো পৃথক মৌখিক চুক্তিৰ অস্তিত্ব যিটোৰ ওপৰত দস্তাবেজ নীৰৱ, আৰু যিটো তাৰ নিবন্ধন বোৰৰ সৈতে অসঙ্গত নহয়, সেইবোৰৰ প্ৰমাণ কৰিব পাৰি। এই বিশেষ নিবন্ধনটো প্ৰয়োগ হয় নে নহয় বিবেচনা কৰোতে ন্যায়ালয়ে দস্তাবেজখনৰ বিহিতাচাৰৰ মাত্ৰাৰ প্ৰতি অৱধান কৰিব:

পৰৱৰ্ত্তক (৩) - কোনো সংবিদা, অনুদান বা সম্পত্তিৰ ব্যয়নৰ অধীনত কোনো বাধ্যতা সংযোগ কৰি এটা পূৰ্ব চৰ্ত্ত গঠন কৰা কোনো পৃথক মৌখিক চুক্তিৰ অস্তিত্ব, প্ৰমাণ কৰিব পাৰি:

পৰৱৰ্ত্তক (৪) - য'ত এনে সংবিদা, অনুদান বা সম্পত্তিৰ ব্যয়নৰ বিধিৰ দ্বাৰা লিখিত হোৱাটো অপেক্ষিত, বা দস্তাবেজবোৰৰ পঞ্জীয়ন সম্পৰ্কে তৎসময় বলবৎ থকা বিধি মতে পঞ্জীভুক্ত হৈছে, এনে ক্ষেত্ৰবোৰৰ ব্যতিবেকে কোনো সংবিদা, অনুদান, বা সম্পত্তিৰ ব্যয়ন বিখণ্ডিত বা সংশোধন কৰাৰ অৰ্থে বিদ্যমান পৰৱৰ্ত্তী মৌখিক চুক্তিৰ অস্তিত্ব প্ৰমাণ কৰিব পাৰি:

পৰৱৰ্ত্তক (৫) - কোনো ৰীতি বা প্ৰথা, যাৰ দ্বাৰা কোনো সংবিদাত অভিযুক্তভাৱে উল্লিখিত নোহোৱা আনুষঙ্গিক বিষয়বোৰ সেই প্ৰকাৰৰ সংবিদাবোৰৰ লগত সাধাৰণতঃ অনুবন্ধ হয় তাক প্ৰমাণ কৰিব পাৰি:

পৰৱৰ্ত্তক (৬) - পৰৱৰ্ত্তক (৫) আনুষঙ্গিক বিষয়ক সংবিদাৰ অভিযুক্ত নিবন্ধনবোৰৰ বিৰুদ্ধে বা তাৰ লগত অসঙ্গত নহব:

পৰৱৰ্ত্তক (৭) - কোনো তথ্য যিটোৱে দস্তাবেজৰ ভাষাটো বিদ্যমান তথ্যবোৰৰ লগত যি ধৰণে সঙ্গত সেইটো দেখুৱাই তাক প্ৰমাণ কৰিব পাৰে।

দস্তাবেজবোৰ

(ক) “কলিকতাৰ পৰা লণ্ডনলৈ যোৱা জাহাজবোৰ”ত দিয়া মাল-বস্তুবোৰৰ ওপৰত এখন বীমা পলিচি কৰা হ’ল। মালবস্তুবোৰ এখন বিশেষ জাহাজত পঠিওৱা হ’ল যিখন হেৰালে। সেই বিশেষ জাহাজখন যে বীমা পলিচিৰ পৰা মৌখিক ভাবে বাদ দিয়া হৈছিল এই তথ্যটো প্ৰমাণ কৰিব নোৱাৰি।

(খ) ১৮৭৩ চনৰ ১লা মাৰ্চত ‘খ’ক ১০০০ টকা দিবলৈ লিখিত ভাবে ‘ক’ সম্পূৰ্ণৰূপে সন্মত হ’ল। সেই একে সময়তে যে ধনখিনি ৩১ মাৰ্চলৈকে দিয়া উচিত নহব বুলি এটা মৌখিক চুক্তি কৰা হৈছিল এই তথ্যটো প্ৰমাণ কৰিব নোৱাৰি।

(গ) “বামপুৰ চাহ সম্পদা” বোলা এটা সম্পদা বিক্ৰীত সম্পত্তিৰ এখন মানচিত্ৰ অঙ্কিত কৰি এখন দলিলেৰে বিক্ৰী কৰা হ’ল। মানচিত্ৰখনত অন্তৰ্ভুক্ত নকৰা মাটি যে সদায় সম্পদাটোৰ অংশ হিচাবে মানা কৰা হৈছিল আৰু দলিলখনৰ দ্বাৰা সেই মাটিও হস্তান্তৰ কৰাটো অভিপ্ৰেত আছিল এইটো প্ৰমাণ কৰিব নোৱাৰি।

(ঘ) কিছুমান নিবন্ধনত ‘খ’ৰ সম্পত্তিত কোনো খনিৰ কাম কৰিবলৈ ‘ক’ই ‘খ’ৰ লগত লিখিত সংবিদা কৰিলে। সেইবোৰৰ মূল্য সম্বন্ধে ‘খ’ৰ দ্বাৰা দিয়া মিথ্যা বৰ্ণনাৰ দ্বাৰা তেনে কৰিবলৈ ‘ক’ প্ৰৰোচিত হৈছিল এই তথ্যটো প্ৰমাণ কৰিব পাৰি।

(ঙ) ‘ক’ই এটা সংবিদাৰ বিনিৰ্দিষ্ট পালনৰ বাবে ‘খ’ৰ বিৰুদ্ধে এটা বাদ কৰিলে আৰু এই প্ৰাৰ্থনাও কৰিলে যে সংবিদাটো ইয়াৰ উপবন্ধবোৰৰ এটাৰ সঙ্গত সংস্কাৰ কৰা হওক, কিয়নো সেই উপবন্ধটো তাত ভুলবশতঃ অন্তঃস্থাপিত কৰা হৈছিল ‘ক’ই প্ৰমাণ কৰিব পাৰে যে এনে এটা ভুল কৰা হৈছিল যিটোৰ বাবে সংবিদাটো সংস্কাৰ কৰিবলৈ তেওঁ বিধিৰ দ্বাৰা হক্‌দাৰ হয়।

(চ) ‘ক’ই এখন চিঠিৰে, য’ত টকা আদায়ৰ সময় সম্বন্ধে একোকে কোৱা হোৱা নাই, ‘খ’ৰ পৰা মালৰ ফৰমাচ দিলে আৰু প্ৰদান কৰাত মালবোৰ গ্ৰহণ কৰিলে। মূল্যৰ বাবে ‘খ’ই ‘ক’ৰ ওপৰত বাদ তৰিলে। ‘ক’ই দেখুৱাব পাৰে যে তেতিয়ালৈকে উকলি নোযোৱা এটা অৱধিৰ বাবে মালবোৰ বাকীকৈ যোগান দিয়া হৈছিল।

(ছ) ‘ক’ই ‘খ’ক এটা ঘোঁৰা বিক্ৰী কৰিলে আৰু মৌখিক ভাবে ই সূহ বুলি ৰাৰেণ্ডি দিলে। “৫০০ টকাত ‘ক’ৰ ঘোঁৰা এটা কিনা হ’ল” এই শব্দ কেইটা লিখি ‘ক’ই ‘খ’ক এখন কাগজ দিলে। ‘খ’ই মৌখিক ৰাৰেণ্ডি টো প্ৰমাণ কৰিব পাৰে।

(জ) ‘ক’ই ‘খ’ৰ থকা ঘৰ কিছুমান ভাড়া ললে আৰু “কোঠালিবোৰ মাহে ২০০ টকাকৈ” বুলি লিখা এখন কাৰ্ড দিলে। ‘ক’ই এটা মৌখিক চুক্তি প্ৰমাণ কৰিব পাৰে যে এই নিবন্ধনবোৰে আংশিক ভোজনকো অন্তৰ্ভুক্ত কৰাৰ কথা আছিল।

‘ক’ই ‘খ’ৰ পৰা থকা ঘৰ কিছুমান এবছৰৰ বাবে ভাড়া ললে আৰু তেওঁলোকৰ মাজত কোনো এটনীৰ দ্বাৰা প্ৰস্তুত এখন নিয়মিত ভাৱে মুদ্ৰাঙ্কিত চুক্তি কৰা হ’ল। ভোজনৰ বিষয়ত এইখন নিৰৱ। ‘ক’ই প্ৰমাণ কৰিব নোৱাৰিব পাৰে যে মৌখিক ভাবে কৰা নিবন্ধনত ভোজন অন্তৰ্ভুক্ত আছিল।

(ঝ) ‘ক’ই ধনখিনিৰ বাবে এখন ৰচিদ পঠিয়াই ‘ক’ক দিবলগীয়া ঋণৰ বাবে ‘খ’লৈ আবেদন কৰিলে। ‘খ’ই ৰচিদখন ৰাখিলে আৰু টকাখিনি নপঠিয়ালে। ধনখিনিৰ পৰিমাণটোৰ বাবে কৰা এটা বাদত ‘ক’ই এইটো প্ৰমাণ কৰিব পাৰে।

(ঞ) কোনো এটা অনিশ্চিত ঘটনা ঘটাব ওপৰত প্ৰভাৱী হোৱাকৈ ‘ক’ আৰু ‘খ’ই লিখিত সংবিদা কৰিলে। লিখনিখন ‘খ’ৰ লগত থাকিল যি সেইখনৰ ওপৰতে ‘ক’ৰ ওপৰত বাদ তৰিলে। যি পৰিস্থিতিৰ অধীনত সেইখন প্ৰদান কৰা হৈছিল, সেইটো ‘ক’ই দেখুৱাব পাৰে।

৯৩। দ্ব্যৰ্থক দস্তাবেজৰ স্পষ্টীকৰণ বা সংশোধনৰ অৰ্থে সাক্ষ্যৰ বৰ্হিত্ব - যেতিয়া দস্তাবেজত ব্যৱহৃত ভাষাটো দেখাতেই দ্ব্যৰ্থক বা ক্ৰটীপূৰ্ণ, তেতিয়া এনেকুৱা তথ্যবোৰৰ সাক্ষ্য দিব পৰা নাযায় যিবোৰে তাৰ অৰ্থ দেখুৱাব বা ক্ৰটীসমূহৰ পূৰ্ত্তি কৰিব।

## ভাৰতীয় সাক্ষ্য অধিনিয়ম, ১৮৭২

## দৃষ্টান্ত

(ক) 'ক' ই লিখিতভাবে ১০০০ টকা বা ১৫০০ টকাত 'খ' ক এটা ঘোঁৰা বেচিবলৈ সন্মত হয়। কোনটো মূল্য দিবলগীয়া আছিল দেখুৱাবলৈ সাক্ষ্য দিব নোৱাৰি।

(খ) এখন দলিলত কিছুমান খালী ঠাই আছে। সেইবোৰ কেনেদৰে পূৰ্ণ কৰাৰ অভিপ্ৰায় আছিল সেইটো দেখুৱাব পৰা তেনে তথ্যবোৰৰ সাক্ষ্য দিব নোৱাৰি।

৯৪। বিদ্যমান তথ্যবোৰত দস্তাবেজৰ প্ৰয়োগৰ বিৰুদ্ধে সাক্ষ্যৰ বৰ্হিভূতি - যেতিয়া কোনো দস্তাবেজত ব্যৱহৃত ভাষা স্বয়ং স্পষ্ট আৰু যেতিয়া সেইখন শুদ্ধভাবে বিদ্যমান তথ্যবোৰত প্ৰয়োগ হয়, তেতিয়া তেনে তথ্যবোৰত এইখন প্ৰয়োগ কৰাটো অভিপ্ৰেত নাছিল বুলি দেখুৱাবলৈ সাক্ষ্য দিব পৰা নাযায়।

## দৃষ্টান্ত

'ক' ই 'খ'ক এখন দলিলেৰে "মোৰ বামপুৰত থকা ১০০ বিঘা সম্পদা" বেচিলে। 'ক' ৰ বামপুৰত ১০০ বিঘাৰ এটা সম্পদা আছে। বিক্ৰী কৰা অভিপ্ৰেত সম্পদাটো বেলেগ ঠাইত অৱস্থিত আৰু বেলেগ আকাৰৰ আছিল এই তথ্যৰ সাক্ষ্য দিব পৰা নাযায়।

৯৫। বিদ্যমান তথ্যবোৰৰ সন্দৰ্ভত অৰ্থহীন দস্তাবেজ সম্পৰ্কে সাক্ষ্য - যেতিয়া এখন দস্তাবেজত ব্যৱহৃত ভাষা স্বয়ং স্পষ্ট, কিন্তু বিদ্যমান তথ্যবোৰৰ সন্দৰ্ভত অৰ্থহীন, তেতিয়া সেইখন এটা বিশেষ ভাৱত ব্যৱহৃত হৈছিল বুলি দেখুৱাবলৈ সাক্ষ্য দিব পাৰি।

## দৃষ্টান্ত

'ক' ই 'খ'ক এখন দলিলেৰে "মোৰ কলিকতাত থকা ঘৰটো" বিক্ৰী কৰিলে। 'ক' ৰ কলিকতাত কোনো ঘৰ নাছিল, কিন্তু দেখা গ'ল যে হাওৰাত তেওঁৰ এটা ঘৰ আছে যিটো দলিলখন নিষ্পাদনৰ পৰাই 'খ' ই দখল কৰি আছে। দলিলখন যে হাওৰাত থকা ঘৰটো সম্পৰ্কীয় আছিল সেইটো দেখুৱাবলৈ এই তথ্যবোৰ প্ৰমাণ কৰিব পাৰি।

৯৬। কেইবাজনো ব্যক্তিৰ মাথো এজনৰ প্ৰতিহে প্ৰয়োগ হ'ব পৰা ভাষাৰ প্ৰয়োগ সম্পৰ্কে সাক্ষ্য - যেতিয়া তথ্যবোৰ এনে হয় যে ব্যৱহৃত ভাষাটো অনেক ব্যক্তিৰ বা বস্তুৰ যিকোনো একত প্ৰয়োগ বুজাব পাৰিলেহেঁতেন আৰু একতকৈ অধিকত প্ৰয়োগ হোৱা বুলি বুজাব নোৱাৰিলেহেঁতেন, তেতিয়া সেই ব্যক্তি বা বস্তুবোৰৰ কোনটোত এইটোৰ প্ৰয়োগ অভিপ্ৰেত আছিল তাক দেখুওৱা তথ্যবোৰৰ সাক্ষ্য দিব পাৰি।

## দৃষ্টান্ত

(ক) 'ক' ই ১০০০ টকাত "মোৰ বগা ঘোঁৰাটো" 'খ' ক বেচিবলৈ সন্মত হ'ল। 'ক' ৰ দুটা বগা ঘোঁৰা আছে। সেই দুটাৰ কোনটো ঘোঁৰা বুজোৱা হৈছিল সেইটো দেখুওৱা তথ্যবোৰৰ সাক্ষ্য দিব পাৰি।

(খ) 'ক' ই 'খ' ৰ লগত হায়দৰাবাদলৈ যাবলৈ সন্মত হ'ল দাক্ষিণাত্যৰ হায়দৰাবাদ নে সিন্ধুৰ হায়দৰাবাদ বুজোৱা হৈছিল সেইটো দেখুওৱা তথ্যবোৰৰ সাক্ষ্য দিব পাৰি।

৯৭। দুই মানি তথ্যৰ ভাষা যি কোনোটোতে ভাষা সম্পূৰ্ণ শুদ্ধভাৱে প্ৰয়োগ নহয় তাৰ এলানিত প্ৰয়োগ সম্পৰ্কে সাক্ষ্য - যেতিয়া ব্যৱহৃত ভাষাটো বিদ্যমান তথ্যবোৰৰ এলানিত আংশিকভাৱে আৰু বিদ্যমান তথ্যবোৰৰ অন্য এলানিত আংশিকভাৱে প্ৰয়োগ হয়, কিন্তু তাৰ গোটেইখিনি এটাটো শুদ্ধভাৱে প্ৰয়োগ নহয়, তেতিয়া সেই দুটাৰ কোনটোত প্ৰয়োগ কৰাটো বুজোৱা হৈছিল তাক দেখুৱাবলৈ সাক্ষ্য দিব পাৰি।

## দৃষ্টান্ত

'ক' ই "মোৰ 'ঙ' ত থকা 'ম' ৰ দখলৰ মাটি খিনি" বেচিবলৈ সন্মত হ'ল 'ক' ৰ 'ঙ' ত মাটি আছে, কিন্তু 'ম' ৰ দখল নাই আৰু তেওঁৰ 'ম' ৰ দখলত মাটি আছে কিন্তু সেয়া 'ঙ' ত নহয়। তেওঁ কোনখিনি মাটি বেচিব খুজিছিল তাক দেখুৱা তথ্যবোৰৰ সাক্ষ্য দিব পাৰি।

৯৮। পঢ়িব নোৱাৰা লিপি আদিৰ অৰ্থ সম্পৰ্কে সাক্ষ্য - পঢ়িব নোৱাৰা বা সাধাৰণ ভাৱে বোধগম্য নোহোৱা লিপিৰ, বিদেশী, অপ্ৰচলিত, কাৰিকৰী, স্থানীয় আৰু প্ৰাদেশিক অভিব্যক্তিবোৰৰ শব্দ সংক্ষেপবোৰৰ আৰু বিশিষ্ট, অৰ্থত ব্যৱহৃত শব্দবোৰৰ অৰ্থ দেখুৱাবলৈ সাক্ষ্য দিব পাৰি।

## দৃষ্টান্ত

'ক' এজন ভাৱ্যৰ্য্য শিল্পীয়ে 'খ' ক "মোৰ সকলো মডেল" বিক্ৰী কৰিবলৈ সন্মত হ'ল। 'ক' ৰ মডেল আৰু মডেল কৰা যন্ত্ৰপাতি দুয়োটাই আছে। তেওঁ কোনটো বেচিব খুজিছিল দেখুৱাবলৈ সাক্ষ্য দিব পাৰি।

৯৯। দস্তাবেজৰ নিৰন্ধনৰ তাৰতম্য ঘটোৱা চুক্তিৰ সাক্ষ্য কোনে দিব পাৰে - যিবোৰ ব্যক্তি কোনো দস্তাবেজৰ পক্ষ বা তেওঁলোকৰ স্বার্থৰ প্ৰতিনিধি নহয়, তেওঁলোকে দস্তাবেজখনৰ নিৰন্ধনবোৰৰ তাৰতম্য ঘটোৱা কোনো সমকালীন চুক্তি দেখুৱাব খোজা যি কোনো তথ্যৰ সাক্ষ্য দিব পাৰে।

## ভাৰতীয় সাক্ষ্য অধিনিয়ম, ১৮৭২

## দৃষ্টান্ত

‘ক’ আৰু ‘খ’ ই এটা লিখিত সংবিদা কৰিলে যে ‘খ’ ই ‘ক’ ক কিছুমান কপাহ বিক্ৰী কৰিব আৰু তাক প্ৰদান কৰাৰ লগে লগে দাম আদায় দিব লাগিব। একে সময়তে ‘ক’ক তিনিমাহৰ বাকী আদায় দিয়া হব বুলি তেওঁলোকে এটা মৌখিক চুক্তি কৰিলে। এইটো ‘ক’ আৰু ‘খ’ৰ মাজত দেখুৱাব নোৱাৰিব, কিন্তু এইটো ‘গ’ৰ দ্বাৰা দেখুৱাব পৰা যাব, যদি ই তেওঁৰ স্বার্থত ব্যাঘাত জন্মায়।

১০০। ইচ্ছাপত্ৰৰ সম্পৰ্কত ভাৰতীয় উত্তৰাধিকাৰ অধিনিয়মৰ উপবন্ধবোৰৰ ব্যাবৃতি - এই অধ্যায়ত অন্তৰ্ভুক্ত একোৱেই ইচ্ছাপত্ৰৰ অৰ্থ কৰোতে ভাৰতীয় উত্তৰাধিকাৰ অধিনিয়ম (১৮৬৫ ৰ ১০) কোনো উপবন্ধক প্ৰভাৱান্বিত কৰিব বুলি ধৰা নহব।

## ভাগ - ৩

## সাক্ষ্যৰ উপস্থাপন আৰু প্ৰভাৱ

## প্ৰমাণৰ ভাৱৰ বিষয়ে

## অধ্যায়-৭

১০১। প্ৰমাণৰ ভাৱ - যিয়ে তেওঁ দাবী কৰা তথ্যবোৰৰ অস্তিত্বৰ ওপৰত নিৰ্ভৰশীল কোনো বিধিক অধিকাৰ বা দায়িত্ব সম্পৰ্কে কোনো ন্যায়ালয়ে নিৰ্ণয় দিয়া বাঞ্ছা কৰে, তেওঁ প্ৰমাণ কৰিবই লাগিব যে সেই তথ্যবোৰ বিদ্যমান।

যেতিয়া কোনো তথ্যৰ অস্তিত্বটো প্ৰমাণ কৰিবলৈ কোনো ব্যক্তি আৱদ্ধ, তেতিয়া এইটো কোৱা হয় যে প্ৰমাণৰ ভাৱ সেই ব্যক্তিৰ ওপৰত পৰিছে।

## দৃষ্টান্ত

(ক) এটা অপৰাধৰ বাবে, যিটো ‘খ’ ই কৰিছে বুলি ‘ক’ ই কয়, ‘খ’ক শাস্তি দিয়া হব বুলি ন্যায়ালয়ে নিৰ্ণয় দিয়াটো ‘ক’ ই বাঞ্ছা কৰে। ‘ক’ ই প্ৰমাণ কৰিবই লাগিব যে ‘খ’ ই অপৰাধটো কৰিছে।

(খ) ‘খ’ ই কিছুমান তথ্যৰ হেতুত, যিটো সত্য বুলি তেওঁ দাবী কৰে, আৰু ‘খ’ই অস্বীকাৰ কৰে, ‘খ’ ৰ দখলত থকা কোনো এডোখৰ নিৰ্দিষ্ট মাটিৰ তেওঁ স্বত্ববান বুলি ন্যায়ালয়ে নিৰ্ণয় দিয়াটো বাঞ্ছা কৰে।

‘ক’ ই সেইবোৰ তথ্যৰ অস্তিত্ব প্ৰমাণ কৰিবই লাগিব।

১০২। কাৰ ওপৰত প্ৰমাণৰ ভাৱ থাকে - এটা বাদ বা কাৰ্য্যবাহীত প্ৰমাণৰ ভাৱ সেই ব্যক্তিজনৰ ওপৰত থাকে, যি যদি উভয় পক্ষই সমূলি সাক্ষ্য নিদিলেহেঁতেন তেনেহলে অকৃতকাৰ্য্য হ’লহেঁতেন।

যদি উভয় পক্ষই সাক্ষ্য নিদিলেহেঁতেন তেন্তে ‘খ’ ই তেওঁৰ দখল ৰাখিবলৈ হক্‌দাৰ হ’লহেঁতেন।

সেই কাৰণে প্ৰমাণৰ ভাৱ ‘ক’ৰ ওপৰত থাকে।

(খ) এখন বন্ধপত্ৰৰ ওপৰত দেয় ধনৰ বাবে ‘ক’ই ‘খ’ৰ ওপৰত বাদ কৰিলে। বন্ধপত্ৰখনৰ নিষ্পাদন স্বীকৃত হৈছে, কিন্তু ‘খ’ ই কয় যে এইখন প্ৰবন্ধনাৰে লোৱা হৈছিল যিটো ‘ক’ ই অস্বীকাৰ কৰে।

যদি উভয় পক্ষই সাক্ষ্য নিদিলেহেঁতেন তেতিয়া ‘ক’ ই কৃতকাৰ্য্য হ’লহেঁতেন কিয়নো বন্ধপত্ৰখন বিবাদিত নহয় আৰু প্ৰবন্ধনাটো প্ৰমাণ হোৱা নাই। সেইবাবে প্ৰমাণৰ ভাৱ ‘খ’ৰ ওপৰত থাকে।

১০৩। বিশেষ তথ্য সম্পৰ্কে প্ৰমাণৰ ভাৱ - কোনো বিশেষ তথ্যৰ প্ৰমাণৰ ভাৱ সেই ব্যক্তিৰ ওপৰত থাকে যি সেইটোৰ অস্তিত্ব ন্যায়ালয়ে বিশ্বাস কৰাটো ইচ্ছা কৰে, যদিহে কোনো বিধিৰ দ্বাৰা এইটো উপবন্ধিত নহয় যে সেই তথ্যৰ প্ৰমাণ কোনো নিৰ্দিষ্ট ব্যক্তিৰ ওপৰত থাকিব।

## দৃষ্টান্ত

[(ক)] চুৰি কৰা বাবে ‘ক’ই ‘খ’ ৰ ওপৰত অভিযোজন কৰিছে আৰু ‘খ’ ই ‘গ’ৰ আগত চুৰি কৰা বুলি স্বীকাৰ কৰাটো ন্যায়ালয়ে বিশ্বাস কৰাটো ‘ক’ ই ইচ্ছা কৰে। ‘ক’ই এই স্বীকৃতি প্ৰমাণ কৰিবই লাগিব।

‘খ’ই ইচ্ছা কৰে যে প্ৰশ্নগত সময়ত তেওঁ আন কৰবাত আছিল বুলি ন্যায়ালয়ে বিশ্বাস কৰক, তেওঁ এইটো প্ৰমাণ কৰিবই লাগিব।

১০৪। সাক্ষ্য গ্ৰহণীয় কৰাৰ অৰ্থে প্ৰমাণ কৰিবলগীয়া তথ্যৰ প্ৰমাণৰ ভাৱ - কোনো ব্যক্তিক অন্য কোনো তথ্যৰ সাক্ষ্য দিবলৈ সমৰ্থবান কৰাৰ অৰ্থে প্ৰমাণ কৰাৰ প্ৰয়োজনীয় কোনো তথ্যৰ প্ৰমাণৰ ভাৱ তেনে সাক্ষ্য দিব বিচৰা সেই ব্যক্তিজনৰ ওপৰত থাকে।

## দৃষ্টান্ত

(ক) ‘ক’ ই ‘খ’ৰ মৃত্যুকালীন উক্তি এটা প্ৰমাণ কৰাৰ ইচ্ছা কৰিছে। ‘ক’ই ‘খ’ৰ মৃত্যুটো প্ৰমাণ কৰিবই লাগিব।

(খ) ‘ক’ ই দ্বিতীয়ক সাক্ষ্যৰ দ্বাৰা এখন হেৰোৱা দস্তাবেজৰ অন্তৰ্ভুক্ত প্ৰমাণ কৰাৰ ইচ্ছা কৰিছে।

‘ক’ ই দস্তাবেজখন হেৰাইছে বুলি প্ৰমাণ কৰিবই লাগিব।

১। এতিয়া ভাৰতীয় উত্তৰাধিকাৰী অধিনিয়ম, ১৯২৫ (১৯২৫ৰ ৩৯), খণ্ড ৬ অধ্যায় ৬ দৃষ্টব্য।

২। ভাৰতৰ ৰাজপত্ৰ, ১৮৭২, ভাগ ৪, পৃষ্ঠা ১ত প্ৰকাশিত হোৱা অধিনিয়মখন চাওঁক। তাত কোনো দৃষ্টান্ত (খ) নাই।

## ভাৰতীয় সাক্ষ্য অধিনিয়ম, ১৮৭২

১০৫। অভিযুক্তৰ গোচৰটো যে ব্যতিক্রমৰ ভিতৰত আছে তাৰ প্ৰমাণৰ ভাৰ - যেতিয়া এজন ব্যক্তি কোনো অপৰাধৰ বাবে অভিযুক্ত হয়, তেতিয়া গোচৰটো ভাৰতীয় দণ্ড সংহিতাৰ সাধাৰণ ব্যতিক্রমবোৰৰ যিকোনো এটাৰ অন্তৰ্গত আনিবলৈ বা সেই একেখন সংহিতাৰ আন যিকোনো ভাগত বা অপৰাধটো পৰিভাষিত কৰা যিকোনো বিধিৰ অন্তৰ্গত কোনো বিশেষ ব্যতিক্রম বা পৰস্কৰক অন্তৰ্গত আনিবলৈ পৰিহিতিবোধৰ অস্তিত্ব প্ৰমাণ কৰাৰ ভাৰ তেওঁৰ ওপৰত থাকে, আৰু ন্যায়ালয়ে তেনে পৰিহিতিৰ অবিদ্যমানতা প্ৰাক্‌ধাৰণা কৰিব।

## দৃষ্টান্ত

(ক) হত্যাৰ বাবে অভিযুক্ত হোৱা 'ক' হৈ অতিকথন কৰিছে যে মানসিক অসুস্থতাৰ বাবে কাৰ্যাটোৰ প্ৰকৃতি তেওঁ জনা নাছিল। প্ৰমাণৰ ভাৰটো 'ক'ৰ ওপৰত।

(খ) হত্যাৰ বাবে অভিযুক্ত হোৱা 'ক' হৈ অতিকথন কৰিছে যে গম্ভীৰ আৰু আচম্বিত উদ্বেজনাৰ দ্বাৰা তেওঁ আত্মনিয়ন্ত্ৰণৰ শক্তিৰ পৰা বঞ্চিত হৈছিল।

প্ৰমাণৰ ভাৰটো 'ক'ৰ ওপৰত।

(গ) ভাৰতীয় দণ্ড সংহিতাৰ ধাৰা ৩২৫ত এইটো উপবন্ধিত যে ধাৰা ৩৩৫ৰ দ্বাৰা উপবন্ধিতৰ ব্যতিবেকে যিয়ে স্বেচ্ছাই গুৰুতৰ আঘাত কৰে তেওঁ কোনো নিৰ্দিষ্ট দণ্ডৰে দণ্ডনীয় হব।

ধাৰা ৩২৫ৰ অধীনত স্বেচ্ছাই গুৰুতৰ আঘাত কৰা বাবে 'ক' অভিযুক্ত হৈছে।

গোচৰটো ধাৰা ৩৩৫ৰ অধীনলৈ অনা পৰিহিতিবোধৰ প্ৰমাণ কৰাৰ ভাৰটো 'ক'ৰ ওপৰত পৰে।

১০৬। বিশেষভাবে জ্ঞাত তথ্য প্ৰমাণ কৰাৰ ভাৰ - যেতিয়া কোনো এটা তথ্য বিশেষভাৱে কোনো ব্যক্তিৰ জ্ঞানৰ অন্তৰ্গত হয় তেতিয়া সেই তথ্যটো প্ৰমাণ কৰাৰ ভাৰ তেওঁৰ ওপৰত থাকে।

(ক) যেতিয়া এজন ব্যক্তিয়ে কামটোৰ প্ৰকৃতি আৰু পৰিহিতিয়ে ইঙ্গিত কৰাৰ বাহিৰে আন কোনো অভিপ্ৰায়েৰে সেই কাম কৰে, তেতিয়া সেই অভিপ্ৰায়েটো প্ৰমাণ কৰাৰ ভাৰ তেওঁৰ ওপৰত থাকে।

(খ) টিকট নোহোৱাকৈয়ে ৰেল পথত ভ্ৰমণ কৰাৰ বাবে 'ক' অভিযুক্ত হৈছে। তেওঁৰ যে এটা টিকট আছিল, প্ৰমাণ কৰাৰ ভাৰটো তেওঁৰ ওপৰত।

১০৭। ত্ৰিশ বছৰৰ ভিতৰত জীয়াই থকা বুলি জনা ব্যক্তিৰ মৃত্যু প্ৰমাণ কৰাৰ ভাৰ - যেতিয়া প্ৰশ্নটো হৈছে এজন মানুহ জীৱিত নে মৃত, আৰু এইটো দেখুওৱা হৈছে যে তেওঁ ত্ৰিশ বছৰৰ ভিতৰত জীৱিত আছিল, তেতিয়া তেওঁৰ যে মৃত্যু হৈছে সেইটো প্ৰমাণৰ ভাৰ তেনে ব্যক্তিৰ ওপৰত যিটো সেইটো প্ৰতিজ্ঞাত কৰে।

১০৮। সাত বছৰ খৰি যাৰ বিষয়ে শুনা হোৱা নাই সেই ব্যক্তিজন যে জীৱিত তাক প্ৰমাণ কৰাৰ ভাৰ - '[পৰস্কৰ যেতিয়া] প্ৰশ্নটো হৈছে, এজন মানুহ জীৱিত নে মৃত, আৰু এইটো প্ৰমাণ কৰা হৈছে যে তেওঁ জীৱিত থকা হলে স্বাভাৱিকতে যি সকলে তেওঁৰ বিষয়ে শুনিলেহেঁতেন সেই সকলে তেওঁৰ বিষয়ে সাত বছৰলৈকে শুনা নাই, তেতিয়া তেওঁ যে জীৱিত তাক প্ৰমাণ কৰাৰ ভাৰটো যি এইটো প্ৰতিজ্ঞাত কৰে সেই ব্যক্তিলৈ '[চলি যায়]।

১০৯। ভাৰগীদাৰ সকল, ভূস্বামী আৰু ৰায়ত, মালিক আৰু অভিযুক্তৰ ক্ষেত্ৰত সম্বন্ধ সম্পৰ্কে প্ৰমাণৰ ভাৰ - যেতিয়া প্ৰশ্নটো হৈছে ব্যক্তিবোৰ ভাৰগীদাৰ, ভূস্বামী আৰু ৰায়ত, বা মালিক আৰু অভিযুক্ত হ'য়নে নহয়, আৰু এইটো দেখুওৱা হৈছে যে তেওঁলোকে তেনেদৰে কাৰ্য্য কৰিয়েই আছে, তেতিয়া তেওঁলোকে পৰস্কৰৰ প্ৰতি যথাক্ৰমে সেইবোৰ সম্বন্ধত যে নাই বা তেওঁলোকৰ সম্বন্ধৰ অন্ত পৰিছে তাক প্ৰমাণ কৰাৰ ভাৰটো যিজন ব্যক্তিয়ে এইটো প্ৰতিজ্ঞাত কৰে তেওঁৰ ওপৰত থাকে।

১১০। মালিকীস্বত্ব সম্পৰ্কে প্ৰমাণৰ ভাৰ - যেতিয়া কোনো এজন ব্যক্তি কোনো বস্তুৰ, যিটো তেওঁৰ অধিকাৰত থকাতো দেখুৱাইছে, মালিক নেকি বুলি প্ৰশ্ন উঠে, তেতিয়া তেওঁয়ে মালিক নহয় সেইটো প্ৰমাণৰ ভাৰ যি তেওঁ মালিক নহয় বুলি প্ৰতিজ্ঞাত কৰে সেই ব্যক্তিজনৰ ওপৰত থাকে।

১১১। সংব্যৱহাৰত সৰল বিশ্বাসৰ প্ৰমাণ স্ব'ত এটা পক্ষ সক্ৰিয় বিশ্বাসৰ সম্বন্ধত থাকে - স্ব'ত পক্ষবোৰৰ মাজত সৰল বিশ্বাসৰ বিষয়ে প্ৰশ্ন উঠে, যাৰ এটা পক্ষ আনটোৰ সক্ৰিয় বিশ্বাসৰ হানত থাকে, সংব্যৱহাৰৰ সৰল বিশ্বাসটো প্ৰমাণ কৰা ভাৰটো সেই পক্ষৰ ওপৰত থাকে যি সক্ৰিয় বিশ্বাসৰ হানত থাকে।

## দৃষ্টান্ত

(ক) এজন মোক্কেলৰ দ্বাৰা এটীক কৰা এটা বিক্ৰীৰ বিষয়ে মোক্কেলজনে অনা এটা বাদত সৰল বিশ্বাসটো প্ৰশ্নগত হৈছে। সংব্যৱহাৰৰ সৰল বিশ্বাসটো প্ৰমাণ কৰা ভাৰ এটীকজনৰ ওপৰত।

(খ) সদ্য প্ৰাপ্ত বয়স্ক হোৱা পুতেক এজনে বাপেকক কৰা বিক্ৰী এটাৰ বিষয়ে সৰল বিশ্বাসটো পুতেকে অনা এটা বাদত প্ৰশ্নগত হৈছে। সংব্যৱহাৰত সৰল বিশ্বাসৰ প্ৰমাণ কৰা ভাৰ বাপেকৰ ওপৰত।

১। "যেতিয়া" ৰ হানত ১৮৭২ ৰ অধিনিয়ম ১৮ ৰ ধাৰা ৯ ৰ দ্বাৰা প্ৰতিষ্ঠাপিত।

২। "ওপৰত" শব্দৰ হানত ১৮৭২ ৰ অধিনিয়ম ১৮ ৰ ধাৰা ৯ ৰ দ্বাৰা প্ৰতিষ্ঠাপিত।

১[১১১ক। কোনো কোনো অপৰাধ সম্পৰ্কে প্ৰাক্‌ধাৰণা - (১) যি ক্ষেত্ৰত কোনো ব্যক্তি -

(ক) উপদ্ৰৱ দমন আৰু লোক শৃঙ্খলা কিবাই অনা আৰু বজাই ৰখাৰ বাবে তৎসময় বলবৎ থকা কোনো অধিনিয়মিতিৰ অধীনত উপবন্ধ কৰি অশান্ত অঞ্চল বুলি ঘোষিত যিকোনো অঞ্চলত, অথবা

(খ) য'ত এমাহতকৈ অধিক অৱধিৰ বাবে লোক শান্তিৰ ব্যাপক ভাৱে বিঘ্নিত হৈ আছে, তেনে কোনো অঞ্চলত; উপধাৰা (২)ত বিনিৰ্দিষ্ট কোনো অপৰাধ কৰাৰ বাবে অভিযুক্ত হয়,

আৰু এইটোও দেখুওৱা হয় যে এনে ব্যক্তি এনে অঞ্চলৰ কোনো স্থানত এনে এটা সময়ত আছিল যেতিয়া কোনো সশস্ত্ৰ বাহিনী বা লোক-শৃঙ্খলা বজাই ৰখাৰ ভাৰপ্ৰাপ্ত বাহিনীবোৰৰ সদস্যসকলক তেওঁলোকৰ নিজ কৰ্তব্য নিৰ্বাহ কৰি থাকোতে আক্ৰমণ বা প্ৰতিৰোধ কৰিবলৈ সেই স্থানত বা সেই স্থানৰ পৰা আগ্ৰেয়ান্ত বা বিস্ফোৰক ব্যৱহাৰ হৈছিল, যদি বিপৰীতে কিছু দেখুওৱা নহয় এইটো প্ৰাক্‌ধাৰণা কৰিব লাগিব যে তেনে ব্যক্তিয়ে তেনে অপৰাধ কৰিছিল।

(২) উপধাৰা (১)ত উল্লিখিত অপৰাধবোৰ হৈছে নিম্নলিখিতবোৰ অৰ্থাৎ -

(ক) ভাৰতীয় দণ্ড সংহিতা (১৮৬০ৰ ৪৫)ৰ ধাৰা ১২১, ১২১ক, ধাৰা ১২২ বা ধাৰা ১২৩ৰ অধীনৰ কোনো অপৰাধ,

(খ) আপৰাধিক ঘড়যন্ত্ৰ বা ভাৰতীয় দণ্ড সংহিতাৰ (১৮৬০ৰ ৪৫)ৰ ধাৰা ১২২ বা ধাৰা ১২৩ৰ অধীনৰ কোনো অপৰাধ কৰিবলৈ চেষ্টা বা তাৰ অপপ্ৰেৰণা।]

১১২। বিবাহৰ স্থায়িত্ব কালৰ ভিতৰত জন্ম, বৈধতাৰ নিশ্চায়ক প্ৰমাণ - কোনো ব্যক্তি তেওঁৰ মাক আৰু কোনো এজন পুৰুষৰ মাজত বিধিমান বিবাহ বাহাল থকা কালৱধিৰ বা ইয়াৰ বিঘটনৰ পশ্চাৎ দুশ আশী দিনৰ ভিতৰত মাক অবিবাহিত হৈ থাকোতে, জন্মিছিল এই তথ্য তেওঁ যে সেই মানুহ জন্মৰ বৈধ সন্তান তাৰ নিশ্চায়ক প্ৰমাণ হ'ব, যদিহে এইটো দেখুৱাৰ পৰা নামায় যে যেতিয়া তেওঁৰ গৰ্ভধাৰণ কৰিব পৰা তেনে কোনো সময়ত বিবাহৰ পক্ষৰয়ৰ পৰস্পৰৰ মাজত মিলন হোৱা নাছিল।

১১৩। ৰাজ্যক্ষেত্ৰৰ অধ্যাপনৰ প্ৰমাণ - চৰকাৰী ৰাজপত্ৰত জাৰি কৰা কোনো অধিসূচনা যে ১[ভাৰত চৰকাৰ অধিনিয়ম, ১৯৩৫ৰ (২৬জিও ৫, অধ্যায় ২) ভাগ ৩ৰ প্ৰাক্‌ধাৰণৰ পূৰ্বে ব্ৰিটিশ ৰাজ্যক্ষেত্ৰৰ কোনো ভাগ, কোনো দেশীয় ৰাজ্যক, ৰজাক বা শাসনকৰ্ত্তাক অধ্যাপিত কৰা হৈছিল, সেইটো তেনে অধিসূচনাত উল্লিখিত তাৰিখত যে তেনে ৰাজ্যক্ষেত্ৰৰ বিধিমান অধ্যাপণ ঘটিছিল তাৰ নিশ্চায়ক প্ৰমাণ হ'ব।

১[১১৩ক বিবাহিত নাৰীৰ আত্মহত্যাৰ অপপ্ৰেৰণা সম্পৰ্কে প্ৰাক্‌ধাৰণা - যেতিয়া প্ৰশ্ন হয় কোনো নাৰীৰ দ্বাৰা কৰা আত্মহত্যাটো তেওঁৰ স্বামীৰ বা তেওঁৰ স্বামীৰ কোনো আত্মীয় লোকৰ দ্বাৰা অপপ্ৰেৰিত হৈছিল নেকি, আৰু এইটো দেখুওৱা হয় যে তেওঁ তেওঁৰ বিবাহৰ তাৰিখৰ পৰা সাত বছৰ কালৰ ভিতৰত আত্মহত্যা কৰিছিল, আৰু তেওঁৰ স্বামীয়ে বা তেওঁৰ স্বামীৰ আত্মীয় লোকে তেওঁক নিষ্ঠুৰ ব্যৱহাৰ কৰিছিল, তেতিয়া ন্যায়ালয়ে গোচৰটোৰ আন সকলোবোৰ পৰিস্থিতিৰ প্ৰতি ধ্যান ৰাখি এনে আত্মহত্যা তেওঁৰ স্বামীৰ বা তেওঁৰ স্বামীৰ আত্মীয় লোকৰ দ্বাৰা অপপ্ৰেৰিত হৈছিল বুলি প্ৰাক্‌ধাৰণা কৰিব পাৰে।

স্পষ্টীকৰণ - এই ধাৰাৰ প্ৰয়োজন্যৰ্থে “নিষ্ঠুৰতাৰ” অৰ্থ ভাৰতীয় দণ্ড সংহিতা (১৮৬০ৰ ৪৫)ৰ ধাৰা ৪৯৮ (ক)ত থকাৰ দৰে একে হ'ব।]

১[১১৩ খ। যৌতুক মৃত্যুৰ বিষয়ে প্ৰাক্‌ধাৰণা - কোনো এজন পুৰুষে কোনো এগৰাকী নাৰীৰ যৌতুক মৃত্যু সংঘটিত কৰিছে নে নাই সেই বিষয়ে যেতিয়া কোনো প্ৰশ্নৰ অন্তৰ্ভাৱ হয় আৰু এইটো দেখুওৱা হয় যে তেওঁৰ মৃত্যুৰ ঠিক পূৰ্বে এনে মহিলাই এনে ব্যক্তিৰ দ্বাৰা কোনো যৌতুকৰ দাবীৰ বাবে বা ইয়াৰ সম্বন্ধত সেই ব্যক্তিৰ দ্বাৰা তেনে নাৰীয়ে ভুক্তভোগী হৈছিল তেতিয়া নিষ্ঠুৰতাৰ বা হাৰাশাস্তিৰ, ন্যায়ালয়ে প্ৰাক্‌ধাৰণা কৰিব যে এনে ব্যক্তিয়ে যৌতুক মৃত্যু ঘটাইছিল।

স্পষ্টীকৰণ - এই ধাৰাৰ প্ৰয়োজন্যৰ্থে “যৌতুক মৃত্যু” ৰ ভাৰতীয় দণ্ড সংহিতা (১৮৬০ৰ ৪৫)ৰ ধাৰা ৩০৪ খত থকাৰ দৰে একেই অৰ্থ হ'ব।]

১১৪। কিছুমান তথ্যৰ অস্তিত্ব ন্যায়ালয়ে প্ৰাক্‌ধাৰণা কৰিব পাৰে - ন্যায়ালয়ে বিশেষ গোচৰটোৰ তথ্যবোৰ সম্পৰ্কে প্ৰাকৃতিক ঘটনাবোৰৰ, মানসীয় আচৰণৰ আৰু চৰকাৰী আৰু ব্যক্তিগত কাম কাজৰ সাধাৰণ অনুক্ৰমৰ প্ৰতি ধ্যান ৰাখি, সম্ভৱতঃ ঘটিব পাৰে বুলি ন্যায়ালয়ে ভবা, যি কোনো তথ্যৰ অস্তিত্বৰ প্ৰাক্‌ধাৰণা কৰিব পাৰে।

## দৃষ্টান্ত

ন্যায়ালয়ে প্ৰাক্‌ধাৰণা কৰিব পাৰে যে -

(ক) চুৰি হোৱাৰ ঠিক পিছতে চোৰাই মালৰ দখলত থকা ব্যক্তিজন হয় চোৰ, নহয় তেওঁ সেইবোৰ চোৰাই মাল বুলি জানিও গ্ৰহণ কৰিছে, যদিহে তেওঁ দখলত ৰখাৰ কৈফিয়ৎ দিব নোৱাৰে;

(খ) এজন সহ-অপৰাধী বিশ্ৰাসৰ অযোগ্য, যদিহে তাত্ত্বিক বিৱৰণবোৰত তেওঁক সংপৃষ্টি কৰা নহয়;

(গ) প্ৰতিগৃহীত বা পৃষ্ঠাঙ্কিত হোৱা এখন বিনিময়পত্ৰ ক্ৰীত প্ৰতিদানৰ বাবে প্ৰতিগৃহীত বা পৃষ্ঠাঙ্কিত কৰা হৈছিল;

(ঘ) সাধাৰণতে কোনো বস্তু বা বস্তুবোৰৰ অৱস্থাৰ বিদ্যমানতা নোহোৱা হোৱা সময়তকৈ কম কালৱধিৰ ভিতৰত বিদ্যমান থকা দেখুৱালে, তেনে বস্তু বা বস্তুবোৰৰ অৱস্থাৰ অস্তিত্ব তেতিয়াও বিদ্যমান;

১। ১৯৮৪ ৰ অধিনিয়ম ৬১ ৰ ধাৰা ২০ৰ দ্বাৰা ১৪-৭-৮৪ তাৰিখৰ পৰা অন্তঃস্থাপিত।

২। বিধি অনুকূলন আদেশ, ১৯৩৭ৰ দ্বাৰা অন্তঃস্থাপিত। ভাৰত শাসন অধিনিয়ম, ১৯৩৫ৰ ভাগ ৩ বলৱৎ হৈছিল ১৯৩৭ চনৰ ১লা এপ্ৰিল তাৰিখৰ পৰা।

৩। ১৯৮৩ৰ অধিনিয়ম ৪৬ৰ দ্বাৰা ৭ৰ দ্বাৰা অন্তঃস্থাপিত।

৪। ১৯৮৬ৰ অধিনিয়ম ৪৩ৰ দ্বাৰা ১২ৰ দ্বাৰা (১৯-১১-৮৬ তাৰিখত প্ৰভাৱী হোৱাকৈ) অন্তঃস্থাপিত।

- (ঙ) ন্যায়িক আৰু চৰকাৰী কামবোৰ নিয়মিতভাবে সম্পাদন কৰা হৈছে ;
- (চ) বিশেষ ক্ষেত্ৰত ব্যৱসায়ৰ সাধাৰণ অনুক্ৰম অনুসৰণ কৰা হৈছে ;
- (ছ) যি সাক্ষ্য দিব পৰা গ'লহেতেন কিন্তু দিয়া ন'হল তেনেকুৱা সাক্ষ্য উপস্থাপিত হলে যি ব্যক্তিজনো ইয়াক বিধাৰণ কৰিছে, সেই ব্যক্তিজনৰ অননুকূল হ'লহেতেন ;
- (জ) এজন ব্যক্তিয়ে কোনো প্ৰশ্নৰ উত্তৰ দিবলৈ, যি উত্তৰ দিবলৈ বিধিৰ দ্বাৰা তেওঁ বাধ্য নহয়, অস্বীকাৰ কৰিলে, উত্তৰটো দিয়াহলে তেওঁৰ অননুকূল হ'লহেতেন ;
- (ঝ) যেতিয়া কোনো বাধ্যতা সৃষ্টি কৰা দস্তাবেজ এখন বাধ্যজনৰ হাতত থাকে, তেতিয়া সেই বাধ্যতাৰ উন্মুক্তি হয় ; কিন্তু ন্যায়ালয়ে ইয়াৰ সম্বন্ধত থকা বিশেষ ক্ষেত্ৰত তেনে সূত্ৰবোৰ প্ৰযোজ্য হয়নে নহয় বিবেচনা কৰোতে তলত দিয়া তথ্যবোৰৰ প্ৰতিও ধ্যান ৰাখিব -
- (ক) দৃষ্টান্ত সম্পৰ্কে - চিহ্নিত কৰা টকা এটা চুৰি হোৱাৰ ঠিক পিছতে দোকানী এজনৰ ধনখোৱা পেৰাত আছে আৰু তেওঁ বিনিদ্ৰিষ্ট ভাবে সেইটোৰ দখল কেনেকৈ আছিল কোনো কৈফিয়ত দিব নোৱাৰে, কিন্তু তেওঁ ব্যৱসায় চলাই থকা অৱস্থাত একেৰাহে টকাবোৰ লৈয়ে আছিল ;
- (খ) দৃষ্টান্ত সম্পৰ্কে - কেতবোৰ যন্ত্ৰপাতি সজাই থাকোতে অৱহেলা জনিত কাৰ্যৰ দ্বাৰা এজন মানুহৰ মৃত্যু ঘটোৱাৰ বাবে অতি সূচবিত্তৰ ব্যক্তি 'ক'ৰ বিচাৰ হ'ল। সাজ সজ্জাটোত অংশ গ্ৰহণ কৰা সমভাবে সূচবিত্ত ব্যক্তি 'খ'ই কি কৰা হৈছিল তাক সংক্ষিপ্তভাৱে বৰ্ণনা কৰিলে আৰু 'ক' আৰু তেওঁৰ নিজৰ সাধাৰণ অসাৱধানতাৰ স্বীকাৰ কৰিলে আৰু স্পষ্টীকৰণ দিলে ;
- (গ) দৃষ্টান্ত সম্পৰ্কে - কেইবাজনো ব্যক্তিৰ দ্বাৰা এই অপৰাধ সংঘটিত হ'ল। অপৰাধবিলাকৰ তিনিজন - 'ক', 'খ' আৰু 'গ'ক ঘটনা স্থলীতে ধৰা হ'ল আৰু প্ৰত্যেককে আনজনৰ পৰা পৃথককৈ ৰখা হ'ল। প্ৰত্যেকে 'ঘ'ক লিপ্ত কৰি অপৰাধটোৰ বিষয়ে প্ৰত্যেকেই পৰস্পৰে সংপৃষ্ট কৰি এনে বিৱৰণবোৰ দিলে যি পূৰ্বে যোগাযোগ সম্পূৰ্ণ অসম্ভৱ কৰি তোলে ;
- (ঘ) দৃষ্টান্ত সম্পৰ্কে - কোনো বিনিয়ম পত্ৰৰ অৰ্হতা 'ক' এজন ব্যৱসায়ী মানুহ আছিল। প্ৰতিগ্ৰহীতা 'খ' সম্পূৰ্ণৰূপে 'ক'ৰ প্ৰভাৱাধীন এজন অল্পবয়স্ক আৰু অনভিজ্ঞ ব্যক্তি আছিল ;
- (ঙ) দৃষ্টান্ত সম্পৰ্কে - এইটো প্ৰমাণ কৰা হ'ল যে এখন নদী পাঁচ বছৰ পূৰ্বে কোনো নিদ্ৰিষ্ট গতিৰে বৈ আছিল, কিন্তু এইটো জনা গ'ল যে সেই সময়ৰ পৰা হোৱা বানপানীবোৰে গতিটো পৰিৱৰ্ত্তিত কৰিব পাৰে।
- (চ) দৃষ্টান্ত সম্পৰ্কে - এটা ন্যায়িক কাৰ্য্য যিটোৰ নিয়মিততা প্ৰশ্নগত হৈছে, অসাধাৰণ পৰিহিত কৰা হৈছিল।
- (ছ) দৃষ্টান্ত সম্পৰ্কে - প্ৰশ্নটো হৈছে এখন চিঠি পোৱা হৈছিল নে ডাকত দিয়া হৈছিল বুলি দেখুৱা হৈছে কিন্তু উপদ্ৰৱৰ বাবে ডাকৰ সাধাৰণ অনুক্ৰমৰ বিধিনিষিটো ঘটিছিল।
- (জ) দৃষ্টান্ত সম্পৰ্কে - এজন মানুহে এখন দস্তাবেজ দাখিল কৰিবলৈ অস্বীকাৰ কৰে যিখনত যি সংবিদাৰ ওপৰত তেওঁ বিচাৰিত হৈছে তাৰ ওপৰত য'ত সামান্য গুৰুত্ব আছে, কিন্তু যিখনে তেওঁৰ পৰিয়ালৰ অনুভূতি বা খ্যাতিৰ ক্ষতি কৰিবও পাৰে।
- (ঝ) দৃষ্টান্ত সম্পৰ্কে - এজন মানুহে এটা প্ৰশ্নৰ উত্তৰ দিবলৈ অস্বীকাৰ কৰে যিটো তেওঁ বিধিৰ দ্বাৰা উত্তৰ দিবলৈ বাধ্য নহয়, কিন্তু তাৰ উত্তৰে যি বিষয় সংক্রান্ত সেইটো সোধা হৈছিল তাৰ লগত সম্বন্ধ নথকা বিষয়ত তেওঁৰ ক্ষতি কৰিব পাৰে।
- (গ) দৃষ্টান্ত সম্পৰ্কে - এখন বন্ধপত্ৰ, বাধ্যজনৰ দখলত আছে, কিন্তু বাদটোৰ পৰিস্থিতিবোৰ এনেকুৱা যে তেওঁ এইখন চুৰি কৰিবও পাৰে।

§ ১১৪ক। ধৰ্মণৰ কোনো কোনো অভিযোজনত সন্মতি নথকা সম্পৰ্কে প্ৰাক্‌ধাৰণা - ভাৰতীয় দণ্ড সংহিতা (১৮৬০ৰ ৪৫)ৰ ধাৰা ৩৭৬ৰ উপধাৰা (২)ৰ খণ্ড (ক) বা (খ) বা খণ্ড (গ) বা খণ্ড (ঘ) বা খণ্ড (ঙ) বা খণ্ড (চ)ৰ অধীনত ধৰ্মণৰ বাবে কোনো অভিযোজনত, অভিযুক্তজনৰ দ্বাৰা যৌন সন্মত কৰাটো প্ৰমাণ হয় আৰু ধৰ্মণ কৰা হোৱা বুলি অভিযুক্ত তিবোতা গৰাকীৰ সন্মতি নোহোৱাকৈ এইটো হৈছিল নে বুলি প্ৰশ্ন উঠে আৰু সেই তিবোতাই ন্যায়ালয়ৰ আগত তেওঁৰ সাক্ষ্যত এই উক্তি কৰে যে তেওঁ সন্মতি দিয়া নাছিল, তেতিয়া ন্যায়ালয়ে তেওঁ যে সন্মতি দিয়া নাছিল সেইটো প্ৰাক্‌ধাৰণা কৰিব। ]

১। ১৯৮৩ৰ অধিনিয়ম ৪৩ৰ ধাৰা ৬ৰ দ্বাৰা অন্তঃস্থাপিত।



## ভাৰতীয় সাক্ষ্য অধিনিয়ম, ১৮৭২

## অধ্যায়- ৮

## মুখবন্ধ

১১৫। মুখবন্ধ - যেতিয়া এজন ব্যক্তিয়ে তেওঁৰ ঘোষণা, কাৰ্য্য বা ক্ৰটিৰ দ্বাৰা কোনো কথা সত্য বুলি অভিপ্ৰেতভাবে অন্য এজন ব্যক্তিক বিশ্বাস কৰোৱায় বা কৰিবলৈ দিয়ে আৰু তেনে বিশ্বাসৰ ওপৰত কাম কৰিবলৈ দিয়ে, তেতিয়া তেওঁ আৰু তেনে ব্যক্তি বা তেওঁৰ প্ৰতিনিধিৰ মাজত হোৱা কোনো বাদ বা কাৰ্য্যবাহীত সেই কথাটোৰ সত্যতা অস্বীকাৰ কৰিবলৈ তেওঁক নাইবা তেওঁৰ প্ৰতিনিধি কাকো অনুমতি দিয়া নহব।

## দৃষ্টান্ত

‘ক’ই অভিপ্ৰেতভাবে আৰু মিছাকৈয়ে কোনো এডোখৰ মাটি ‘ক’ৰ বুলি ‘খ’ৰ বিশ্বাস জন্মালে আৰু তেনেকৈ ‘খ’ক কিনিবলৈ আৰু ইয়াৰ মূল্য আদায় দিবলৈ উৎপ্ৰেৰিত কৰিলে।

মাটিখিনি পিছত ‘ক’ৰ সম্পত্তি হ’ল আৰু ‘ক’ই বিক্ৰীৰ সময়ত তেওঁৰ যে স্বত্ব নাছিল এই ডিষ্ট্ৰিক্ট বিক্ৰীটো বদ কৰিবলৈ বিচাৰিলে তেওঁৰ স্বত্বৰ অভাৱটো প্ৰমাণ কৰিবলৈ তেওঁক অনুমতি দিয়া নহব।

১১৬। বায়ত আৰু দখলত থকা ব্যক্তিৰ অনুজ্ঞাধাৰীৰ মুখবন্ধন - হাৱৰ সম্পত্তিৰ কোনো বায়তক বা এনে বায়তৰ জৰিয়তে দাবী কৰা ব্যক্তিক বায়তী অধিকাৰ চলি থকা কালৱধিৰ ভিতৰত তেনে বায়তী অধিকাৰৰ আৰম্ভণিতে তেনে বায়তৰ ভূ-স্বামীৰ তেনে হাৱৰ সম্পত্তিত যে স্বত্ব আছিল আৰু অস্বীকাৰ কৰিবলৈ অনুমতি দিয়া নহব; আৰু কোনো ব্যক্তিক, যি কোনো হাৱৰ সম্পত্তিত সেই সম্পত্তিত দখল থকা ব্যক্তিৰ অনুজ্ঞাৰে প্ৰৱেশ কৰিছিল, তেনে অনুজ্ঞা দিয়াৰ সময়ত তেনে ব্যক্তিৰ যে তেনে দখলৰ স্বত্ব আছিল তাক অস্বীকাৰ কৰিবলৈ অনুমতি দিয়া নহয়।

১১৭। বিনিময় পত্ৰ প্ৰতিগ্ৰহীতা, উপনিহিতী আৰু অনুজ্ঞাধাৰীৰ মুখবন্ধন - কোনো বিনিময় পত্ৰৰ প্ৰতিগ্ৰহীতাক আৰ্হতাজনৰ তেনে বিনিময় পত্ৰ আহৰণ কৰিবলৈ বা পৃষ্ঠাঙ্কন কৰিবলৈ যে প্ৰাধিকাৰ আছিল তাক অস্বীকাৰ কৰিবলৈ অনুমতি দিয়া নহব; বা কোনো উপনিহিতীক বা অনুজ্ঞাধাৰীক তেওঁ উপনিধাতা বা অনুজ্ঞা দাতাৰ সেই উপনিধান বা অনুজ্ঞা প্ৰাক্ৰ হোৱাৰ সময়ত তেনে উপনিধান দিবলৈ বা তেনে অনুজ্ঞা মঞ্জুৰ কৰিবলৈ যে প্ৰাধিকাৰ আছিল তাক অস্বীকাৰ কৰিবলৈ দিয়া নহব।

স্পষ্টীকৰণ ১- কোনো বিনিময় পত্ৰৰ প্ৰতিগ্ৰহীতাই পত্ৰখন যাৰ দ্বাৰা আহৰণ কৰা বুলি তাৎপৰ্য্যিত হৈছে তেনে ব্যক্তিৰ দ্বাৰা যে প্ৰকৃততে আহৰণ কৰা হৈছিল সেইটো অস্বীকাৰ কৰিব পাৰে।

স্পষ্টীকৰণ ২ - যদি কোনো উপনিহিতীয়ে উপনিহিত মালবস্তুবোৰ উপনিধাতাৰ বাহিৰে অন্য কোনো ব্যক্তিক প্ৰদান কৰে, তেওঁ প্ৰমাণ কৰিব পাৰে যে তেনেকুৱা ব্যক্তিৰ সেইবোৰৰ প্ৰতি উপনিধাতাৰ বিৰুদ্ধে অধিকাৰ আছিল।

## অধ্যায়- ৯

## সাক্ষীৰ বিষয়ে

১১৮। কোনে সাক্ষ্য দিব পাৰে - সকলো ব্যক্তিয়েই সাক্ষ্য দিবলৈ সক্ষম হব, যদি ন্যায়ালয়ে এই বুলি বিবেচনা নকৰে যে তেওঁলোক কোমল বয়স, অত্যন্ত বার্কতা, বোগ-শাৰীৰিকেই হওঁক, বা মানসিকেই হওঁক, বা সেই জাতীয় অন্য যিকোনো কাৰণৰ বাবে তেওঁলোকক সোধা প্ৰশ্নবোৰ বৃজি পোৱা বা সেই প্ৰশ্নবোৰৰ যুক্তিসঙ্গত উত্তৰ দিয়াৰ পৰা বাধাপ্ৰাপ্ত হৈছে।

স্পষ্টীকৰণ - এজন উদ্ভাদ, তেওঁৰ উদ্ভত্তাৰ বাবে তেওঁক সোধা প্ৰশ্নবোৰ বৃজি পোৱাত আৰু সেইবোৰৰ যুক্তিসঙ্গত উত্তৰ দিয়াৰ পৰা বাধাপ্ৰাপ্ত নহলে সাক্ষ্য দিবলৈ অক্ষম নহয়।

১১৯। মুক সাক্ষী - কথা কবলৈ অসমৰ্থ এজন সাক্ষীয়ে অন্য যিকোনো প্ৰকাৰে, যেনে লিখাৰে বা চিহ্নৰে, যিহেৰে এইটো বোধগম্য কৰিব পাৰে তেওঁ সাক্ষ্য দিব পাৰে; কিন্তু তেনে লিখাবোৰ মুক্ত ন্যায়ালয়ত লিখিত বা চিহ্নবোৰ মুক্ত ন্যায়ালয়ত কৰা হব লাগিব, তেনেদৰে দিয়া সাক্ষ্য মৌখিক সাক্ষ্য বুলি গণ্য হব।

১২০। চিভিল বাদৰ পক্ষবোৰ তেওঁলোকৰ স্ত্ৰী বা স্বামীসকল, দাণ্ডিক বিচাৰাধীন ব্যক্তিৰ স্বামী বা স্ত্ৰী - সকলোবোৰ চিভিল কাৰ্য্যবাহীত বাদৰ পক্ষগণ আৰু বাদৰ যিকোনো পক্ষৰ স্বামী বা স্ত্ৰী সক্ষম সাক্ষী হ’ব। কোনো ব্যক্তিৰ বিৰুদ্ধে হোৱা দাণ্ডিক কাৰ্য্যবাহীবোৰত তেনে ব্যক্তিৰ যথাক্ৰমে স্বামী বা স্ত্ৰী সক্ষম সাক্ষী হ’ব।

১২১। ন্যায়াধীশ আৰু দণ্ডাধীশ - কোনো ন্যায়াধীশ বা দণ্ডাধীশক তেনে কোনো ন্যায়ালয়ৰ, যাৰ তেওঁ অধীন, তাৰ বিশেষ আদেশ ব্যতিৰেকে, ন্যায়ালয়ত তেনে ন্যায়াধীশ বা দণ্ডাধীশ হিচাপে তেওঁৰ নিজা আচৰণ সম্পৰ্কে বা তেনে ন্যায়াধীশ বা দণ্ডাধীশ হিচাপে তেওঁৰ জ্ঞানধীনলৈ অহা কোনো বিষয়ে কোনো প্ৰশ্নৰ উত্তৰ দিবলৈ বাধা কৰিব নোৱাৰিব, কিন্তু তেনেভাৱে কাৰ্য্য কৰি থাকোতে তেওঁৰ উপস্থিতিত যিটো অন্য বিষয় সম্পৰ্কে তেওঁক পৰীক্ষা কৰিব পাৰি।

(ক) হেছন ন্যায়ালয়ৰ সম্মত তেওঁৰ হৈ থাকোতে 'ক'ই কলে যে দণ্ডাধীশ 'খ'ৰ দ্বাৰা এটা জবাবন্দী অনুচিত ভাবে লোৱা হৈছিল। কোনো উৰ্দ্ধতন ন্যায়ালয়ৰ বিশেষ আদেশ ব্যতিৰেকে এই সম্পৰ্কে প্ৰশ্নৰ উত্তৰ দিবলৈ 'ক'ক বাধ্য কৰিব নোৱাৰিব।

(খ) দণ্ডাধীশ 'খ'ৰ সম্মত মিছা সাক্ষ্য দিয়া বাবে হেছন ন্যায়ালয়ত 'ক' অভিযুক্ত হ'ল। উৰ্দ্ধতন ন্যায়ালয়ৰ আদেশ ব্যতিৰেকে 'ক'ই কি কৈছিল সেইটো 'খ'ক সুধিব নোৱাৰিব।

(গ) এজন হেছন ন্যায়াদীশ 'খ'ৰ সম্মত তেওঁৰ বিচাৰৰ সময়ত এজন আৰক্ষী পদাধিকাৰীক হত্যা কৰিবলৈ চেষ্টা কৰাৰ বাবে হেছন ন্যায়ালয়ত 'ক' অভিযুক্ত হৈছে, কি ঘটাইছিল সেই বিষয়ে 'খ'ক পৰীক্ষা কৰিব পাৰিব।

১২২। বিবাহৰ স্থায়িত্ব কালৰ সংসূচনা - যি বিবাহিত বা বিবাহ কৰিছে তেনে কোনো ব্যক্তিক, য'ৰ লগত তেওঁ বিবাহিত হৈছে বা যাক বিবাহ কৰাইছে তেনে যিকোনো ব্যক্তিৰ দ্বাৰা বিবাহৰ স্থায়িত্ব কালত তেওঁক দিয়া কোনো সংসূচনা প্রকট কৰিবলৈ বাধ্য কৰিব নোৱাৰিব, বা তেনে কোনো সংসূচনা প্রকট কৰিবলৈ তেওঁক অনুমতি দিয়া নহব, যদিহে বিবাহিত ব্যক্তিৰ মাজত হোৱা বাদত বা এজন বিবাহিত ব্যক্তিয়ে আনজনৰ বিৰুদ্ধে সংঘটিত কৰা কোনো অপৰাধৰ বাবে অভিযোজিত হোৱা কাৰ্য্যবাহীৰ বাবে ব্যতিৰেকে, সংসূচনা দিয়া ব্যক্তিয়ে বা তেওঁৰ স্বার্থৰ প্ৰতিনিধিয়ে সন্মতি নিদিয়ে।

১২৩। বাজ্যৰ কাৰ্য্যকলাপৰ বিষয়ে সাক্ষ্য - কোনো কোনো ব্যক্তিৰ বাজ্যৰ কাৰ্য্যকলাপ সম্পৰ্কে অপ্রকাশিত চৰকাৰী অভিলেখৰ পৰা আহৰণ কৰা কোনো সাক্ষ্য, সংশ্লিষ্ট বিভাগৰ প্ৰধান পদাধিকাৰীজনৰ অনুমতি ব্যতিৰেকে দিবলৈ অনুমতি দিয়া নাযাব, যিজন পদাধিকাৰীয়ে উপযুক্ত বুলি ভাবিলে এনে অনুমতি দিব বা দিয়াৰ পৰা বিৰত হ'ব।

১২৪। চৰকাৰী সংসূচনাবোৰ - কোনো চৰকাৰী পদাধিকাৰীক তেওঁলৈ শাসকীয় বিশ্বাসত দিয়া হোৱা সংসূচনাবোৰ প্রকট হ'বলৈ বাধ্য কৰা নাযাব, যেতিয়া তেওঁ তেনে প্রকটকৰণৰ দ্বাৰা লোক স্বার্থৰ হানি ঘটিব বুলি বিবেচনা কৰে।

[১২৫। অপৰাধ সংঘটনৰ বিষয়ে সংবাদ - কোনো দণ্ডাধীশক বা আৰক্ষী পদাধিকাৰীক কোনো অপৰাধ সংঘটন সম্পৰ্কে কোনো সংবাদ তেওঁ 'ক'ৰ পৰা পাইছিল কবলৈ বাধ্য কৰা নাযাব আৰু কোনো বাজহ পদাধিকাৰীক লোক বাজহৰ বিৰুদ্ধে কোনো অপৰাধ সংঘটন সম্পৰ্কে কোনো সংবাদ তেওঁ 'ক'ৰ পৰা পাইছিল কবলৈ বাধ্য কৰা নাযাব।

স্পষ্টীকৰণ - এই ধাৰাত "বাজহ পদাধিকাৰী" মানে লোক বাজহৰ যিকোনো শাখাৰ কাম কান্ত বা কামকাজৰ বিষয়ে নিয়োজিত কোনো পদাধিকাৰী।

১২৬। বৃত্তিক সংসূচনাবোৰ - কোনো বাৰিষ্টাৰ, এটৰ্নী, অধিবক্তা বা উকীলক তেওঁৰ মোক্কেলৰ অভিব্যক্ত সন্মতি নহলে কোনো সময়তে তেনে বাৰিষ্টাৰ, অধিবক্তা, এটৰ্নী বা উকীল হিচাবে তেওঁৰ মোক্কেলৰ দ্বাৰা বাহকে নিয়োজনৰ অনুক্ৰমত আৰু প্ৰয়োজনাবে তেওঁক বাস্তৱ কৰা কোনো সংসূচনা প্রকট কৰিবলৈ অনুমতি বা তেওঁৰ বৃত্তিক নিয়োজনৰ অনুক্ৰমত আৰু প্ৰয়োজনাবে তেওঁ পৰিচিত হোৱা কোনো দস্তাবেজৰ অন্তৰ্ভুক্ত বা অন্তৰ্ভুক্ত বিষয়ে বাস্তৱ কৰিবলৈ বা তেনে নিয়োজনৰ অনুক্ৰমত আৰু প্ৰয়োজনাবে তেওঁ তেওঁৰ মোক্কেলক দিয়া পৰামৰ্শ প্রকট কৰিবলৈ অনুমতি দিয়া নাযাব।

পৰন্ত এই ধাৰাৰ একোৱেই নিয়োজিত সমূহ প্রকট কৰাৰ সুৰক্ষা নিদিব।

- (১) কোনো [অবৈধ] উদ্দেশ্য অগ্ৰসৰৰ বাবে কৰা কোনো সংসূচনা,
(২) কোনো বাৰিষ্টাৰ, অধিবক্তা, এটৰ্নী বা উকীলৰ দ্বাৰা তেওঁৰ নিয়োজনৰ অনুক্ৰমত তেনে হিচাপে পৰিলাক্ষিত হোৱা কোনো তথ্য যি তেওঁৰ নিয়োগৰ প্ৰাৰম্ভৰ পৰা কোনো অপৰাধ বা প্ৰভাৱনা সংঘটিত হৈছে বুলি দেখুৱায়।
তেনে তথ্যৰ প্ৰতি তেনে বাৰিষ্টাৰ, [অধিবক্তা], এটৰ্নী বা উকীলৰ মনোযোগ তেওঁৰ মোক্কেলৰ দ্বাৰা বা হকে নিৰ্দেশিত হৈছিল নে নাই এইটো তাৎপৰ্য্যহীন।

স্পষ্টীকৰণ - এই ধাৰাত বৰ্ণিত বাধ্যবাধকতাটো নিয়োগ শেষ হোৱাৰ পিছতো চলি থাকে।

১২৭। (ক) এজন মোক্কেল 'ক'ই এজন এটৰ্নী 'খ'ক কলে, "মই আলিয়াতি কৰিছো আৰু মোক প্ৰতিৰক্ষা কৰিবলৈ আপোনাক বিচাৰিছো।" যিহেতু দোষী বুলি জনা এজন মানুহৰ প্ৰতিৰক্ষাটো এটা আপৰাধিক উদ্দেশ্য নহয়, সেয়ে এই সংসূচনাটো প্রকট কৰাৰ পৰা সুৰক্ষিত হৈছে।

(খ) এজন মোক্কেল 'ক'ই এটৰ্নী 'খ'ক কলে, "এখন জাল দলিল ব্যৱহাৰৰ দ্বাৰা এই সম্পত্তিৰ দখল ল'ব খোজো, সেইখনৰ ওপৰত বাদ কৰিবলৈ মই আপোনাক অনুৰোধ জনাওঁ।" এই সংসূচনাটো এটা আপৰাধিক উদ্দেশ্য অগ্ৰসৰৰ বাবে কৰা হোৱাত প্রকট কৰাৰ পৰা সুৰক্ষিত নহয়।

(গ) আত্মসংকৰণৰ বাবে অভিযুক্ত হৈ তেওঁক প্ৰতিৰক্ষা কৰিবলৈ এটৰ্নী 'খ'ক নিযুক্ত কৰিলে, কাৰ্য্যবাহীটো চলি থাকোতে 'ক'ই দস্তাবেজ লক্ষ্য কৰিলে যে 'ক'ৰ হিচাবৰ বহীত আত্মসংকৰণ কৰা বুলি অভিযুক্ত খনবাৰিৰ বাবে 'ক'ৰ পৰা পাবে জগা দেখুৱাই এটা প্ৰবিষ্টি কৰা হৈছে, যিটো প্ৰবিষ্টি নিয়োজনৰ আৰম্ভণিতে বহীখনত নাছিল।

১। মূল ১২৫ ধাৰাৰ স্থানত ১৮৮৭ৰ অধিনিয়ম ৩ৰ ধাৰা ১ৰ দ্বাৰা প্ৰতিষ্ঠাপিত।
২। ১৮৭২ৰ অধিনিয়ম ১৮ৰ ধাৰা ১০ৰ দ্বাৰা "আপৰাধিক" পদৰ স্থানত প্ৰতিষ্ঠাপিত।
৩। ১৮৭২ৰ অধিনিয়ম সংখ্যা ১৮ৰ ধাৰা ১০ৰ দ্বাৰা অন্তৰ্ভুক্ত।

## ভাৰতীয় সাক্ষ্য অধিনিয়ম, ১৮৭২

কাৰ্য্যবাহীটো প্ৰাক্তন হোৱাৰ পিছত এটা প্ৰতাৰণা কৰা হৈছিল বুলি দেখুওৱা, এইটো 'খ'ৰ দ্বাৰা নিয়োজনৰ অনুক্ৰমত পৰিলক্ষিত এটা তথ্য হোৱাত এইটো প্ৰকট কৰাৰ পৰা সুবক্ষিত নহয়।

১২৭। ধাৰা ১২৬ দোভাষী আদিতো প্ৰয়োগ হ'ব - ধাৰা ১২৬ৰ উপবন্ধবোৰ দোভাষী আৰু বাৰিষ্টাৰ, অধিবক্তা, এটৰ্নী আৰু উকীল সকলৰ কেবাৰী বা সেৱক সকলোতো প্ৰয়োগ হ'ব।

১২৮। সাক্ষ্য দিবলৈ স্বেচ্ছাই উদ্যত হোৱাৰ দ্বাৰা বিশেষাধিকাৰ অধিত্যক্ত নহয় - যদি কোনো বাদৰ কোনো পক্ষই তাত স্বপ্ৰনোদিত হৈ বা অন্যভাবে সাক্ষ্য দিয়ে, তেওঁ তাৰ দ্বাৰা ধাৰা ১২৬ত উল্লেখ কৰাৰ দৰে তেনে প্ৰকটকৰণৰ প্ৰতি সন্মতি দিছে বুলি বিবেচিত নহ'ব; আৰু যদি কোনো বাদ বা কাৰ্য্যবাহীৰ কোনো পক্ষই তেনে কোনো বাৰিষ্টাৰ, 'অধিবক্তা' এটৰ্নী বা উকীলক এজন সাক্ষী হিচাপে আহ্বান কৰে তেনেহলে তেওঁ তেনে বাৰিষ্টাৰ, এটৰ্নী বা উকীলক তেনে বিধয়ত প্ৰশ্ন নকৰা হ'লে তেওঁৰ যিবোৰ প্ৰকট কৰাৰ স্বতন্ত্ৰতা নাথাকিলহেতেন, মাত্ৰ প্ৰশ্ন কৰিলে প্ৰকটকৰণৰ প্ৰতি সন্মতি দিছে বুলি গণ্য হ'ব।

১২৯। বিধিক উপদেষ্টা সকলৰ লগত গোপনীয় সংসূচনাবোৰ - কোনো ব্যক্তিকেই তেওঁ আৰু তেওঁৰ বিধিক ব্যৱসায়িক উপদেষ্টাৰ মাজত হোৱা যিকোনো গোপনীয় সংসূচনা ন্যায়ালয়ত প্ৰকট কৰিবলৈ বাধ্য কৰা নাযাব, যদিহে তেওঁ নিজে এজন সাক্ষী হিচাপে আগবাঢ়ি নাহে, যিক্ৰমে তেওঁ দিয়া যিকোনো সাক্ষ্যৰ স্পষ্টীকৰণৰ বাবে জনা আৱশ্যক বুলি ন্যায়ালয়ৰ প্ৰতীত হোৱা তেনে কোনো সংসূচনাবোৰ প্ৰকট কৰিবলৈ বাধ্য কৰা যাব পাৰে, কিন্তু অনাবোৰ নহয়।

১৩০। কোনো পক্ষ নোহোৱা সাক্ষীৰ স্বত্ব-দলিলবোৰৰ দাখিলকৰণ - কোনো বাদৰ পক্ষ নোহোৱা কোনো সাক্ষীক তেওঁৰ কোনো সম্পত্তিৰ স্বত্ব-দলিলবোৰ বা কোনো দস্তাবেজ যাৰ গুণত তেওঁৰ বন্ধকগ্ৰহীতা বা অধিগ্ৰাহী হিচাবে সম্পত্তি ধাৰণ কৰে, বা কোনো দস্তাবেজ যাৰ দাখিলকৰণ তেওঁক অপৰাধী কৰিবৰ প্ৰৱণতা থাকে তেনে দলিলবোৰৰ দাখিলকৰণ বিচৰা ব্যক্তিক বা যাৰ জৰিয়তে তেওঁ দাবী কৰে তেনে কোনো ব্যক্তিৰ লগত সেইবোৰ দাখিল কৰিবলৈ লিখিত ভাবে সন্মত নহলে তেনে কোনো দলিল দাখিল কৰিবলৈ বাধ্য কৰা নাযাব।  
[১৩১। দাখিল কৰিবলৈ অস্বীকাৰ কৰিব পৰা, অন্য ব্যক্তিৰ দখলত থকা দস্তাবেজ বা ইলেকট্ৰনিক ৰেকৰ্ড দাখিলকৰণ - কোনো ব্যক্তিকেই তেওঁৰ দখলত থকা দস্তাবেজ বা ইলেকট্ৰনিক ৰেকৰ্ড যিবোৰ অন্য কোনো ব্যক্তিয়ে, সেইবোৰ তেওঁৰ দখলত থকা হ'লে দাখিল কৰাৰ বাবে অস্বীকাৰ কৰিবলৈ হকদাৰ হ'লহেতেন, সেইবোৰ দাখিল কৰিবলৈ বাধ্য কৰা নাযাব যদিহে শেষোক্ত ব্যক্তিজনে সেইবোৰ দাখিলকৰণত সন্মতি নিদিয়ে।]

১৩২। উত্তৰটোৱে অপৰাধত পেলোৱা সেই কাৰণত সাক্ষীয়ে উত্তৰ দিয়াৰ পৰা অব্যাহতি নাপাৰ - তেনে প্ৰশ্নৰ উত্তৰে তেনে সাক্ষীক অপৰাধত পেলোৱা বা প্ৰত্যক্ষভাবে বা পৰোক্ষভাবে অপৰাধত পেলোৱাৰ প্ৰৱণতা থাকিব পাৰে বা কোনো দণ্ড বা বাঞ্ছনীয়তাৰ বাবে উদগ্ৰাই দিব বা প্ৰত্যক্ষভাবে বা পৰোক্ষভাবে উদগ্ৰাই দিয়াৰ প্ৰৱণতা থাকিব পাৰে সেই কাৰণত এজন সাক্ষীক কোনো বাদত বা কোনো চিভিল বা দায়িত্ব কাৰ্য্যবাহীত বিবাদক বিষয়ৰ লগত প্ৰাসঙ্গিক কোনো বিষয়ে কৰা কোনো প্ৰশ্নৰ উত্তৰ দিয়াৰ পৰা অব্যাহতি দিয়া নহ'ব:

পৰস্পৰ - পৰস্পৰ এনে কোনো উত্তৰ যিটো এজন সাক্ষীক দিবলৈ বাধ্য কৰা হ'ব, তেনে উত্তৰৰ দ্বাৰা মিছা সাক্ষ্য দিয়াৰ বাবে দায়িত্ব কাৰ্য্যবাহীত অভিযোগজনৰ ব্যতিৰেকে, তেওঁক কোনো গ্ৰেপ্তাৰ বা অভিযোগজনৰ অধীন নকৰিব বা তেওঁৰ বিৰুদ্ধে প্ৰমাণ কৰা নহ'ব।

১৩৩। সহঅপৰাধী - অভিযুক্ত ব্যক্তিৰ বিৰুদ্ধে সহঅপৰাধী সক্ষম সাক্ষী হ'ব, আৰু কোনো দোষী সাব্যস্তকৰণ কেৱল সহঅপৰাধী অসংগোমিত পৰিসাক্ষ্যৰ ওপৰতে হোৱা হেতুকে অবৈধ নহ'ব।

১৩৪। সাক্ষীৰ সংখ্যা - কোনো ক্ষেত্ৰতে কোনো তথ্য প্ৰমাণ কৰিবলৈ সাক্ষীৰ কোনো নিৰ্দিষ্ট সংখ্যাৰ প্ৰয়োজন নহ'ব।

## অধ্যায়-১০

## সাক্ষীবোৰৰ পৰীক্ষাৰ বিষয়ে

১৩৫। সাক্ষীবোৰৰ উপস্থাপন আৰু পৰীক্ষাৰ ক্ৰম - সাক্ষীবোৰৰ উপস্থাপন আৰু পৰীক্ষাৰ ক্ৰম যথাক্ৰমে চিভিল আৰু দায়িত্ব প্ৰক্ৰিয়া সম্পৰ্কে তৎসময় বলবৎ থকা বিধি আৰু ব্যৱহাৰিক ব্যৱস্থাৰ দ্বাৰা আৰু তেনে কোনো বিধিৰ অবিহনে ন্যায়ালয়ৰ বিবেচনাৰ দ্বাৰা বিনিয়মিত হ'ব।

১৩৬। সাক্ষ্যৰ গ্ৰহণীয়তা সম্পৰ্কে ন্যায়াধীশে স্থিৰ কৰিব - যেতিয়া যিকোনো পক্ষই কোনো তথ্যৰ সাক্ষ্য দিয়াৰ প্ৰস্তাৱ কৰে, তেতিয়া ন্যায়াধীশে সাক্ষ্য দিবলৈ প্ৰস্তাৱ কৰা পক্ষটো অতিকথিত তথ্যটো, যদি প্ৰমাণ হয়, কি ধৰণে প্ৰাসঙ্গিক হ'ব সুধিব পাৰে, আৰু যদি তেওঁ ভাবে যে তথ্যটো প্ৰমাণ হলে প্ৰাসঙ্গিক হ'ব তেতিয়া ন্যায়াধীশে সাক্ষ্যটো গ্ৰহণ কৰিব, অন্যথা নহয়।

যদি প্ৰমাণ কৰিব লগা প্ৰস্তাৱিত তথ্যটো এনে এটা হয় যিটোৰ সাক্ষ্য আন কোনো তথ্যৰ প্ৰমাণৰ ওপৰতহে কেৱল গ্ৰহণীয়, তেনেহলে তেনে শেষোক্ত তথ্যটো, প্ৰথমোক্ত তথ্যটোৰ বিষয়ে সাক্ষ্য দিয়াৰ পূৰ্বে প্ৰমাণ কৰিব লাগিব, যদিহে পক্ষটোৱে তেনেকুৱা তথ্যৰ বিষয়ে প্ৰমাণ দিবলৈ দায়িত্ব নলয় আৰু তেনেকুৱা দায়িত্ব গ্ৰহণত ন্যায়ালয় সন্তুষ্ট নহয়।

১। ১৮৭২ৰ অধিনিয়ম ১৮ৰ ধাৰা ১০ দ্বাৰা অন্তঃস্থাপিত।

২। ২০০০ৰ অধিনিয়ম ২১ৰ ধাৰা ৯২ আৰু অনুসূচীৰ দ্বাৰা ধাৰা ১৩১ৰ স্থানত প্ৰতিষ্ঠাপিত

(১৭-১০-২০০০ৰ পৰা প্ৰডাৰী হোৱাকৈ)।

## ভাৰতীয় সাক্ষ্য অধিনিয়ম, ১৮৭২

যদি এটা অভিকথিত তথ্যৰ প্ৰাসঙ্গিকতা প্ৰথমেই ই অন্য এটা অভিকথিত তথ্যৰ প্ৰমাণ কৰাৰ ওপৰত নিৰ্ভৰ কৰে, তেতিয়া ন্যায়াধীশে তেওঁৰ বিবেচনা মতে, হয় দ্বিতীয় তথ্যৰ প্ৰমাণ হোৱাৰ পূৰ্বে প্ৰথম তথ্যটোৰ সাক্ষ্য দিবলৈ অনুমতি দিব পাৰে, অথবা প্ৰথমটোৰ সাক্ষ্য দিয়া হোৱাৰ পূৰ্বেই দ্বিতীয় তথ্যটোৰ সাক্ষ্য বিচাৰিব পাৰে।

## দৃষ্টান্ত

(ক) মৃত বুলি অভিকথিত এজন ব্যক্তিৰ দ্বাৰা কোনো তথ্যৰ বিষয়ে দিয়া এটা উক্তি যিটো উক্তি ধাৰা ৩২ মতে প্ৰাসঙ্গিক বুলি প্ৰমাণ কৰিবলৈ বিচৰা হৈছে।

উক্তিটো প্ৰমাণ কৰিবলৈ বিচৰা ব্যক্তিজনে, উক্তিটোৰ সাক্ষ্য দিয়াৰ পূৰ্বে ব্যক্তিজন যে মৃত এই তথ্যটো প্ৰমাণ কৰিবই লাগিব।

(খ) হেৰাইছে বুলি অভিকথিত এখন দস্তাবেজৰ অন্তৰ্ভুক্তবোৰ এটা প্ৰতিলিপিব দ্বাৰা প্ৰমাণ কৰাৰ প্ৰস্তাৱ কৰা হৈছে।

প্ৰতিলিপিখন দাখিল কৰাৰ পূৰ্বে প্ৰতিলিপিখন দাখিলৰ প্ৰস্তাৱ কৰা ব্যক্তিজনে মূলখন যে হেৰাইছে এই তথ্যটোৰ প্ৰমাণ কৰিবই লাগিব।

(গ) চুৰি কৰা বুলি জানিও চোৰাই মাল গ্ৰহণ কৰা বাবে 'ক' অভিযুক্ত হ'ল। এইটো প্ৰমাণ কৰিবলৈ প্ৰস্তাৱ কৰা হৈছে যে সম্পত্তিটোৰ দখল তেওঁ অস্বীকাৰ কৰিছিল।

অস্বীকাৰৰ প্ৰাসঙ্গিকতাটো সম্পত্তিটোৰ চিনাক্তকৰণৰ ওপৰত নিৰ্ভৰ কৰে। ন্যায়ালয়ে ইয়াৰ বিবেচনা মতে হয় দখলৰ, অস্বীকাৰটো প্ৰমাণ হোৱাৰ পূৰ্বে সম্পত্তিটো চিনাক্তকৰণ কৰাটো বিচাৰিব পাৰে অথবা সম্পত্তিটো চিনাক্তকৰণ হোৱাৰ পূৰ্বে দখলৰ অস্বীকাৰটো প্ৰমাণ কৰাৰ অনুমতি দিব পাৰে।

(ঘ) এটা তথ্য (ক), যিটো কোনো বিবাদ্যক তথ্যৰ কাৰণ বা পৰিণাম বুলি কথিত, তাক প্ৰমাণ কৰিবলৈ প্ৰস্তাৱ কৰা হৈছে। 'ক' তথ্যটো বিবাদ্যক তথ্যৰ কাৰণ বা পৰিণাম বুলি মান্য কৰিব পৰাৰ পূৰ্বে, তেনে কেইবাটাও মধ্যবৰ্তী তথ্য 'খ', 'গ' আৰু 'ঘ' বিদ্যমান বুলি দেখুৱাব লাগিব। ন্যায়ালয়ে হয় 'খ' 'গ' অথবা 'ঘ' প্ৰমাণ কৰাৰ পূৰ্বে (ক) টোৰ প্ৰমাণ কৰাৰ অনুমতি দিব পাৰে বা (ক)ৰ প্ৰমাণৰ অনুমতি দিয়াৰ পূৰ্বে 'খ' 'গ' আৰু 'ঘ'ৰ প্ৰমাণ বিচাৰিব পাৰে।

১৩৭। মুখ্য পৰীক্ষণ - কোনো সাক্ষীক যি আহ্বান কৰে সেই পক্ষৰ দ্বাৰা কৰা পৰীক্ষাক তেওঁৰ মুখ্য পৰীক্ষণ বুলি কোৱা হ'ব।

জেৰা - কোনো সাক্ষীক বিপৰীত পক্ষৰ দ্বাৰা কৰা পৰীক্ষাক জেৰা বুলি কোৱা হ'ব।

পুনঃ পৰীক্ষা - কোনো সাক্ষীক জেৰাৰ পিছত যি আহ্বান কৰিছিল সেই পক্ষটোৰ দ্বাৰা কৰা পৰীক্ষাক তেওঁৰ পুনঃ পৰীক্ষা বুলি কোৱা হ'ব।

১৩৮। পৰীক্ষা বোৰৰ ক্ৰম - সাক্ষীবোৰক প্ৰথমতে মুখ্য পৰীক্ষা কৰা হ'ব, তাৰ পিছত (যদি বিপৰীত পক্ষই তেনেদৰে বিচাৰে) জেৰা কৰা হ'ব তাৰ পিছত (যদি তেওঁক আহ্বান কৰা পক্ষটোৱে তেনেদৰে বিচাৰে) পুনঃ পৰীক্ষা কৰা হ'ব।

পৰীক্ষা আৰু জেৰা প্ৰাসঙ্গিক তথ্যবোৰৰ সম্বন্ধে হ'বই লাগিব কিন্তু জেৰাত সাক্ষীজনে যিটো মুখ্য পৰীক্ষাত সাক্ষ্য দিছিল সেই তথ্যটোতে সীমাবদ্ধ হৈ থকাৰ আৱশ্যক নকৰে।

পুনঃ পৰীক্ষাৰ নিৰ্দেশ - পুনঃ পৰীক্ষাটো জেৰাত উল্লিখিত হোৱা বিষয়বোৰৰ স্পষ্টীকৰণৰ বাবে নিৰ্দেশিত হ'ব, আৰু ন্যায়ালয়ৰ অনুমতি মতে, যদি নতুন বিষয় পুনঃ পৰীক্ষাত উত্থাপন কৰা হয়, তেনেহলে বিপৰীত পক্ষই আকৌ সেই বিষয়টোৰ ওপৰত জেৰা কৰিব পাৰে।

১৩৯। কোনো দস্তাবেজ দাখিল কৰিবলৈ আহ্বান কৰা ব্যক্তিৰ জেৰা - কোনো দস্তাবেজ দাখিল কৰিবলৈ আহ্বান কৰা ব্যক্তিয়ে তেওঁ যে সেইখন দাখিল কৰিলে কেৱল এই তথ্যটোৰ দ্বাৰাই এজন সাক্ষী হৈ নাযায় আৰু সাক্ষী হিচাবে নমতা পৰ্য্যন্ত তেওঁক জেৰা কৰিব নোৱাৰিব।

১৪০। চৰিত্ৰ সম্পৰ্কীয় সাক্ষীবোৰ - চৰিত্ৰ সম্পৰ্কীয় সাক্ষীবোৰক জেৰা আৰু পুনঃ পৰীক্ষা কৰিব পাৰি।

১৪১। উত্তৰ সূচক প্ৰশ্ন - প্ৰশ্ন কৰোতা ব্যক্তিজনে পাবলৈ আশা কৰা বা আকাঙ্ক্ষা কৰা উত্তৰটোৰ ইঙ্গিত দি সোধা কোনো প্ৰশ্নকে উত্তৰ সূচক প্ৰশ্ন বোলা হয়।

১৪২। কেতিয়া সেইবোৰ সুধিব নালাগিব - ন্যায়ালয়ৰ অনুমতি ব্যতিবেকে কোনো মুখ্য পৰীক্ষাত বা পুনঃ পৰীক্ষাত বিপৰীত পক্ষই আপত্তি কৰিলে, উত্তৰ সূচক প্ৰশ্ন সুধিব নোৱাৰিব।

ন্যায়ালয়ে এনেবোৰ বিষয় সম্বন্ধে উত্তৰ সূচক প্ৰশ্নৰ অনুমতি দিব, যিবোৰ পৰিচয় সূচক বা অবিবাদিত বা যিবোৰ ন্যায়ালয়ৰ মতে ইতিপূৰ্বে পৰ্য্যাপ্তভাবে প্ৰমাণিত হৈ গৈছে।

১৪৩। কেতিয়া সেইবোৰ সুধিব পাৰি - জেৰাত উত্তৰ সূচক প্ৰশ্নবোৰ সুধিব পাৰে।

১৪৪। লিখিত বিষয়বোৰৰ সম্বন্ধে সাক্ষ্য - কোনো সাক্ষীক, যি সময়ত পৰীক্ষাধীন থাকে এইটো সুধিব পাৰি যে, কোনো সংবিদা, অনুদান বা সম্পত্তিৰ অন্যান্য ব্যয়ন, যিটোৰ তেওঁ সাক্ষ্য দি আছে, কোনো দস্তাবেজত অন্তৰ্ভুক্ত নাছিল নেকি, আৰু যদি তেওঁ কয় এইটো আছিল বা যদি তেওঁ কোনো দস্তাবেজৰ অন্তৰ্ভুক্ত বিষয়ে কোনো উক্তি কৰিবলৈ উদ্যত হয়, যিটো ন্যায়ালয়ৰ অভিমত দাখিল কৰিব লাগিছিল, তেনে হলে প্ৰতিপক্ষ তেনে দস্তাবেজত দাখিল নকৰা পৰ্য্যন্ত বা দ্বিতীয়ক সাক্ষ্য দিবলৈ সাক্ষীক আহ্বান কৰা পক্ষটোক যিবোৰ তথ্যই হুক দাব কৰে সেইবোৰ প্ৰমাণ নোহোৱা পৰ্য্যন্ত, এনে সাক্ষ্য দিয়াত আপত্তি কৰিব পাৰে।

স্পষ্টীকৰণ - কোনো সাক্ষীয়ে অন্য এজন ব্যক্তিৰ দ্বাৰা দস্তাবেজৰ অন্তৰ্ভুক্ত বিষয়ে কৰা উক্তিবোৰৰ মৌখিক সাক্ষ্য দিব পাৰে যদি এনে উক্তিবোৰ স্বয়ং প্ৰাসঙ্গিক তথ্য হয়।



(গ) এজন সাক্ষীক, যাৰ বিষয়ে একোৱেই জনা নাযায়, জখে মখে সোধা হ'ল, তেওঁ এজন ডকাইত নেকি? ইয়াত প্ৰশ্নটোৰ বাবে কোনো যুক্তিযুক্ত কাৰণ নাই।

(ঘ) এজন সাক্ষীক যাৰ বিষয়ে একোকেই জনা নাযায়, তেওঁৰ জীৱনৰ ধৰণ আৰু জীৱিকাৰ উপায় সম্বন্ধে প্ৰশ্ন কৰাত অসন্তোষজনক উত্তৰ দিলে। তেওঁ এজন ডকাইত নেকি বুলি সুধিবলৈ এইটো এটা যুক্তিযুক্ত কাৰণ হ'ব পাৰে।

১৫০। যুক্তিযুক্ত কাৰণ বিনা প্ৰশ্ন সোধাৰ ক্ষেত্ৰত ন্যায়ালয়ৰ কাৰ্য্য প্ৰক্ৰিয়া - যদি ন্যায়ালয়ৰ এনে অভিমত হয় যে যুক্তিযুক্ত কাৰণ বিনা তেনে প্ৰশ্ন সোধা হৈছিল আৰু যদি কোনো বাৰিষ্টাৰ, উকীল, আইন ব্যৱসায়ী বা এটৰ্নীৰ দ্বাৰা সেইটো সোধা হৈছিল তেনেহলে বাদটোৰ পৰিস্থিতিবোৰৰ সম্পৰ্কে তেনে বাৰিষ্টাৰ, উকীল, আইন ব্যৱসায়ী বা এটৰ্নী তেওঁৰ বৃত্তি পৰিচালনাত যাৰ অধীনস্থ, তেনে উচ্চ ন্যায়ালয়ক বা অন্য প্ৰাধিকাৰীক ৰিপোৰ্ট কৰিব পাৰে।

১৫১। অশ্লীল আৰু কেলেঙ্কাৰী প্ৰশ্নবোৰ -- ন্যায়ালয়ে যিবোৰ প্ৰশ্ন বা অনুসন্ধান ই অশ্লীল বা কেলেঙ্কাৰী বুলি মান্য কৰে সেইবোৰ নিষেধ কৰিব পাৰে, যদিও ন্যায়ালয়ৰ আগত থকা প্ৰশ্নবোৰৰ লগত তেনে প্ৰশ্ন বা অনুসন্ধানবোৰৰ কিছুমান যোগসূত্ৰ থাকিব পাৰে, যদিহে সেইবোৰ বিবাদ্যক তথ্যবোৰৰ লগত বা বিবাদ্যক তথ্যবোৰ বিদ্যমান আছিল নে নাই সেইটো নিৰ্দ্ধাৰণ কৰাৰ অৰ্থে যি বিষয় সমূহ জ্ঞাত হোৱাৰ প্ৰয়োজন তাৰ লগত সম্বন্ধিত নহয়।

১৫২। অপমান বা বিৰক্ত কৰাৰ অভিপ্ৰায়েৰে কৰা প্ৰশ্নবোৰ - ন্যায়ালয়ে এনে কোনো প্ৰশ্ন যিটো অপমান বা বিৰক্ত কৰিবলৈ অভিপ্ৰেত বুলি প্ৰতীত হয় বা যিবোৰ স্বয়ং উচিত হলেও ন্যায়ালয়ে অনাৱশ্যকীয় ভাবে অপৰাধ জনক বুলি ন্যায়ালয়ৰ ওচৰত প্ৰতীত হয় সেইবোৰ নিষেধ কৰিব।

১৫৩। সত্যবাদিতা পৰীক্ষাৰ প্ৰশ্নবোৰৰ উত্তৰ খণ্ডন কৰিবৰ বাবে সাক্ষ্যৰ বহিৰ্ভূতি - যেতিয়া কোনো সাক্ষীক এনে প্ৰশ্ন কৰা হৈছে, যিটো তেওঁৰ চৰিত্ৰত আঘাত হানি যিমান দূৰ ই তেওঁৰ যশস্যা ক্ষুন্ন কৰিবলৈ প্ৰবৃত্তি কৰাৰ বাবে মাত্ৰ তদন্তটোত প্ৰাসঙ্গিক, আৰু তেওঁ তাৰ উত্তৰ দিছে, তেতিয়া তেওঁক খণ্ডন কৰিবলৈ কোনো সাক্ষ্য দিয়া নাযাব; কিন্তু তেওঁ যদি মিছা সাক্ষ্য দিয়ে তেনেহলে মিছা সাক্ষ্য দিয়াৰ বাবে পিছত তেওঁক অভিযুক্ত কৰিব পৰা যায়।

ব্যতিক্ৰম ১- যদি কোনো সাক্ষীক তেওঁ কোনো অপৰাধৰ বাবে পূৰ্বে দণ্ডিত হৈছিল নেকি বুলি সোধা হয় আৰু তেওঁ সেইটো অস্বীকাৰ কৰে, তেনে হলে তেওঁৰ পূৰ্বৰ দোষী সাব্যস্তৰ সাক্ষ্য দিব পাৰি।

ব্যতিক্ৰম-২ - যদি কোনো সাক্ষীক তেওঁৰ নিৰপেক্ষতাৰ ওপৰত অভিযোগ আনিবলৈ প্ৰবৃত্তি কৰা কোনো প্ৰশ্ন সোধা হয় আৰু তেওঁ ইঙ্গিত কৰা তথ্যবোৰ অস্বীকাৰ কৰি ইয়াৰ উত্তৰ দিয়ে তেনেহলে তেওঁক খণ্ডন কৰা যাব পাৰে।

### দৃষ্টান্ত

(ক) কোনো নিম্নাংককৰ বিৰুদ্ধে এটা দাবী প্ৰতাৰণাৰ কাৰণত প্ৰতিবোধিত হ'ল।

পূৰ্বৰ এটা সংবৰহাৰত তেওঁ এটা প্ৰতাৰণামূলক দাবী কৰা নাছিল নে বুলি দাবীদাৰজনক সোধা হ'ল। তেওঁ এইটো অস্বীকাৰ কৰিলে।

তেওঁ তেনেকুৱা দাবী কৰিলে বুলি দেখুৱাবলৈ সাক্ষ্য দিয়া হ'ল। সাক্ষ্যটো গ্ৰহণীয় নহয়।

(খ) অসাধুতাৰ বাবে তেওঁৰ এটা পদৰ পৰা বৰ্খাস্ত কৰা নাছিল নে বুলি কোন সাক্ষীক সোধা হ'ল। তেওঁ এইটো অস্বীকাৰ কৰিলে।

তেওঁক অসাধুতাৰ কাৰণে বৰ্খাস্ত কৰা হৈছিল বুলি দেখুৱাবলৈ সাক্ষ্য দিয়া হ'ল। সাক্ষ্যটো গ্ৰহণীয় নহয়।

(গ) 'ক' ই প্ৰতিজ্ঞা কৰে যে এটা নিৰ্দিষ্ট দিনত তেওঁ 'খ'ক লাহোৰত দেখিছিল।

সেই দিনা তেওঁ নিজে কলিকতাত নাছিলনেকি বুলি 'ক'ক সোধা হ'ল। তেওঁ এইটো অস্বীকাৰ কৰিলে।

'ক' সেইদিনা কলিকতাত থকা বুলি দেখুৱাবলৈ সাক্ষ্য দিয়া হ'ল।

এই সাক্ষ্যটো গ্ৰহণীয় 'ক'ক তেওঁৰ যশস্যা ক্ষুন্ন কৰা তথ্যটোৰ ওপৰত নহয়, কিন্তু প্ৰশ্নোক্ত দিনটোত 'খ'ক লাহোৰত যে দেখা হৈছিল এই অভিকথিত তথ্যটো খণ্ডন কৰা হিচাবেহে।

এই ক্ষেত্ৰবোৰৰ প্ৰত্যেকটোতে সাক্ষীজনক, যদি তেওঁৰ অস্বীকাৰটো মিছা আছিল, তেন্তে মিছা সাক্ষ্য দিয়াৰ বাবে তেওঁক অভিযুক্ত কৰা যাব পাৰে।

(ঘ) 'ক'ক সোধা হ'ল যে তেওঁৰ পৰিয়ালৰ 'খ'ৰ পৰিয়ালৰ লগত যাৰ বিৰুদ্ধে তেওঁ সাক্ষ্য দিছে, কুলবৈৰিতা নাছিলনে?

তেওঁ এইটো অস্বীকাৰ কৰিলে। প্ৰশ্নটোৱে তেওঁৰ নিৰপেক্ষতাৰ ওপৰত অধিক্ষেপ কৰিবলৈ প্ৰবৃত্তি কৰা কাৰণত তেওঁক খণ্ডন কৰা যাব পাৰে।

## ভাৰতীয় সাক্ষ্য অধিনিয়ম, ১৮৭২

১৫৪। পক্ষৰ দ্বাৰা তেওঁৰ নিজা সাক্ষীক সোধা প্ৰশ্ন - '[১)] ন্যায়ালয়ে স্ববিবেচনামতে যিজন ব্যক্তিয়ে সাক্ষীজনক আহ্বান কৰে তেওঁৰ বিৰোধী পক্ষই জেৰাত যিবোৰ প্ৰশ্ন সুধিব পাৰে তেনে যিকোনো প্ৰশ্ন সুধিবলৈ অনুমতি দিব পাৰে।

'[২) এই ধাৰাৰ কোনো কথাই এনে সাক্ষীৰ সাক্ষ্যৰ কোনো ভাগৰ ওপৰত বিশ্বাস কৰিবলৈ উপ-ধাৰা (১)ৰ অধীনত এনেদৰে অনুজ্ঞাপ্ৰাপ্ত ব্যক্তিক হকদাৰ নকৰিব।]

১৫৫। সাক্ষীৰ বিশ্বাসনীয়তাৰ অধিক্ষেপ কৰা - নিম্নোক্ত প্ৰকাৰে বিৰোধী পক্ষৰ দ্বাৰা বা ন্যায়ালয়ৰ সন্মতিসহ তেওঁক যি আহ্বান কৰে সেই পক্ষটোৰ দ্বাৰা কোনো সাক্ষীৰ বিশ্বাসনীয়তাৰ বিৰুদ্ধে অধিক্ষেপিত কৰা যাব পাৰে :-

(১) ব্যক্তিসকলৰ সাক্ষ্যৰ দ্বাৰা যি সাক্ষ্য দিয়ে যে, সাক্ষীজনৰ বিষয়ে তেওঁলোকৰ জ্ঞানৰ পৰা তেওঁলোকে তেওঁক বিশ্বাসনীয়তাৰ অযোগ্য বুলি বিশ্বাস কৰে ;

(২) এনে প্ৰমাণৰ দ্বাৰা যে, সাক্ষীজনক ভেটি দিয়া হৈছে বা তেওঁ কোনো ভেটিৰ প্ৰস্তাৱ গ্ৰহণ কৰিছে] বা সাক্ষ্য দিবলৈ অন্য যি কোনো দুৰ্নীতিমূলক উৎপ্ৰেৰণা পাইছে ;

(৩) তেওঁৰ সাক্ষ্যৰ যিকোনো অংশৰ লগত সঙ্গতি বিহীন পূৰ্বৰ উক্তিবোৰৰ প্ৰমাণৰ দ্বাৰা যিবোৰ খণ্ডিত হবলৈ বাধ্য ;

\*[XXXX]

স্পষ্টীকৰণ - কোনো অন্য এজন সাক্ষীক বিশ্বাসৰ অযোগ্য বুলি ঘোষণা কৰা কোনো সাক্ষীয়ে তেওঁৰ মুখ্য পৰীক্ষাত তেওঁৰ বিশ্বাসৰ কাৰণটো নিদিবও পাৰে। কিন্তু জেৰাত তেওঁৰ কাৰণবোৰৰ বিষয়ে সুধিব পাৰি, আৰু তেওঁ দিয়া উত্তৰবোৰ খণ্ডিত কৰিব নোৱাৰি, যদিও সেইবোৰ যদি মিছা হয় মিছা সাক্ষ্য দিয়াৰ বাবে এতৎপৰ্য্যত তেওঁক অভিযুক্ত কৰিব পৰা যাব পাৰে।

## দৃষ্টান্ত

(ক) 'ক'ক বিজ্ঞী কৰা আৰু প্ৰদান কৰা দ্ৰব্যবোৰৰ মূল্যৰ বাবে 'ক'ই 'খ'ৰ ওপৰত বাদ কৰিলে। 'গ'ই কলে যে তেওঁ দ্ৰব্যবোৰ 'খ'ক প্ৰদান কৰিছিল।

পূৰ্বে এবাৰ তেওঁ দ্ৰব্যবোৰ 'খ'ক প্ৰদান কৰা নাছিল বুলি হে কৈছিল এইটো দেখুওৱাবলৈ সাক্ষ্য দিয়া হ'ল।

এই সাক্ষ্যটো গ্ৰহণীয়।

(খ) 'খ'ক হত্যা কৰাৰ বাবে 'ক'ৰ ওপৰত অভিযোগ কৰা হ'ল।

'গ'ই কলে যে 'খ'ই মৃত্যুৰ সময়ত ঘোষণা কৰিছিল যে 'ক'ই 'খ'ক আঘাতটো কৰিছিল যিটোত তেওঁৰ মৃত্যু ঘটিছিল।

'গ'ই পূৰ্বৰ এবাৰ আঘাতটো 'ক'ৰ দ্বাৰা বা তেওঁৰ উপস্থিতিত কৰা হোৱা নাছিল বুলি যে কৈছিল সেইটো দেখুৱাবলৈ সাক্ষ্য দিয়া হ'ল। সাক্ষ্যটো গ্ৰহণীয়।

১৫৬। প্ৰাসঙ্গিক তথ্যবোৰৰ সাক্ষ্য সংপৃষ্ট কৰিবলৈ প্ৰবৃত্তি থকা প্ৰশ্নবোৰ গ্ৰহণীয় - যাক সংপৃষ্ট কৰিবলৈ অভিপ্ৰেত তেনে এজন সাক্ষীয়ে যেতিয়া কোনো প্ৰাসঙ্গিক তথ্যৰ সাক্ষ্য দিয়ে তেতিয়া যদি ন্যায়ালয়ৰ এনে অভিমত হয় যে প্ৰমাণ হলে তেনে পৰিস্থিতিবোৰে তেওঁ সাক্ষ্য দিয়া প্ৰাসঙ্গিক তথ্যটোৰ সম্পৰ্কত সাক্ষীজনৰ সাক্ষ্য সংপৃষ্ট কৰিব, তেনেহলে তেনে প্ৰাসঙ্গিক তথ্য ঘটা সময়ত বা স্থানত বা তাৰ নিকটৱৰ্তী সময় বা স্থানত তেওঁ লক্ষ্য কৰা যিকোনো পৰিবেশ সম্পৰ্কে তেওঁক প্ৰশ্ন কৰিব পাৰি।

## দৃষ্টান্ত

এজন সহ অপৰাধী 'ক'ই তেওঁ অংশ গ্ৰহণ কৰা এটা লুণ্ঠনৰ বিষয়ে এটা বিৱৰণ দিলে যি স্থানত সেইটো ঘটোৱা হৈছিল সেই ঠাইলৈ তেওঁ যাওঁতে আৰু আহোতে বাটত ঘটা লুণ্ঠনবোৰৰ লগত অসংলগ্ন কেইবাটাও ঘটনাৰ বৰ্ণনা কৰিলে।

লুণ্ঠনটোৰ সম্পৰ্কত তেওঁৰ সাক্ষ্য সংপৃষ্ট কৰিবৰ কাৰণে এই তথ্যবোৰৰ বিষয়ে স্বতন্ত্ৰ সাক্ষ্য দিব পাৰি।

১৫৭। একেটা তথ্যৰ সংক্ৰান্তত সাক্ষীৰ পূৰ্বৰ উক্তিবোৰ পিছৰ পৰিসাক্ষ্য সংপৃষ্ট কৰিবলৈ প্ৰমাণ কৰিব পাৰি - কোনো সাক্ষীৰ পৰিসাক্ষ্য সংপৃষ্ট কৰিবৰ অৰ্থে তেনে সাক্ষীয়ে একেটা তথ্য সম্পৰ্কে তথ্যটো ঘটা সময়ত বা ওচৰা-ওচৰি সময়ত বা তথ্য বিধি সন্মত ভাবে তদন্ত কৰিবলৈ সক্ষম কোনো প্ৰাধিকাৰীৰ সমক্ষত পূৰ্বে কৰা কোনো উক্তি প্ৰমাণ কৰিব পাৰি।

১৫৮। ধাৰা ৩২ বা ৩৩ মতে প্ৰাসঙ্গিক প্ৰমাণিত উক্তি সংক্ৰান্তত কি কি বিষয় প্ৰমাণ কৰিব পাৰি - যেতিয়া ধাৰা ৩২ বা ৩৩ মতে প্ৰাসঙ্গিক কোনো উক্তি প্ৰমাণিত হয় তেতিয়া এইটো খণ্ডন কৰাৰ বা সংপৃষ্ট কৰাৰ অৰ্থে বা যাৰ দ্বাৰা এইটো কৰা হৈছিল যদি সেই ব্যক্তিজনক সাক্ষী হিচাবে আহ্বান কৰা হ'লহেতেন আৰু জেৰাত ইঙ্গিত কৰা বিষয়টোৰ সত্যতা অস্বীকাৰ কৰিলে যিদৰে তেওঁৰ বিশ্বাসনীয়তা প্ৰমাণ হ'লহেতেন তেনেদৰে বিশ্বাসনীয়তা অধিক্ষেপিত কৰিবলৈ বা পৃষ্ট কৰিবলৈ সকলোবোৰ বিষয় প্ৰমাণ কৰিব।

১৫৯। স্মৃতি সতেজ কৰা - পৰীক্ষাৰ অধীনত থাকোতে এজন সাক্ষীয়ে এনে কোনো লিখনী চাই লৈ নিজৰ স্মৃতি সতেজ কৰি লব পাৰে যিটো সংব্যৱহাৰ সম্পৰ্কে তেওঁক প্ৰশ্ন কৰা হয় সেই সংব্যৱহাৰ সময়ত অথবা তাৰ অল্পকাল পশ্চাৎ তেওঁৰ দ্বাৰা লিখা হৈছিল যেতিয়া সংব্যৱহাৰটো

১। দণ্ডবিধি (সংশোধন) অধিনিয়ম, ২০০৫ (২০০৬ৰ অধিনিয়ম ২)ৰ ধাৰা ৯ৰ দ্বাৰা ধাৰা ১৫৪, সেই ধাৰাৰ উপ-ধাৰা (১) ৰূপে পুনঃ সংখ্যান্বিত কৰা হৈছে (১৬-৪-২০০৬ৰ পৰা প্ৰভাৱী হোৱাকৈ)

২। একে অধিনিয়মৰ একে ধাৰাৰ দ্বাৰা অন্তঃস্থাপিত।

৩। ১৮৭২ৰ ১৮ অধিনিয়মৰ ধাৰা ১১ৰ দ্বাৰা প্ৰতিষ্ঠাপিত।

৪। ২০০৩ৰ অধিনিয়ম ৪ৰ ধাৰা ৩ৰ দ্বাৰা খণ্ড (৪) লোপ কৰা হৈছে (৩১-১২-২০০২ৰ পৰা প্ৰভাৱী হোৱাকৈ)।

## ভাৰতীয় সাক্ষ্য অধিনিয়ম, ১৮৭২

তেওঁৰ স্মৃতিত সতেজ হৈ থকাটো সম্ভৱ আছিল বুলি ন্যায়ালয়ে বিবেচনা কৰে। সাক্ষীজনে অন্য যি কোনো ব্যক্তিৰ দ্বাৰা প্ৰস্তুত কৰা আৰু উপবোক্ত সময়ৰ ভিতৰতে তেওঁৰ দ্বাৰা গঢ়া কোনো লিখনীও চাব পাৰে যদি সেইখন পঢ়াৰ সময়ত তেওঁ তাক শুদ্ধ বুলি জানিছিল।

কেতিয়া সাক্ষীয়ে স্মৃতি সতেজ কৰিবলৈ দস্তাবেজৰ প্ৰতিলিপি ব্যৱহাৰ কৰিব পাৰে - যেতিয়াই কোনো সাক্ষীয়ে কোনো দস্তাবেজ চাই স্মৃতি সতেজ কৰিব পাৰে, তেতিয়া তেওঁ ন্যায়ালয়ৰ অনুমতিলৈ তেনে দস্তাবেজৰ এখন প্ৰতিলিপিও চাব পাৰে :-

পৰন্তু মূলখন দাখিল নিদিয়াৰ বাবে পৰ্যাপ্ত যুক্তি আছে বুলি ন্যায়ালয়ক সন্তুষ্ট কৰা হয়।

বিশেষজ্ঞই বৃত্তিক পুস্তক চাই তেওঁৰ স্মৃতি সতেজ কৰিব পাৰে।

১৬০। ধাৰা ১৫৯ত উল্লিখিত দস্তাবেজত বৰ্ণিত তথ্যবোৰৰ সাক্ষ্য - কোনো সাক্ষীয়ে সেই তথ্যবোৰৰ প্ৰতি তেওঁৰ কোনো বিনিৰ্দিষ্ট স্মৰণ নাথাকিলেও, যদি তেওঁ তথ্যবোৰ দস্তাবেজখনত শুদ্ধ ভাবে অভিলিখিত হৈছিল বুলি নিশ্চিত ভাবে জানে তেনেহলে ধাৰা ১৫৯ত উল্লেখ কৰা তেনে কোনো দস্তাবেজত উল্লিখিত তথ্যবোৰ প্ৰমাণ কৰিব পাৰে।

## দৃষ্টান্ত

কোনো হিচাপ ৰক্ষকে ব্যৱসায়ৰ সাধাৰণ অনুক্ৰমত নিয়মিত ভাবে ৰখা বহীবোৰত তেওঁৰ দ্বাৰা অভিলিখিত তথ্যবোৰ, তেওঁ প্ৰতিষ্ঠা কৰা বিশেষ সংব্যৱহাৰটো পাহৰিছে যদিও, তেওঁ যদি বহীবোৰ শুদ্ধ ভাবে ৰখা হৈছিল বুলি জানে, তেনেহলে প্ৰমাণ কৰিব পাৰে।

১৬১। স্মৃতি সতেজ কৰিবলৈ ব্যৱহৃত লিখনীবোৰৰ প্ৰতি বিৰোধী পক্ষৰ অধিকাৰ - ইয়াৰ অন্তিম পূৰ্বগামী ধাৰা দুটাৰ উপবন্ধবোৰত উল্লিখিত কোনো লিখনী, বিৰোধী পক্ষক, যদি তেওঁ এইটো বিচাৰে, দাখিল কৰিব আৰু দেখুৱাব লাগিব; তেনে পক্ষই, যদি তেওঁ ইচ্ছা কৰে তাৰ ওপৰত সাক্ষীজনক জেৰা কৰিব পাৰে।

১৬২। দস্তাবেজৰ দাখিল কৰণ - কোনো দস্তাবেজ দাখিল কৰিবলৈ চমন পোৱা কোনো সাক্ষীয়ে, যদি সেইখন তেওঁৰ দখলত বা ক্ষমতাৰ ভিতৰত থাকে, তেন্তে সেইখনৰ দাখিলকৰণ বা গ্ৰহণীয়তাৰ বিষয়ে কোনো আপত্তি থাকক বা নাথাকক, সেইখন ন্যায়ালয়লৈ আনিব। তেনে কোনো আপত্তিৰ বিধিমান্যতা ন্যায়ালয়ৰ দ্বাৰা নিৰ্দ্ধাৰিত হ'ব।

ন্যায়ালয়ে যদি এইটো উপযুক্ত দেখে সেইখন নিৰীক্ষণ কৰিব পাৰে, যদিহে সেইখন ৰাজকাৰ্য্য সম্পৰ্কীয় বিষয়ৰ নহয়, অথবা সেইখনৰ গ্ৰহণীয়তাৰ ওপৰত সিদ্ধান্ত লবলৈ ন্যায়ালয়ক সমৰ্থবান কৰিবলৈ অন্য সাক্ষ্য লব।

দস্তাবেজৰ অনুবাদ - যদি তেনে কোনো উদ্দেশ্যৰ বাবে কোনো দস্তাবেজ অনুবাদ কৰোৱাটো আৱশ্যকীয় হয়, ন্যায়ালয়ে যদি এইটো উপযুক্ত বুলি ভাবে, তেনেহলে দস্তাবেজখন সাক্ষ্যত দিবলগীয়া নহলে, অনুবাদকক অন্তৰ্বস্তবোৰ গোপনে ৰাখিবলৈ নিৰ্দ্দেশ দিব পাৰে; আৰু যদি অনুবাদক জনে তেনে নিৰ্দ্দেশ অমান্য কৰে, তেওঁক ভাৰতীয় দণ্ড সংহিতাৰ (১৮৬০ৰ ৪৫) ধাৰা ১৬৬ৰ অধীনত এটা অপৰাধ কৰা বুলি ধৰা হ'ব।

১৬৩। তলব কৰাত আৰু জাননী দিয়াত দাখিল কৰা দস্তাবেজ সাক্ষ্য হিচাবে দিয়াৰ বিষয়ে -- যেতিয়া কোনো পক্ষই এখন দস্তাবেজ তলবৰ বাবে যিখন দাখিল কৰিবলৈ তেওঁ অন্য পক্ষক জাননী দিছে আৰু যেতিয়া তেনে দস্তাবেজ দাখিল কৰা হয় আৰু সেইখন দাখিল কৰণৰ বাবে তলব কৰা পক্ষটোৰ দ্বাৰা পৰিদৃষ্ট কৰা হয়, তেতিয়া যদি সেইখন দাখিল কৰা পক্ষটোৱে, তেওঁক তেনে কৰাটো অপেক্ষা কৰে তেন্তে তেওঁ সেইখন সাক্ষ্য হিচাবে দিবলৈ বাধ্য।

১৬৪। সূচনা পাইও যি দস্তাবেজৰ দাখিল উপেক্ষা কৰা হৈছিল সাক্ষ্য হিচাবে তাৰ ব্যৱহাৰ - যেতিয়া কোনো পক্ষই এনে কোনো দস্তাবেজ দাখিল কৰিবলৈ অস্বীকাৰ কৰে যিখন দাখিল কৰিবলৈ তেওঁ সূচনা পাইছিল, তেতিয়া সেই দস্তাবেজখন পিছত তেওঁ বিপৰীত পক্ষৰ সন্মতি ন'হলে বা ন্যায়ালয়ৰ আদেশ নহলে বা ন্যায়ালয়ৰ আদেশ নহলে সাক্ষ্য হিচাবে ব্যৱহাৰ কৰিব নোৱাৰে।

## দৃষ্টান্ত

কোনো চুক্তিৰ 'ক' ই 'ক থ' ৰ ওপৰত বাদ কৰিলে আৰু সেই চুক্তিখন দাখিল কৰিবলৈ 'থ'ক সূচনা দিলে। বিচাৰত 'ক'ই দস্তাবেজখন বিচাৰিলে আৰু 'থ'ই সেইখন দাখিল কৰিবলৈ অস্বীকাৰ কৰিলে। 'ক'ই সেই খনৰ অন্তৰ্বস্তবৰ বিষয়ে দ্বিতীয়ক সাক্ষ্য দিলে। 'থ'ই 'ক'ই দিয়া দ্বিতীয়ক সাক্ষ্যটো খণ্ডন কৰিবলৈ বা চুক্তিখন মুদ্ৰাস্থিত হোৱা নাছিল বুলি দেখুৱাবলৈ দস্তাবেজখন দাখিল কৰিব খুজিলে। তেওঁ সেইটো কৰিব নোৱাৰে।

১৬৫। প্ৰশ্ন সুধিবলৈ বা দাখিল কৰাৰ আদেশ দিবলৈ ন্যায়াধীশৰ ক্ষমতা - ন্যায়াধীশে প্ৰাসঙ্গিক তথ্যবোৰ উদ্ঘাটন কৰিব বা তাৰ উচিত প্ৰমাণ পাবৰ কাৰণে প্ৰাসঙ্গিক বা অপ্ৰাসঙ্গিক যি কোনো তথ্যৰ বিষয়ে যিকোনো সাক্ষীক বা যিকোনো পক্ষক যি কোনো ধৰণৰ, যিকোনো সময়ত তেওঁ ইচ্ছা কৰা মতে যি কোনো প্ৰশ্ন সুধিব পাৰে; আৰু কোনো দস্তাবেজ বা কোনো বস্তু দাখিল কৰিবলৈ আদেশ দিব পাৰে; আৰু পক্ষবোৰৰ বা তেওঁলোকৰ অভিকৰ্ত্তাৰ কোনোৱে তেনে কোনো প্ৰশ্ন বা আদেশৰ বিৰুদ্ধে আপত্তি কৰিবলৈ নাইবা ন্যায়ালয়ৰ বিনা অনুমতিত কোনো সাক্ষীক তেনে কোনো প্ৰশ্নৰ প্ৰত্যুত্তৰত দিয়া কোনো উত্তৰৰ ওপৰত জেৰা কৰিবলৈ হুকুদাৰ নহব।

১। পুলিচ ডায়েৰীৰ ক্ষেত্ৰত ধাৰা ১৬১ৰ প্ৰয়োগ সম্পৰ্কে দণ্ড প্ৰক্ৰিয়া সংহিতা, ১৮৯৮ (১৮৯৮ৰ ৫)ৰ ধাৰা ১৭২ দ্ৰষ্টব্য।



## ভাৰতীয় সাক্ষ্য অধিনিয়ম, ১৮৭২

পৰন্তু নিৰ্ণয়টো এই অধিনিয়মৰ দ্বাৰা প্ৰাসঙ্গিক বুলি ঘোষিত হোৱা তথ্যবোৰৰ ওপৰত আধাৰিত আৰু সম্যক ভাবে প্ৰমাণিত হব লাগিব :

অধিকন্তু এই ধাৰাই ন্যায়াধীশক কোনো সাক্ষীকে কোনো প্ৰশ্নৰ উত্তৰ দিবলৈ বা কোনো দস্তাবেজ উপস্থাপিত কৰিবলৈ বাধ্য কৰিবলৈ প্ৰাধিকৃত নকৰিব, যিটো উত্তৰ দিয়াৰ বাবে বা উপস্থাপিত কৰাৰ বাবে, যদি বিৰোধীৰ দ্বাৰা প্ৰশ্নটো সোধা হ'লহেঁতেন বা দস্তাবেজখন তলব কৰা হ'লহেঁতেন ; তেতিয়া এনে সাক্ষীয়ে ১২১ৰ পৰা ১৩১লৈ ধাৰাবোৰৰ অধীনত, দুয়োটাকে অন্তৰ্ভুক্ত কৰি, অস্বীকাৰ কৰিবলৈ হুকুমাৰ হ'লহেঁতেন ; আৰু ন্যায়াধীশে এনে প্ৰশ্ন নুসূধিব যিটো সোধা কোনো অন্য ব্যক্তিৰ বা ধাৰা ১৪৮ বা ১৪৯ৰ অধীনত অনুচিত হ'লহেঁতেন, নাইবা তেওঁ এতদ্মিন পূৰ্বে অত্র ব্যতিক্ৰান্ত ক্ষেত্ৰবোৰৰ ব্যতিৰেকে কোনো দস্তাবেজৰ প্ৰাথমিক সাক্ষ্য দিয়াৰ পৰা অব্যাহতি নিদিব ।

১৬৬। জুৰি বা এচেচৰসকলৰ প্ৰশ্ন কৰাৰ ক্ষমতা - জুৰিৰ দ্বাৰা এচেচৰ সকলৰ সহায়ত কৰা বিচাৰৰ ক্ষেত্ৰত, জুৰি বা এচেচৰ সকলে সাক্ষীবোৰক, কোনো প্ৰশ্ন ন্যায়াধীশৰ মাধ্যমেৰে বা অনুমতিৰ দ্বাৰা সুধিব পাৰে, যিটো ন্যায়াধীশে স্বয়ং নিজে সুধিব পাৰে আৰু যিটো তেওঁ উচিত বুলি ভাবে ।

## অধ্যায় - ১১

## সাক্ষ্যৰ অনুচিত গ্ৰহণ আৰু অগ্ৰাহ্যকৰণৰ বিষয়ে

১৬৭। সাক্ষ্যৰ অনুচিত গ্ৰহণ বা অগ্ৰাহ্যকৰণৰ বাবে নতুন বিচাৰ নহব - সাক্ষ্যৰ অনুচিত গ্ৰহণ বা অগ্ৰাহ্যকৰণ স্বয়ং, কোনো গোচৰত নতুন বিচাৰৰ বাবে বা কোনো সিদ্ধান্ত ওলোটাবলৈ আধাৰ নহব, যদি সেই ন্যায়ালয়ৰ যাৰ সমক্ষত এনে আপত্তি দাখিল কৰা হয়, এইটো প্ৰতীত হয় যে আপত্তি কৰা আৰু গৃহীত সেই সাক্ষ্যৰ অবিহনেও সিদ্ধান্তৰ ন্যায্যতা ৰক্ষা কৰিবলৈ পৰ্যাপ্ত সাক্ষ্য আছিল, বা যদি, অগৃহীত সাক্ষ্য গ্ৰহণ কৰিলেও ইয়াৰ দ্বাৰা সিদ্ধান্তৰ পৰিৱৰ্তিত হোৱা উচিত নহব ।

অনুসূচী - (অধিনিয়মিতিসমূহ নিৰসিত) [নিৰসন অধিনিয়ম, ১৯৩৮ (১৯৩৮ৰ ১)ৰ ধাৰা ২ আৰু অনুসূচীৰ দ্বাৰা নিৰসিত হৈছে।]

সচিব,

ভাৰত চৰকাৰ

Secretary to the Government of India